

बंगाल्यांतील पहिले

गुप्त मंडळ.

अथवा

Mar
891.463
Pi 325 b

महेंद्र-रोहिणी.

Mar
891.463
Pi 325 b

GOVERNMENT OF INDIA
NATIONAL LIBRARY, CALCUTTA.

Class No.

Book No.

N. L. 38.

MGIPC—S8—6 LNL/56—25-7-56—50,000.

Mar
891.463
~~P68 ba~~
R 3256

gpur.

1. The time allowed for reading this book is ONE MONTH.
2. Only one Vernacular Book & one English Book can be issued at a time.
3. If damaged or defaced while in possession of a member the cost price will be recovered or if it is one of the volumes of a set of work which cannot be had from any Book seller separately, the entire work will be replaced at his cost.
4. If books are issued in a damaged state a note should be made of the facts at the time against the entry in the Ledger.
5. Members are particularly enjoined not to lend works to non-subscribers.
6. A member retaining a book beyond the time allowed will be debited with a detention charge of quarter anna per book per day, and if a report of the loss of the book is made after the time allowed to read the detention charges as well as the cost price of the book will be recovered.

Lalchand & Sons, No. 166—5,000—28 3-33.

NATIONAL LIBRARY.

This book was taken from the Library on the date last stamped. A late fee of 1 anna will be charged for each day the book is kept beyond a month.

57
0 APR 1965

N. L. 44.

MGIPC—84—39 LNL/56—15-4-57—20,000.

बंगाल्यांतील पहिलें गुप्तमंडळ.

अथवा

हेमचंद्र-रोहिणी.

(चालू चळवळीवर रेखाटलेलें एक कल्पित चित्र)

Ambition—a mental dropsy, which keeps continually swelling and increasing until it kills its victim.

Milton

विवेकभट्टानां भवति विनिपातः शतमुखः । नीतिशतक.

दैवेनोपहतस्य बुद्धिरथवा पूर्वं विपर्यस्यति । मुद्राराक्षस.

लेखक,

श्रीयुत नाथ माधव

प्रकाशक,

हिंद एजन्सी, माधवबाग नं. ४ मुंबई.

१९०९

किंमत द्वारा आणे. ड. हा. वेगळे.

SELF LIST


Mar
891.463
P1325b

या आवृत्ति संबंधी सर्व हक्क प्रकाशकांनी
आपल्या स्वाधीन ठविले आहेत.

मुंबई.

“ गणपत कृष्णाजी प्रेस कंपनी ” च्या

छापखान्यांत छापिलें.



प्रस्तावना.

प्रस्तुत पुस्तकाच्या नांवावरून आंतील कथानकाविषयी कोणाही गैर-समज करून घेऊं नये. या पुस्तकाचा मुख्य उद्देश इतकाच आहे कीं, मुद्देवानें ज्यांना दोन अक्षरें प्राप्त झालीं आहेत; सद्यःस्थितीवर विचार करण्याची ज्यांना हौस आहे; प्राणिमात्राची, विशेषतः मनुष्यांची आणि त्यांतल्या त्यांत स्वदेश बांधवांची विपत्ति कमी व्हावी अशी ज्यांची इच्छा आहे त्यांनीं कोटल्या मार्गांनं गेलें असतां अधिक श्रेयस्कर होईल, नाहीं तर आपणांस अमुक दिशेनें अमुक ठिकाणीं जावयाचें आहे, असा संकेत करून देवल्या शिवाय जे कोणी ह्या चालू चळवळीच्या-मग ती चळवळ राजकीय, सामाजिक अथवा धार्मिक असो-अफाट समुद्रांत आपला पडाव घालतात, त्यांची कशी स्थिति होते, वाऱ्याच्या प्रत्येक झुळकेनें त्यांच्या पडावास कसे हेलकावे बसतात, ते दिशा चुकून कसे भलत्याच दिशेस लागतात आणि मुद्देवानें सोसाट्याच्या वाऱ्यांत सांपडून एखाद्या अनपेक्षित खडकावर आदळून आंतील उतारूंसह जलसमाधि घेण्याचा प्रसंग त्यांच्यावर कसा गुदरतो हें ह्या पुस्तकांत थोडक्यांत कादंबरीच्या रूपानें दाखविलें आहे.

प्रथम हें पुस्तक वाऱ्याच विस्तृत प्रमाणावर लिहिलें होतें, परंतु कांहीं मित्रांच्या सांगण्यावरून त्यांत बरीच छाटाछाट करावी लागली; त्यामुळें मूळ कथानकांत बराच फरक पडून तें विस्कळित झाल्यामुळें पुनः सुधारण्याकरितां एकंदर आठ प्रकरणें कमी करावीं लागलीं.

लेडी जमसेटजी रोड,

दादर, मुंबई.

डिसेंबर १९०८.

नाथ माधव.

आपल्या आयुष्याचा खर्च फार जपून करा, झणजे पुढे, केव्हा तरी तो तुझ्यास सध्याज उपयोगी पडेल—तो इतका की, त्याचा अजमास देखील तुझाला करितां यावयाचा नाही. आणि त्याचा उपयोग न करितां तें जर तुझी ठगर्थ घालविलें तर तुझ्यास वाटत असेल त्यापेक्षा पुष्कळ पटीनें तें तुमच्या हानीस कारण होईल—
तुमच्या अजमासा बाहेर तुझ्यास बुडवील.

गॅलॅंडिंग्टन.

प्रकाशकांचे दोन शब्द.

महाराष्ट्रीय वाचकवर्गापुढें थोड्याच मुदतींत आंघीं तीन पुस्तकें निर-
निराळ्या धोरणाचीं सादर केलीं व आज आमचा मानस सद्यःस्थितीवरील
एक ऐतिहासिक, मनोरंजक व चटकदार कादंबरी आमच्या वाचकवर्गापुढें
मांडण्याचा आहे. कादंबरीच्या नांवावरून कोणीही आपला गैरसमज
करून घेऊं नये. ह्या कादंबरीवरून सद्यःस्थितीचें थोडेंबहुत ज्ञान व कर-
मजूस होईल. ही कृती गोड करून घेणें आंघीं महाराष्ट्रीय वाचकवर्गावरच
सोंपवून हे दोन शब्द पुरे करितों.

मुंबई, माधवबाग }
माहे मे सन १९०९ }

आपला,
व्यवस्थापक,
हिंदूजन्ती.

अनुक्रमणिका.



पृष्ठ.

| | |
|---|---------|
| प्रकरण १ लें—प्रणयी जोडपें..... | १—१० |
| प्रकरण २ रें—संकटांत टाकणारें पत्र. | ११—२२ |
| प्रकरण ३ रें—बारा वर्षी पूर्वीचें वचन. | २३—३५ |
| प्रकरण ४ थें—हेमचंद्रबाबूची निराशा. | ३६—४६ |
| प्रकरण ५ वें—वचन तर पाळलें..... | ४६—५६ |
| प्रकरण ६ वें—जाजमाखालीं सांपडलेलें पत्र. | ५७—७० |
| प्रकरण ७ वें—अकल्पित भेट..... | ७१—८७ |
| प्रकरण ८ वें—दुर्दैवी जोडपें. | ८८—१०१ |
| प्रकरण ९ वें—गुप्त मंडळ..... | १०२—११९ |
| प्रकरण १० वें—स्फोट..... | १२०—१३० |





श्रियुत बाबु अरविंद घोस.

The Bombay Art Printing Works.

समर्पण

श्रीयुत बाबू अरविंद घोस.

यास.

महाशय,

स एव धन्यो विपदि स्वरूपं न विमुंचति ।

प्रस्तुतपुस्तक अर्पणासार्थी आपणांकडे भगदीं ओघानेंच येत आहे. किंबहुना आपणांस अर्पण करणें, हें माझें कर्तव्यच होय. देशोद्धाराकरितां एक वर्ष खंडंतर कारागृहवास सत्कर्मावर पूर्ण श्रद्धा ठेवून भोगला ह्या आपल्या साधुवृत्तीबद्दल आपलें जितकें अभिनंदन करावें, तितकें थोडेंच आहे. आतां ह्यापुढें आपण हातीं घेतलेलें देशकार्य पूर्ण नेटानें, योग्यमार्गानें सडीला नेण्याचा प्रयत्न कराल अशी पूर्ण आशा आहे. ईश्वर आपणास दीर्घायुषी करो.

नाथ माधव.

बंगाल्यांतील पहिलें गुप्त मंडळ.

अथवा

हेमचंद्र-रोहिणी.

प्रकरण १ लें.

प्रणयी जोडपें.

“तू सांगितल्याप्रमाणें आज कॉलेजमधून मी मुद्दाम लवकर आलों मग आतां व्यर्थ वेळ कां ? ”

“ गडे, माझी हकीकत ऐकून आपणाला वाईट वाटेल ! कदाचित् आपलें मजवरचें प्रेमहि कमी—”

“ नलिनी, हें तूं काय क्षणतेस ! माझे प्रेम कमी होईल ! तर मग अद्यापि तूं माझी परीक्षा केली नाहींस हेंच खरें ! ”

“ तसं नाहीं—मी कांहीं त्या अर्थानें नाहीं क्षणत ! परंतु मी गरीब आहे, निराश्रित—अनाथ आहे, शिवाय माझे आईबाप कोण हें

देखील मला माहीत नाहीं. तर अशा निराश्रित कुलशील माहीत नसलेल्या मुलीवर प्रेम—”

“ वस्सु—वस्सु नलिनी ” असें झणून तो तरुण अस्ताचला-वर चाललेल्या सहस्ररश्मि भगवान् सूर्यनारायणाकडे बोट दाखवून झणाला, “ त्या सर्वसाक्षी प्रभाकरासमक्ष शपथ घेऊन सांगतो—सग्न करीन तर तें तुजवरोबरच—”

नलिनीने त्या तरुणाच्या चेहऱ्याकडे पाहिलें तों तिला त्याच्या चेहऱ्यांत त्यानें केलेल्या भाषणाची पूर्ण सत्यता दिसली.

वरील प्रणयी जोडपें अनाथबालिकाश्रमाच्या कंपोंडच्या बागेंत एका कोपऱ्यांत आम्रवृक्षाखालीं बसलें होतें. नलिनी त्या वेळीं पांढरें स्वच्छ पातळ नेसली होती. तिच्या त्या सोनचाप्यासारख्या गोऱ्या वर्णाला तें वस्त्र फारच खुलत होतें. तिची अंगकांति सतेज, डोळे पाणीदार असून एकंदर चर्या मोठी मोहक दिसत होती. तिनें बाल्यावस्थेचा त्याग करून तारुण्याचा आश्रय केल्यामुळें तिचें स्वाभाविक सौंदर्य शतगुणित अधिक वाढलेलें होतें. पांच वर्षांची असतांना तिला एका बाईनें अनाथबालिकाश्रमांत आणून ठेविलें. त्या वेळीं त्या आश्रमाची नुकतीच स्थापना झाली होती. तिला आश्रमांत ठेवणाऱ्या बाईनें तिच्या नांवें पांच हजार रुपये व्यवस्थापकांच्या हवालीं केले होते. अनाथ आश्रमांत येणाऱ्या मुलीच्या पालकानें इतकी मोठी रक्कम ठेवलेली पाहून व्यवस्थापकांना आश्चर्य वाटलें, परंतु त्या वेळीं त्यांना पैशाची फार गरज असल्यामुळें त्यांनींही नलिनीबद्दल जास्त चौकशी

प्रणयी जोडपें.

केलो नाही. नलिनी आश्रमांत आली त्यावेळीं आश्रमांत तीच पहिली मुलगी होती. आतांच नलिनीची जास्त माहिती देण्यापेक्षां हेमचंद्रबाबूची—तिच्याबरोबर भाषण करणाऱ्या तरुणाची—वाचकांबरोबर थोडीशी ओळख करून कथानकाकडे वळूं, सणजे क्रमाक्रमानें सर्व गोष्टी वाचकांच्या लक्षांत येतील.

हेमचंद्र बाबू फर्ग्युसन कॉलेजमध्ये बी. ए. च्या क्लासांत होता. त्याचा बाप दिनेशचंद्र बोस अकरा वर्षांपूर्वी आपल्या मुलासह कलकत्त्याहून पुण्यांत येऊन राहिला होता. वीस वर्षे विधुरावस्थेंत काढून दिनेशचंद्र बाबूनें दोन वर्षांपूर्वी द्वितीय संबंध केला. तो कलकत्ता सोडून पुण्यांत येऊन कां राहिला होता ? हें एक कोडें आहे तें वाचक जसजसें पुढें वाचीत जातील तसतसें सुटत जाईल. त्याप्रमाणें पुण्याच्या दक्षिणी अनाथबालिकाश्रमांत बंग बालिका नलिनी कशी आली हें देखील कोडें वरील कोड्याबरोबर सुटेल इतकेंच येथें सांगून वाचकांनीं अनाथबालिकाश्रमांतील बागेच्या कोपऱ्यांत बसलेल्या त्या प्रणयी जोडप्याच्या भाषणाकडे लक्ष्य घावें अशी त्यांस विनंति करितों.

नलिनीनें आपल्या कपाळावरील केस मागे सारून पदरानें तोंड पुसलें आणि प्रेमट्टीनें हेमचंद्र बाबूकडे पहात ती सणाली, “माझा किनई आपल्या शब्दांवर पूर्ण विश्वास आहे. पण गडे, हें मेलं वेडं मन—” असें सणून लजेनें ती खाली पाहूं लागली.

“माझ्यावर विश्वास आहेना ? मग सांग तर.”

क्षणभर विचार करून नलिनी सणाली, “मला जेव्हां सा आ-

श्रमांत आणिलें त्यावेळीं मी फार लहान होतें. त्या वळेचें मला कांहींच आठवत नाहीं. थोड्या दिवसांपूर्वी येथली माझी मैत्रीण कुमारी यमुनाबाई जोशी आपल्या पालकाबरोबर येथून गेली. त्यावेळीं मला फार वाईट वाटलें. मला देखील आतां माझे पालक घरीं घेऊन जातील असें वाटून मी आमच्या मोठ्या बाईस विचारलें. तिनें जें मला सांगितलें तेंच आतां मी आपणाला सांगतें. कारण त्याशिवाय जास्त कांहीं मला माहिती नाहीं. ”

“ हा आश्रमांत तुला कोणी आणिलें तें देखील तुला आठवत नाहीं ? ”

“ थोडें थोडें आठवतं. मला बाबांनीं ‘ शाळेंत जातेस कां ? ’ ल्हान विचारलें— ”

“ मग तुला तुझे बाबा कोण हें माहीत आहे तर ? ”

“ थांबा तेंच सांगत्यें. मी ‘ होय ’ ल्हणात्यावर त्यांनीं मला कलकत्याहून बाई बरोबर— ”

“ ही बाई कोण ? ”

“ हें काय गडे, मधें मधें विचारतां ! मला जसं आठवतं तसं मी सांगत्यें. ” आपली हकिकत ऐकण्यासाठीं उतावीळ झालेल्या आपल्या प्रियकराकडे पाहून ती गालांतल्या गालांत हसूं लागली.

“ सांग. सांग. ”

“ लहानपणापासून मी त्याच बाईजवळ वाढलें. मला आश्रमांत

आणून ठेवल्यावर परत जातांना त्या बाईनें मला जें सांगितलें त्यावरूनच मघां मी झटलें कीं, 'आईबाप, कुलशील नाहीं झणून'—

“पण त्या बाईनें काय सांगितलें तें सांग ना ?” उतावीळ होऊन हेमचंद्र बाबूनें मध्येच विचारलें.

“ती झणाली, 'बाळे' तुला आतां ह्या आश्रमांत एकटेंच रहावें लागेल. तुला एकटीला येथें सोडून जाण्याचें माझ्या जिवावर आलें आहे परंतु काय करूं—माझा नाइलाज आहे. ज्या मनुष्यानें आजवर तुझें पालन केलें त्याला फार दूरच्या गांवीं जावयाचें आहे. शिवाय तूं येथेंच रहावेंस अशीही त्याची इच्छा आहे. मग मी तिला विचारलें कीं मी 'बाबा' झणून ज्याला आजपर्यंत हांक मारीत होतें तो कोण ? तेव्हां ती झणाली 'तो मनुष्य कांहीं तुझा खरा बाप नव्हे. तुझी आई तूं अगदीं लहान असतांना वारली तेव्हांपासून त्या मनुष्याच्या संगण्यावरून मी तुझा आजवर प्रतिपाळ केला. तुझा बाप कोण हें कांहीं मला माहित नाहीं. आतां मी जातें. तूं चांगला अभ्यास कर. मी कांहीं दिवसांनीं येऊन तुला भेटेन.' पुढें ती बाई निघून गेली. त्या दिवसानंतर ती कधींहि मला पाहण्याकरितां आली नाहीं. मलाहि त्याबद्दल कांहीं वाटलें नाहीं; कारण आश्रमांत मजवर सर्वजणीं फार प्रेम करितात. त्यामुळें त्या बाईची आठवण मी लवकरच विसरलें—त्या दिवसानंतर मी पूर्वीच्या सर्व गोष्टी पार विसरलें. परंतु थोड्या दिवसांमागे यमुनाबाईला तिच्या पालकांनीं येथून नेलें त्यावेळीं मात्र पूर्वीच्या सर्व गोष्टींची एकदम आठवण होऊन मला फार

बाईट वाटलें. त्या दिवशीं मला हिरमुसलेली पाहून आमच्या बाईनें मला जवळ बोलावून 'तूं आज चिंताक्रांत कां ?' सणून विचारलें. माझे कारण ऐकून ती सणाली 'नलिनी तूं आतां कांहीं लहान नाहींस, तेव्हां मी जें कांहीं तुला सांगत्यें तें नीट लक्ष्यांत ठेव. नाहीतरी मला चार महिन्यांनंतर तें तुला सांगावें लागणारच होतें. आज अनायासें हा प्रश्न निघाला हें एका अर्थीं ठीकच झालें. तुला हा आश्रमांत येऊन आज जवळजवळ बारा वर्षे झालीं. आमच्या आश्रमांतील पहिली मुलगी तूंच. हा आश्रम जानेवारी १८९६ त स्थापन झाला आणि तूं मे महिन्यांत येथें आलीस. त्या वेळीं तुझे वय चार पांच वर्षांचें असेल. आश्रमांत टिपण करण्याकरितां तुझा जन्म वेळ मिळाला नाहीं तरी तुला येथें आणणाऱ्या बाईच्या सांगण्यावरून तुला आतां सोळावें वर्ष चालू आहे असें सणण्यास हरकत नाहीं. ज्या बाईनें तुला येथें आणिलें तिनें मोहरबंद केलेली एक पेटी आणि सील केलेलें एक पत्र आमच्या स्वाधीन केलें आहे. तें पत्र ता १ मे १९०८ रोजीं तुझ्या स्वाधीन करण्याचा आह्मां व्यवस्थापकांना त्या बाईचा सक्तीचा हुकूम आहे. "

" मग नलिनी तें पत्र तुझ्या ताब्यांत येण्याला आतां अगदीं थोडे दिवसांची अवधी आहे सणायची ! आजची ता० ६ फेब्रुवारी—आणखी तीन महिने आहेत. "

" होय, पण त्या बाईनें असें सांगितलें आहे कीं, तें पत्र जरी ता० १ मेला माझ्या स्वाधीन केलें तरी पुढें पांच दिवस तें उघड-

ण्याची मला मनाई आहे. कारण त्या पांच दिवसांत माझ्या पालकांपैकी कोणी तरी येऊन मला येथून घेऊन जाण्याचा संभव आहे. जर कोणी त्या पांच दिवसांत आले नाही तर ता० ५ मे १९०८ रोजी मी ते पत्र फोडावे व मला योग्य दिसेल त्याप्रमाणे करावे. परंतु त्या मोहोरबंद केलेल्या पेटीत जे एक पत्र माझ्या पालकांना ठेविले आहे त्या पत्रावरहुकूम मी वागावे अशी माझ्या पालकांची इच्छा आहे. ”

“ ती पेटी तू पाहिली आहेस काय ? ”

“ होय. ती पेटी फार मोठी आहे. शिवाय फारच जड आहे. गेल्या वर्षी आश्रमाची दुरुस्ती चालली होती त्या वेळी ती पेटी उचलण्याकरितां सहा नोकर लागले असें बाई सांगत होती.

नलिनीने सांगितलेली हकीकत ऐकून हेमचंद्रबाबू बराच वेळ विचारांत मग्न होता. आपली हकीकत ऐकून बाबूचे मन उद्विग्न झाले हे पाहून विषय बदलण्याच्या उद्देशाने नलिनी सणाली, “ पण गडे, तुझी वडिलांपासून वेगळे कां निघाला ? ”

“ वेगळा कुठे निघालो आहे ! त्यांनीं दुसरे लग्न केले त्यापूर्वी दोन महिने कॉलेजच्या रेसिडेन्सीमध्ये रहात होतो पण तेथे मला फार त्रास होऊ लागला सणून त्यांना विचारून तेथेच जबर एक स्वतंत्र घर घेतले. पुढे पिताजी कलकत्त्यास गेले आणि लग्न करून आले तेव्हांपासून मी त्या स्वतंत्र घरातच राहू लागलो, घर घेतले तेही एकाअर्थी ठीक केले. कारण सापत्न मातेचे आणि माझे कांहीं

पटणार नाही, असें आतां दिसून आलें—ती जरा अलुड स्वभावाची असून एककल्ली आहे.”

“ वाः मग आपणाला दुसऱ्याच्या स्वभावाची बरीच पारख आहे लणायची ! सांगा पाहूं गडे, माझा स्वभाव कसा आहे तो ? ”

“ तुझा का ? ” हेमचंद्र बाबूनें आजुबाजूला पाहिलें आणि नलिनीला आपल्या जबळ ओढून तिच्या गालाचें चुंबन घेऊन तो पुढें लणाला “ जसं हें गोड आहे, तसाच तुझा स्वभाव. ”

नलिनी त्याच्याकडे तिरक्या नजरेनें पाहून स्मित वदन करून लणाली, “ पण तुझी माझी हकीकत ऐकून मला काय सांगणार होता ? ”

क्षणभर विचार करून हेमचंद्रबाबू लणाला “ तुझी हकीकत ऐकून मी पूर्वीं केलेला माझा विचार आतां बदलला. मी आतां दुसऱ्याच विचार केला आहे.”

“ कुठला ? ” उत्कंठेनें नलिनीनें विचारलें.

“ तें पत्र तुझ्या ताब्यांत आल्यावर पांच दिवसपर्यंत तुला सांगितल्याप्रमाणें तुझा कोणी पालक येतो कीं काय, याची तूं वाट पहावीस; आणि जर कोणी आलें नाहीं तर मग मी तुला घेऊन जाईन. मी तुझा पालक—तुझा जन्माचा मित्र व्हावें अशी तुझी इच्छा आहे कीं ? ”

“ हा काय मेला भलताच प्रश्न ! आपण माझे जन्माचे मित्र व्हाल इतकी मी भाग्याची कुठें आहे. मजसारख्या निराश्रित मुलीबद्दल आपल्या वडिलांची संमति तरी—”

“ नलिनी तुझी संमति असल्यावर माझी खात्री आहे कीं,

पिताजी माझ्या सुखाआड कधीहि येणार नाहीत—मग नलिनी, उद्यां तुझ्या व्यवस्थापक बाईला विचारूं ना ?”

“ काय ? ”

“ कीं, ता. १ मे पासून ता. ५ मे पर्यंत जर कोणी पालक तुला नेण्याकरितां आला नाही तर पालक या नात्यानें मी तुला घरीं घेऊन जावें. ”

“ बरें ”

हेमचंद्रबाबूनें आपल्या खिशांतील घड्याळ काढून पाहिलें. त्यांत साडेसहा वाजले होते. तें पाहून तो क्षणाला, “बरं तर नलिनी, आतां फार वेळ झाला. मला जाण्याची परवानगी ? ”

नलिनीनें त्याच्याकडे प्रेमयुक्त नजरेनें पाहिलें आणि त्याला जाण्याची परवानगी आपल्या नेत्रखुणेनें दिली.

दुसऱ्या दिवशीं हेमचंद्रबाबू अनाथबालिकाश्रमाच्या व्यवस्थापक बाईला भेटला आणि नलिनीविषयीं आपले पुढले सर्व विचार तिला सांगितले. हेमचंद्रबाबूसारखा विद्वान् नलिनीचा पालक होऊं इच्छितो हें पाहून व्यवस्थापक बाईला फार आनंद झाला. कारण अलीकडे नलिनीविषयीं तिला फार काळजी लागली होती. इतकीं वर्षे आश्रमांत राहिलेल्या त्या प्रेमळ मुलीला कोणी पालक असूं नये; याचें राहून राहून तिला फार वाईट वाटे. नलिनीला आश्रमांत ठेवतांना तिच्या बरोबर ठेवलेल्या त्या मोहोरबंद पेटीचा आणि सील केलेल्या त्या पत्राचा विचार करितां नलिनीबद्दल कांहीं तरी गूढ असावें असें

सर्व आश्रमांतील मंडळींना वाटे. नलिनी ह्या वर्षी युनिव्हर्सिटीच्या प्रवेश परिक्षेला जाणार होती. ती खात्रीने पास होऊन आश्रमाचें नांव रंगारूपाला आणील अशी सर्व आश्रमवासी मंडळींना खात्री होती परंतु मध्यंतरी सील पत्राची भानगड असल्यामुळें मे महिन्यांत तें पत्र वाचून त्यांत जर कांहीं प्रतिकूल गोष्टीचा उलगाडा झाला तर कदाचित् ती परीक्षेला बसणार सुद्धां नाहीं अशी जी काळजी त्यांना वाटत होती, ती हेमचंद्र बाबूमुळें आतां दूर झाली. कारण हेमचंद्र बाबूसारखा विद्वान् पालक जर तिला घेऊन जाईल; तर तो त्या पत्रांत जरी प्रतिकूल गोष्टी असल्या तरी खात्रीने तिजकडून प्रवेश परीक्षा करवील अशी आशा होती.

व्यवस्थापक बाईकडून आपल्या झणण्याला रुकार मिळेल किंवा नाहीं याची हेमचंद्र बाबूला शंकाच होती. कारण किती झालें तरी तो परका! परंतु त्याच्या झणण्याला लवकर रुकार मिळून शिवाय त्यानें एका निराश्रित मुलीला आश्रय देण्याचें दाखविलेल्या धैर्याबद्दल आश्रमाच्या व्यवस्थापक बाईकडून झालेल्या गौरवामुळें त्याला फार आनंद झाला. तो उत्साहवृत्तीने बाईचा निरोप घेऊन खोलीबाहेर पडला. नलिनी दरवाज्याजवळ उभी राहून आडून आंतील सर्व भाषण ऐकत होती. हेमचंद्र बाबू बाहेर येतांना पाहून तिनें किंचित् हास्यवदनानें त्यांच्याकडे पाहिलें. व्यवस्थापक बाईबरोबर आपलें काय भाषण झालें त्याची नलिनीजवळ पुनरावृत्ति करण्याची हेमचंद्र बाबूला जरूरी पडली नाहीं.

प्रकरण २ रें.

संकटांत टाकणारें पत्र.

हे मचंद्र बाबूला अनाथ बालिकाश्रमांतील व्यवस्थापकांनीं न-
लिनीचा पालक होण्यास रुकार दिल्याला अडीच महिने लो-
टले होते. आज आर्ली वाचकांस विश्रामवागेजवळ नेण्याचा विचार केला
आहे. बाबू दिनेशचंद्र बोस ज्या घरांत रहात होता तें घर दुमजली
असून घरासभोंवती बरीच वर्षे ओसाड पडलेल्या कंपौंडामध्ये शीतला
बाईनें—दिनेशचंद्र बाबूच्या द्वितीय पत्नीनें—मनोहरसा बगीचा त-
यार केला होता. घरांत सर्वत्र झक्पक् असून अनोळखी मनुष्यास
प्रथमदर्शनीं तें घर कोणातरी युरोपियन गृहस्थाचें असावें असें वाटे.
दिनेशचंद्र बाबू पुण्यांत आल्यापासून अडतीचा धंदा करीत असे.
त्या धंद्यांत तो बराच गवर झाला होता. होय नाही तरी त्याच्या
जवळ कलकत्याहून येतांनाच मुळीं तीस चाळीस हजारोंची माया
होती. यावेळीं तो पन्नाशीच्या घरांत होता. त्याच्या लांब दाढीमुळें
त्याचा चेहरा विशेष गंभीर दिसत असे.

दिनेशचंद्र बाबूला सर्व सुख अनुकूल होतें. हेमचंद्रासारखा सु-
शिक्षित मुलगा, शीतलाबाईसारखी सुंदर प्रेमी बायको आणि
मुबलक पैसा ! अशा मनुष्याला जर सुखी लष्णां नये तर काय लष्णावें?

पण छे ! वाचकहो ! आमचा ग्रह चुकला—ती पहा ! शीतलाबाई, आपल्या चिंताग्रस्त मनांत नानाप्रकारचे तर्क वितर्क व आपल्या पतिराजावर काय संकट आलें आहे याबद्दल कल्पना विकल्पना करीत अस्वस्थपणें सगळ्या घरभर घिरट्या घालीत आहे. पुष्कळ वेळां आपल्यावर आलेल्या संकटाचें पूर्ण स्वरूप दिसून आलें नाहीं, तरी मनाची अशी साक्ष पटत असते कीं, आपणावर खरोखरच कांहींतरी भयंकर संकट कोसळणार ! त्याचप्रमाणें शीतलेची स्थिति झाली होती. ती बरोबर दरवाज्याकडे जाई, पुनः निराश होऊन दिवाणखान्यांत फिरे. असें तिचें आपल्या पतीच्या वाटेकडे सारखें लक्ष होतें. दिनेशचंद्र बाबू सकाळीं बाहेर गेला होता; तो अद्यापि परत आला नव्हता. नोकरांनें दोन चारदां जेवणाची वर्दी दिली परंतु पति जेवून गेला नसल्यामुळें विचाऱ्या शीतलेला संबंध दिवस उपवास पडला होता. तिच्या मनाची ही अशी सारखी तळमळ चालण्याचें कारण समजण्याची वाचकांना घाई झाली असेल हें आली जाणून आहों, परंतु आमचा नाइलाज आहे. कारण दिनेशचंद्र बाबू घरीं आल्याशिवाय शीतलेच्या चितेचें खरें कारण समजणें अगदीं अशक्य.

इकडे संध्याकाळ झाला. दिवसाचा प्रकाश कमी कमी होत जाऊन जां जां एक क्षण अधिक अधिक होऊं लागला तों तों काळजीचा वेढा जास्त पडत जाऊन शीतलेच्या काळजाला पीळ पडत चालला. ती भ्रमिष्टासारखी दिवाणखान्यांत फिरतां फिरतां आपल्या पतीच्या खासगी खोलींत गेली. त्या बरोबर तिच्या मनाला लागणाऱ्या दुसऱ्या एका

गोष्टीची तिला एकाएकीं आठवण झाली. कारण दिनेशचंद्रबाबूला आपल्या खासगी खोलींत असलेल्या टेबलाच्या खणांत ठेवलेल्या कांहीं एक वस्तूकडे पाहून लांबच लांब सुस्कारे टाकतांना तिनें पुष्कळदां पाहिलें होतें. आपल्या पतीला दुःख देणारी अशी काय वस्तु टेबलाच्या खणांत आहे तें पाहण्याचा तिनें पुष्कळदां प्रयत्न केला होता. परंतु दिनेशचंद्र बाबू त्या खणाला कुलूप लावून त्याची किल्ली नेहमीं आपल्याजवळ बाळगीत असे, त्यामुळे त्या खणांत काय आहे तें अद्यापपर्यंत शीतलेला कळलें नव्हतें. वरील गोष्टीची आठवण होतांच तिला सकाळीं घडलेल्या दुसऱ्या एका गोष्टीची आठवण झाली. दिनेशचंद्र बाबूला सकाळीं एक पत्र आलें होतें. त्या वेळीं ती त्याच्या जवळच उभी होती. पत्रावर तांबड्या शाईनें एका कोपऱ्यांत ' १ मे १९०८ ' अशी स्पष्ट तारीख लिहिली होती. त्याकडे लक्ष जातांच दिनेशचंद्र बाबूचें तोंड काळें ठिक्कर पडलें. त्यानें ' हाय ' म्हणून आपल्या कपाळावर जोरानें हात मारून घेतला आणि तडक आपल्या खासगी खोलीची वाट धरली. हें सर्व शीतलेनें पाहिलें होतें. तीहि त्याच्या मागून खोलींत जाऊं लागली. परंतु त्यानें तिला आंत येण्याची मनाई केली. खोलीच्या दरवाज्याला आंतून कडी लावून बराच वेळ तो आंत बसला होता. शीतला दरवाज्याच्या फटीतून कानोसा घेत होती. टेबलावर जोरा जोरानें हात हापटल्याचा आवाज ऐकून ती घाबरली आणि तेव्हांपासून पती-विषयीं चित्तेनें तिच्या हृदयांत घर केलें. शिवाय पंधरा दिवसांपासून

त्याच्या वृत्तींतहि बराच फरक पडला होता. अलीकडे तो आपला बराच वेळ खासगी खोलींत बसून घालवित असे. शिवाय पूर्वीप्रमाणें तिच्या बरोबर तो धड बोलतही नसें. असा हा त्याच्या वृत्तींत फरक पडण्याचें कारण तिनें पुष्कळदां त्याला विचारिलें, परंतु उडवा-उडवीचीं उत्तरे देऊन तो तिला गप्प बसावयास लावी.

शीसला खोलींत गेल्यावर टेबलावर किल्ली असलेली तिच्या दृष्टीस पडली. आज दिनेशचंद्र बाबू बाहेर जातांना किल्ली खिशांत टाकण्याला विसरला होता. तिनें लवकर लवकर खोलीचा दरवाजा आंतून बंद करून पहिल्यानें टेबलाचा खण उघडला, त्यांत तिच्या दृष्टीस काय पडलें ? फक्त दोनच वस्तु ! एका मोठ्या कागदावर मोठ्या अक्षरांत ' १ मे १९०८ ' व बाजूला एक लहानशी चोपडी. ह्या दोन वस्तु त्या खणांत होत्या. आंत काय लिहिलें आहे तें पाहण्याच्या उद्देशानें तिनें घाईघाईनें चोपडी उघडली. पहिल्या पानावर ' १ मे १८९६ ' ही तारीख लिहिली होती. आणि पुढें त्या तारखेंतून एक एक दिवस वजा केला होता. हें काय गौडबंगाल आहे याची तिला कांहींच कल्पना होईना. पतीला आलेल्या सकाळच्या पत्रावर कोपऱ्यांत ' १ मे १९०८ ' तारीख आणि टेबलाच्या खणांतही तीच तारीख असून त्या तारखेकडे पाहतांच आपला पती इतका कधी कां झाला ? असें ह्या तारखेंत काय गूढ आहे ? तें तिला कळेंना. ती त्या चोपडीकडे पहात विचार करीत स्तब्ध उभी होती. सकाळीं पत्र येतांच दिनेशचंद्र बाबूच्या झालेल्या स्थितीचें चित्र तिच्या डोळ्यां-

पुढें येतांच तिच्या विचारांचा ओघ बदलला. त्या तारखेंत कांहीं तरी बूढ-भयंकर गूढ असावें असें तिला वाटूं लागलें. पत्रावरील ' १ मे १९०८ ' तारीख वाचून पतीनें आपल्या कपाळावर मारून घेतलेल्या हाताची आठवण होतांच आपल्या पतीवर कांहीं तरी अनिवार संकट आलें असावें आणि त्या संकटाचा संबंध बारा वर्षांपूर्वीपासून सणजे चोपडींत लिहिलेल्या ' १ मे १८९६ ' बरोबर खात्रीनें असला पाहिजे असेंहि तिचें मन तिला सांगूं लागलें. इतक्या वर्षांपूर्वी दिनेशचंद्रावर काय संकट आलें होतें तें कळण्याला तिला कांहींच मार्ग नव्हता; कारण तिचें त्याच्या बरोबर लग्न होऊन सारीं दोनच वर्षे झालीं होती. ' १ मे १८९६ ' ची हकीकत कळली कीं, आतां काय संकट आलें आहे तें आपोआप कळेल, परंतु ती बारा वर्षांपूर्वीची हकीकत कळण्याला काय उपाय योजावा हेंच तिला कळेना. ती बराच वेळ टेबलावर डोकें टेंकून विचारांत बसली होती. शेवटीं कांहींच विचार सुचेना, तेव्हां तिचें मन तिला आवरेनासें झालें. ती हळु हळू हुंदके देऊं लागली.

रात्रीचे नऊ वाजले. शीतला अश्रु गाळीत त्या खासगी खोलींत बसली होती. त्याच वेळीं दिनेशचंद्र बाबू परत घरीं आला. दिवाण-खान्यांत कोणी नाहीं असें पाहून तो तडक माडीवर गेला. तेथें खोलींत शिरतांच टेबलावर अगदीं मंद जळत असलेल्या दिव्याचा उजेड त्याच्या दुःखन्यास चेहऱ्यावर पडला. त्याचें तोंड अगदीं निस्तेज दिसत होतें. आंत येतांच तेथेंच असलेल्या कोचावर त्यानें

धाडकन् अंग टाकिलें आणि दोन्ही हातांनीं डोळे बंद करून बराच वेळ तो अगदीं स्तब्ध पडला होता. थोड्या वेळानें तो उठला आणि कोचावर सारखें बसून आपल्या खिशांतील एक पत्र त्यानें बाहेर काढलें. त्या पत्रांतील मजकुरानेंच तो इतका चिंतातुर झाला असावा असें वाटतें! कारण कपाळाला आंठचा घालून तीन तीनदां तो त्या पत्रांतील मजकूर वाची. पुनः तें पत्र खालीं टाकून त्यावर विचार करी. पुनः तें पत्र उचलून आपल्या हातांत घेई. मध्येंच एकदम उठून इकडे तिकडे हिंडे. मध्येंच खिडकी जवळ जाऊन क्षणभर तेथें उभें राहून शून्यदृष्टीनें इकडे तिकडे पाही. सा त्याच्या वर्तनावरून त्या पत्रानें कांहींतरी फारच त्रासदायक अशी कालजी त्यास उत्पन्न झाली असावी, हें तर खास. शेवटीं त्यानें पुनः तें पत्र लक्ष्य देऊन वाचलें आणि त्याच्या चिंधड्या करून टाकण्याच्या उद्देशानें त्यानें त्या पत्राचे दोन तुकडे केले, परंतु तितक्यांत त्याच्या मनांत काय आलें असेल तें असो, त्यानें ते दोन तुकडे तसेच पुनः पाकिटांत घालून तें पाकीट आपल्या खिशांत घालूं लागला, इतक्यांत शीतला आंत आली. तिला पाहतांच चट्कन् तें पाकीट त्यानें आपल्या खिशांत टाकिलें. आणि किंचित् हास्य करून म्हणाला, “ कां आज तोंड उतरलेलंसं दिसतं ? ”

दिनेशचंद्र बाबूचा मश्र ऐकतांच शीतलेला अनावर हुंदका आला. विनं हुंदके देत देत आपलें डोकें त्याच्या खांद्यावर ठेविलें. बराच वेळ दोघेहि स्तब्ध होती. शोकाचा उहिला वेग कमी होतांच ती दीनवाण्या-

सारस्वी दिनेशचंद्रबाबूच्या तोंडाकडे पाहून खणाली, “ मी—मी—तु—
मच्या पायां पडतें—मला तुमच्या चितेचें कारण सांगा. आज इतके
दिवस तुझीं उडवाउडवी करतां परंतु माझी खात्री झाली आहे कीं,
आपणां सर्वांवर कांहींतरी भयंकर संकट ओढवलं आहे. सकाळचें
तें पत्र येतांच तुझीं ‘ हाय हाय ’ करीत कपाळावर कां हात मारून
घेतला—हें काय आहे ? सांगाहो सांगा, मला असें संशयांत नका
ठेवूं—तुमचें दुःख तेंच माझें दुःख ना ! — ”

क्षणभर त्यानें शीतलेच्या केविलवाण्या चेहऱ्याकडे पाहिलें. खरी
गोष्ट तिला सांगावी कीं नाहीं याचा तो आपल्याशीं विचार करित
होता. आपणावर आलेलें संकट जर हिला सांगितलें तर हिची काय
स्थिति होईल ! फक्त आपल्या वृत्तींत पडलेल्या फरकामुळें जर हिची
अशी स्थिति झाली आहे; तर मग हिला खरी गोष्ट सांगितल्यावर
हिची स्थिति कोटल्या थराला जाईल ! असा विचार त्याच्या मनांत
येऊन शांतपणें तिचा हात धरून तो खणाला, “ शीतले, तूं अशी
हवालदील काय झाली आहेस ! अग, माझें दुःख तुला मी सांगणार
नाहीं असं कसं होईल ? मी आतां तुला सर्व सांगणारच आहे आणि
तेवढ्याकरितां हेमबाळाला देखील येथें बोलाविलें आहे. तो आतां
इतक्यांतच येथें येईल. ” क्षणभर थांबून तो पुढें खणाला “ मला
उद्यां जावयाचें आहे. ”

“ कुठें ? ” भयाभीत होऊन शीतलेनें एकदम विचारलें.

“ बांकपुरास. सकाळीं मला जें पत्र आलें होतें तें बांकपूरच्या

एका सावकाराचें आहे. ह्या पंधरा दिवसांत माझे सर्व ग्रह प्रतिकूल होऊन मला सर्वत्र तोटाच तोटा येऊं लागला आहे. त्या बांकपूरच्या सावकाराचें मला फार मोठें देणें आहे आणि त्याची तरजोड करण्याकरितां त्यानें मला मुद्दाम बांकपुरास बोलाविलें आहे. ”

इतक्यांत हेमचंद्रबाबू आंत आला. त्याच्याकडे पाहून दिनेशचंद्रबाबू खणाला, “ हेमबाळा, आलास ! कोरे इतकी रात्र केलीस ? ”

“ आज ‘ आर्यमंडळांत ’ प्रो * * * चें ‘ स्वदेश जागृती ’ वर लेक्चर होतें, तेथेंच मला फार वेळ झाला त्यामुळे तुमचा निरोप फार उशीरा पोहोंचला. ”

“ अरे ! तुझ्याहि डोक्यांत ह्या ‘ स्वदेशी ’ बदल वेड आहे कां ?—पण कां नसावं ! असाच प्रयत्न आलीं चालू ठेविल्यास केव्हांना केव्हां तरी आमचे मनोरथ स्वात्रीनें पूर्ण होऊन स्वराज्य-रवीच्या शीतल छायेत आली वसूं—पण तें जाऊं दे. मी तुला आज येथें बोलाविलें आहे त्याचें कारण फारच महत्वाचें आहे. ” दिनेशचंद्रबाबू उसनें अवसान आणून गंभीरपणाचा आव घालून बोलत होता. वास्तविक त्याच्या मनांत जें भयंकर काहूर चाललें होतें तें त्याचें त्यालाच माहित. “ मी तुला येथें बोलाविण्याचें कारण, उद्यां मला येथून कलकत्यास जाण्याकरितां निघावयाचें आहे. तर मी परत येईपर्यंत अगर मी तेथून तुलांला लिहीपर्यंत तूं घर सोडून कोठेंहि जाऊं नयेस. बांकपूरच्या एका सावकाराचें मला आज सकाळीं फार निकडीचें पत्र आलें आहे. तेथें मला तारीख १ मेला

पोहोंचेलेंच पाहिजे. सणून उद्यां सकाळीं मी येथून निघणार. आपल्याकडे 'पत्रिका' पत्र येत असतें. त्या पत्रांत तुम्ही पुढें काय करावयाचें तें दुसऱ्या तारखेला लिहीन. मी कुठें आहे, काय करीत आहे वगैरे सर्व त्या पत्रावरून तुम्हांला कळेल. कदाचित् ता० २ ला माझे पत्र त्या वर्तमानपत्रांत नच आलें तर ता० ५ ला मी खात्रीनें परत येणार असें समजा. मी ह्या सेफूमध्ये माझीं सर्व कागदपत्रें ठेविलीं आहेत. वर्तमानपत्रांत माझे पत्र येतांच ह्या सेफूमधून कागद काढून त्यांतील तुझ्या आणि शीतलेच्या नांवाचीं पत्रें तुम्ही घ्या. आणि मी-मी-परत येईपर्यंत त्यांत लिहिल्याप्रमाणें व्यवस्था करा. "

'मी परत येईपर्यंत' हे शब्द उच्चारतांना दिनेशचंद्रबाबू बराच अडखळला. बोलतांना त्याच्या तोंडावर होत असलेला फरक शीतला लक्ष्य देऊन पहात होती. आपल्या पतीनें सांगितलेली हकिकत खरी आहे किंवा खोटी आहे याचा ती आपल्या मनाशींच निर्णय करूं लागली. शेवटीं पतीनें सांगितलें त्यांत कांहीं खरें व कांहीं खोटें आहे असें तिला वाटूं लागलें. इतक्यांत चोपडींत लिहिलेल्या '१ मे १८९६' तारखेची तिला आठवण झाली. 'पंधरा दिवसांपासून व्यापारांत तूट येत आहे' हें जें पतीनें सांगितलें तें निव्वळ खोटें सांगितलें, कारण '१ मे १९०८' बरोबर '१ मे १८९६' चा निकट संबंध आहे, असें तिच्या मनानें पूर्ण घेतलें होतें. तेव्हां आतां पतीनें जें सांगितलें तें केवळ आपली समजूत करण्याकरितां असें वाटून ती सणाली, "नाहीं, नाहीं, तुम्हांला बाँकपुरास जावयाचें आहे तें खरें,

परंतु तेथें सावकाराला भेटण्याचें जें निमित्त्य तुहीं सांगतां तें मात्र अगदीं खोटें. माझें मन मला पूर्ण साक्ष देत आहे कीं, खात्रीनें आपणावर कांहींतरी भयंकर संकट येणार आहे. ”

सापन्न मातेचें भाषण ऐकून हेमचंद्रबाबू क्षणभर घोंटाळ्यांत पडला. त्यानें आपल्या पित्याकडे दृष्टी फिरविली तों त्याच्या छातींत धस्स झालें. शीतलेचें भाषण ऐकून दिनेशचंद्रबाबूचा चेहरा चितनें व्यापून निस्तेज पडला होता. पित्याच्या चेहऱ्यांतील हा भयंकर फरक पाहून त्याचें मन कचरलें. पित्यावर कांहीं तरी संकट आलें आहे असेंहि त्याला वाटलें. तो बोलणार इतक्यांत शीतला त्याच्याकडे पाहून लणाली, “ हेमचंद्रा, त्यांच्या तोंडाकडे पाहून तुला देखील नाहीं कारि कांहीं कल्पना होत ! ” पुनः ती आपल्या पतीकडे वळून लणाली, “ सांगा हो सांगा, असं काय करतां ! ” ‘ १ मे १९०८ ’ चा आणि ‘ १ मे १८९६ ’ चा कांहीं संबंध खात्रीनें— ”

शीतलेच्या तोंडून ‘ १ मे १८९६ ’ हे शब्द ऐकतांच दिनेशचंद्रबाबूच्या अंगावर भीतीचे शहारे उठले. त्यानें आश्चर्यानें पण भीत भीत मध्येच विचारिलें, “ तु-तु तुला क-कसं कळलं ? ”

“ सगळं सांगत्यें. पण पहिल्यानें तुहीं सां— ”

“ सांग, सांग, पहिल्यानें तूं सांग. ”

“ आज मी आपल्या खासगी खोलींत गेलें होत्यें. टेबल उघडेंच होतें त्यांत मी पाहि— ”

3056 dt. 19.11.57

“ वस्सु, वस्सु, वस्सु, कळलं—कळलं ” असें लणून त्यानें दोन्ही हातांनीं तोंड झाकून घेतलें.

सर्व खोलींत एकदम सामसूम झाली. बराचवेळ ते तिघेहि अगदीं स्तब्ध होते. पित्याची ती हृदयविदारक स्थिति पाहून हेमचंद्रबाबू अगदीं गळून गेला. पित्याला कोठल्या रीतीनें धीर द्यावा हेंच त्याला कळेना. थोड्या वेळानें तो उठला आणि दिनेशचंद्रबाबूच्या जवळ जाऊन सौम्यस्वरांत लणाला, “ पिताजी, माता लणते तसेंच जर कांहीं आपणावर खरोखरच संकट आलें असेल तर आत्ताला देखील त्या दुःखाचे वाटेकरी होऊं द्या. ”

उत्साहयुक्त खऱ्या प्रेमकळकळीनें हेमचंद्रबाबूनें उच्चारलेलें एकच वाक्य ऐकून दिनेशचंद्रबाबूनें डोळ्यांवरील हात काढले आणि क्षणभर त्या दोघांकडे पाहून तो कांपण्या आवाजांत लणाला, “ हेम-बाळा, मी आतां तुझाला जें सांगितलें त्यापेक्षां मला कांहींच जास्त सांगतां येत नाहीं. तूं—तुझी माता,—तुझीं दोघेहि चांगलें सुशिक्षित आहांत. ”

दोघांनीं त्याच्याकडे पाहिलें तों त्याची चर्या बरीच सौम्य दिसली. दिनेशचंद्रबाबू पुढें लणाला “ चला, फार रात्र झाली. मला अद्यापि उद्यांची तयारी करावयाची आहे. ”

मुलाचें एकच प्रेमी वाक्य ऐकून दिनेशचंद्रबाबूच्या मनानें विलक्षण उचल घेतली. त्याच्या मनावर विद्युत् परिणाम झाला. क्षणापूर्वी जो भीतीनें गांगरून गेला होता त्याच दिनेशचंद्रबाबूची चिंताग्रस्तता

हेमचंद्रबाबूच्या एका खऱ्या कळकळीनें उच्चारलेल्या वाक्यानें एक-दम नाहींशी होऊन त्याच्या मनाला पुढें येणाऱ्या संकटाला तोंड देण्याचें धैर्य आलें. तो शीतलेच्या निस्तेज चेहऱ्याकडे पाहून सणाला “अशी तूं कशी अगदींच वेडी, संकट संकट करून कां उगाच आपल्या जिवाला त्रास करून घेतेस ! चल,” हेमचंद्रबाबूकडे वळून तो पुढें सणाला “हेमबाळा चल ऊठ पाहूं तूं.”

जेवतांना दिनेशबाबू बराच खुर्षीत होता. त्याच्या आतांच्या आणि एका तासापूर्वीच्या वर्तनांत जमिनअस्मानाचा फरक पडला होता. ज्याची थोड्या वेळापूर्वी अगदीं क्रेविलवाणी स्थिति झाली होती तोच आतां आपल्या मुलाबरोबर चालू चळवळीवर मोठ्या आनंदानें भाषण करीत होता. वाचक हो ! हें असें त्याच्या वृत्तींत फरक पडण्याला काय बरें कारण असेल ! हेमचंद्रबाबूनें आणि शीतलेनें त्याच्या दुःखाचे वाटेकरी होण्याची आपली इच्छा प्रदर्शित केली सणून त्याच्या वृत्तींत फरक पडला असेल काय ? अर्थात्, त्या शिवाय दुसरें काय कारण ? आपल्या मुलांनें—आपल्या पत्नीनें आपणावर आलेल्या संकटाची किंचितहि कल्पना नसतांना मोठ्या प्रेमानें, कळकळीनें आणि एकदिलानें त्या संकटाचा वाटा मागावा आणि तेंच संकट स्वतः भोगण्याला आपणाला जड जावें ह्या आपल्या मनाच्या निर्बलतेची त्याला लाज वाटून त्याच्या मनानें उच्चल खावी यांत काय नवल ! अहाहा ! आपल्या आपजनांच्या सहानुभूतीच्या प्रेमी शब्दांत अशी काय ईश्वरानें, जादू भरून ठेविली आहे बरें ?

जेवण झाल्यावर दिनेशचंद्रबाबू आपल्या खोलीत जाऊन बसला. दुसरा दिवस उजाडेपर्यंत तो सारखा लिहीत होता. दिनेशचंद्रबाबू प्रमाणे त्याच्या पासून सवार्शे मैलांवर मुंबईत—भायखळ्यावर एका लहानशा खोलीत एक मनुष्य आपल्यापुढे एक पत्र ठेवून कपाळावर हात देऊन सारखा विचार करीत स्तब्ध बसला होता. त्या मनुष्याला देखील दिनेशचंद्रबाबूप्रमाणे संकटांत टाकणारे एक पत्र आले होते.

प्रकरण ३ रे.

बारा वर्षापूर्वीचे वचन.

प्रभाकर क्षितिजावर येऊन तीन साडे तीन घटका झाल्या होत्या. त्याने आपली सुवर्णकिरणे दिनेशचंद्रबाबूच्या खिडकींतून आंत सोडिलीं. अद्यापि दिनेशचंद्रबाबू लिहीतच होता. शेवटीं इतकावेळ श्रम करून लिहिलेले कागद त्याने निरनिराळ्या दोन पाकिटांत घातले आणि तीं पाकिटे बंद करून त्यांवर सील केले. एका पत्रावर हेमचंद्रबाबूचे आणि दुसऱ्यावर शीतलेचे नांव लिहिलेले होते. सील करून झाल्यावर त्या पत्राकडे पहात तो आपल्याशींच लग्नाला, “झालं !

इथलं सर्व काम आटोपलं ! हीं दोन पत्रें, एक हेमबाळाकरितां आणि एक माझ्या लाडकीकरितां—यदाकदाचित् आमच्या इच्छेप्रमाणें न होतां आमचे खून पडले तर आमच्या खुनांची बातमी 'पत्रिका' पत्रांत जरूर छापली जाईल. ती—माझ्या खुनाची दुःखव्यापक बातमी माझा हेमबाळ—माझी लाडकी वाचील. अरेरे ! देवा, काय हा मजवर बिकट प्रसंग ! हीं बारा वर्षें बारा दिवसां प्रमाणें क्षणांत निघून गेलीं. आणि हा संकटाचा दिवस येऊन ठेपला. हाय, हाय ! पण—पण—संकटाचा कां ? मी वचन दिलें आहेना ! मग आतां शोक करून काय अर्थ ! बारा वर्षांपूर्वींच हा प्रसंग यावयाचा पण माझे नशीब बलवत्तर ! देवा, त्या दिवसाप्रमाणें हाही दिवस चुकेल काय ? त्या वेळीं माझा वेळ आला होता पण काळ आला नव्हता. परंतु आतां—आतां काय ? काळ, वेळ दोन्ही एकदमच आले आहेत. हा प्रसंग मला धीरानेंच सहन केला पाहिजे. त्या शिवाय गत्यंतरच नाही. माझा हस्तलेख—माझे वचन अडकलें आहे—मी शपथ घेतली आहे ती मला पाळलीच पाहिजे. पण—पण हा धक्का माझी लाडकी कसा सहन करील तो करो—माझ्या नंतर हेमबाळ तिला दुःख-छे, हेमबाळाविषयीं असा संशय ! छे, छे, तो मोठा दयाळू अंतःकरणाचा आहे. तो कधींहि तिला अंतर देणार नाही. मी आतां केली आहे तीच व्यवस्था योग्य केली आहे. माझे सर्व हेतु तो स्वास्त्रिने पूर्ण करील. ”

इतक्यांत घड्याळांत सहांचे टोले पडले. ते ऐकतांच दिनेशचंद्र-

बाबू खडबडून आपल्या विचार सृष्टीतून जागा झाला. त्यानें तीं दोन पत्रें आपल्या टेबलाच्या खणांत ठेवून त्याला दोन स्वतंत्र कुलुपें लाविलीं. थोड्या वेळानें त्यानें टेबला खालीं फाडून तुकडे केलेल्या सर्व रद्दी आणि खासगी कागदांना एकत्र करून कांडें पेटवून आग लाविली. हां हां सणतां त्या रद्दी कागदांची राख रांगोळी झाली. क्षणभर त्या राखेच्या ढिगाकडे पाहून तो उठला. सर्व खोलीभर एकवार दृष्टी फेंकून त्यानें दरवाजा उघडला तो शीतला तेथेंच दरवाज्यांत बसलेली त्याच्या दृष्टीस पडली. सर्व रात्र बिचारी शीतला आपल्या पतीची संकटांतून मुक्तता व्हावी सणून तेथेंच दरवाज्यांत बसून अनन्यभावे ईश्वराची करुणा भाकीत होती. आपल्या पतीवर आतां कांहीं तरी अनिष्ट प्रकार गुदरणार असा तिचा दृढ समज झाला होता. ती आपल्या बावरलेल्या मनाला धीर देण्याचा पुष्कळ प्रयत्न करी परंतु तिचे सर्व यत्न निष्फळ होत. तिला दरवाजांत अश्रू गाळतांना पाहून दिनेशचंद्रबाबू सणाला, “ वेढे, तूं हें काय मांडलें आहेस ! इतकं भांबावून जाण्याला तुला झालं तरी काय ? ”

पतीकडे पाहून तिनें एकदम त्याच्या गळ्याला मिठी मारिली. तिची छाती शोकानें अगदीं भरून गेली होती. तिच्यानें स्पष्टपणें बोलवत देखील नव्हतें. ती अस्पष्ट आवाजांत स्फुंदत स्फुंदत सणाली—
“ नकाहो असं करूं ! तुमच्यावर—तुमच्यावर कांहीं तरी खात्रीनें भयंकर प्रसंग आला आहे—माझं मन मला सांगतं—तुलीं आज कलकत्याला जाऊं नका. तुमच्यापुढें मी पदर पसरवें. येत्याच्या दरवाजां ती



बारा वर्षांपूर्वीची तारीख वाचून माझं मन सारखं धडधडत आहे. मला कालपासून एकसारखी तळमळ लागून राहिली आहे. तुझी माझी कितीहि समजूत केलीत तरी तुमचा जीव सध्यां धोक्यांत आहे. मला सांगा—मी तुमच्या पायां पडतें. आजपर्यंत कधीहि नाहीं आणि आजच कां बरं असे निष्ठूर होता सांगा—तुझाला माझ्या गळ्याची—”

दिनेशचंद्रबाबूनें चटकन तिच्या तोंडावर हात दिला आणि तिच्या बोलण्यांत अडथळा आणिला. इतक्यांत बाहेर टांग्याचा आवाज ऐकूं येऊं लागला. थोड्या वेळानें हेमचंद्रबाबू आंत आला. त्याच्याकडे पाहून दिनेशचंद्रबाबू खणाला, “टांगा आला वाटतं ! चला तर, गाडीचा वेळ भरत आला ना ! हे पहा—हेमबाळा हिला धर, थोडा वेळ सांभाळ, हिचें डोकें कांहीं आज ठिकाणावर नाहीं ” असें खणून कशीबशी त्यानें शीतलेच्या हातून आपली सुटका करून घेतली.

खरोखरच त्यावेळीं शीतलेची स्थिति फारच शोचनीय झाली होती. हेमचंद्रबाबूनें तिचा हात धरून जवळच असलेल्या एका आराम खुर्चीवर तिला बसविलें. थोड्या वेळानें दिनेशचंद्रबाबू निघण्याच्या तयारीनें कपडे करून तेथें आला. पतीची ती जाण्याची तयारी पाहून शीतलेला हुंदके आवरेनासे झाले. ती मोठमोठ्यानें हुंदके देऊं लागली. तिच्या त्या शोचनीय स्थितीकडे पाहून दिनेशचंद्रबाबूचा इतका वेळ जुलमानें धरलेला धीर खचूं लागला. त्यानें चटकन तोंड फिरवून हेमचंद्रबाबूला बाजूला येण्याची खूण केली. दोघे पितापुत्र बाहेर दिवाणखान्यांत आले. आपल्या विशांतील किल्ल्या काढून त्या

हेमचंद्रबाबूच्या स्वाधीन करून तो लणाला, “ हेमबाळा सापैकीं एक किल्ली तिजजवळ दे आणि एक तूं आपल्याजवळ ठेव. ता० २ च्या ‘ पत्रिकें ’ त माझे पत्र आल्यावर तुली दोघें मिळून टेबल उघडा. त्यांत तुमच्या नांवाचीं पत्रें तुलांला मिळतील. त्याप्रमाणें व्यवस्था करा. आणि तुला दुसरें एक सांगावयाचें आहे, जर ‘ पत्रिकें ’ त माझे पत्र आलें नाहीं तर कोठल्याहि सबबीवर तुलीं टेबल उघडूं नये आणि तूंहि घरांतून कोठें जाऊं नये. तुला आतां विशेष सांगण्याची जरूरी नाहीं, पण इतकेंच सांगतों कीं, तूं स्वतःला ह्या सध्यांच्या स्वदेशी चळवळीबद्दल नीट जप. भलतेंच वेड डोक्यांत भरवून घेऊन काहीं भलतेंच करूं नको. कारण सध्यां आपल्या कलकत्यांत ह्या स्वदेशीचें फारच प्रस्थान माजलें आहे. बरं—तिला—तुझ्या मातेला नीट जप बरं. जातों बरं मी आतां. ” असें लपून त्यानें प्रेमानें हेमचंद्रबाबूच्या पाठीवरून हात फिरविला. क्षणभर तो गोंधळल्यासारखा तेथेंच उभा राहिला, नंतर तडक खालीं उतरून बाहेर उभा असलेल्या टांग्यांत जाऊन तो बसला.

दिनेशचंद्रबाबूजवळ अंगावरच्या कपड्यांशिवाय एका खिशांत कलकत्याहून येण्याजाण्यापुरतें रेल्वे हाशील आणि एका खिशांत घड्याळ व त्याला संकटांत टाकणारें तें पत्र होतें. गाडींत बसतांच गाडी चालू झाली. आपलें अवसान खचूं नये लपून तो निघतांना शीतलेला भेटला नाहीं. परंतु घरापासून गाडी थोडी दूरवर गेल्यावर शीतलेला न भेटल्याबद्दल त्याला पश्चात्ताप वाटूं लागला. जिचें आपणावर इतकें

अकृत्रिम प्रेम—इतकी उत्कट भक्ती कीं, ज्या भक्तीमुळे कांहींहि माग-मुस नसतां आपणावर येणाऱ्या संकटाची तिनें खरी कल्पना केली. जिनें आजपर्यंत आपल्या सुखासाठीं काडी इतकीहि कसूर केली नाही अशा त्या आपल्या प्रेमी पत्नीची—शीतलेची आपण शेवटची—होय शेवटचीच भेट घेतली नाही याबद्दल त्याचें मन त्याला खाऊं लागलें.

‘ १ मे १९०८. ’

दिनेशचंद्रबाबू वर लिहिलेल्या तारखेला दुपारीं तीन वाजतां बांक-पुराच्या स्टेशनवर उतरला. गाडीतून उतरतांना त्याचीं पावलें जड झालीं. तो शून्यमनानें स्टेशनच्या बाहेर पडला. नियमीत ठिकाणीं जाण्याला त्याला अद्यापि दोन तासांचा अवकाश होता. एखाद्या छाकट मनुष्याप्रमाणें तो हलूहलू चालला असतां पाठीमागून त्याच्या पाठीवर कोणीं तरी हलकेंच स्पर्श केल्याचा त्याला भास झाला. त्यानें मागें वळून पाहिलें.

“ दिनेशचंद्रा, मित्रा तूं ह्या हतभागी प्राण्याला ओळखलें ना-हींस काय ? ”

“ को—ण—चंद्र— ”

“ होय मीच तो हतभागी शशिभूषण. ”

“ कोण शशिभूषण ! अहाहा ! आज बारा वर्षांनीं ही आपली भेट ! ”

असें लपून दोघांनीं एकमेकांला गाढालिंगन दिलें. वाचकहो ! तुली शशिभूषणाला ओळखलें काय ? चार दिवसांमागें मुंबईत—

भायस्वळ्यावर रात्रीच्या उत्तरप्रहरीं एक पत्र पुढें ठेऊन त्या पत्रावर अस्वस्थमनानें विचार करित बसलेला मनुष्य शशिभूषणच होता. दिनेशचंद्र आणि शशिभूषण ह्या दोघांना एकाच कामाकरितां बांकपुरास त्या विलक्षण संकटांत टाकणाऱ्या पत्रानें बोलावून आणलें होतें. एकमेकांला आलिंगन देऊन झाल्यावर ते एकमेक स्तब्ध उभे राहून एकमेकांकडे पाहूं लागले, तों त्यांना आपल्या मूळच्या ऐक्याची परस्परांस खूण पटूं लागली. अशा रीतीनें एकमेकांकडे पाहणें लक्षणजे तें सत्वपरिज्ञानच होय. त्यावेळीं एक अंतःकरण दुसऱ्या अंतःकरणाशीं ऐक्य पटवून घेत होतें. परस्परावलोकनानें नेत्रांच्या द्वारे एक मन दुसऱ्या मनास “ आपण कोण होतो ? आतां कोण आहों ? आपली पूर्वीं काय स्थिति होती ? आतां काय आहे ? आपण कोठें जातो ? आपणावर काय विकट प्रसंग आला आहे ? ” वगैरे एकमेकांचीं मनं एकमेकांला सांगत होतीं. व एकमेकांचीं मनं तें ग्रहण करित होतीं. अशा रीतीनें मनाच्या ऐक्यभावाची साक्ष पूर्ण पटल्यावर शशिभूषणानें दिनेशचंद्रबाबूच्या खांद्यावर हात ठेविला आणि लणाला, “ दिनेशचंद्रा, मित्रा, तुझ्याकडे पाहतांच तूं मोठा निश्चयी मनाचा दिसतोस पण माझी स्थिति मात्र तुझ्या अगदींच उलट. माझ्या नवळ्या मनाला कुठल्या रीतीनें धीर द्यावा हेंच मुळीं मला कळत नाहीं अशी माझी विलक्षण स्थिति झाली आहे. मला जर सुबोधचंद्र पालचें पत्र आलें नसतें तर मी कधींहि येथें आलों नसतों. येथें येऊं नये असें मला पुष्कळदां वाटलें, परंतु ज्या अर्थी त्यानें न चुकतां बरोबर वेळेवर आपणांस पत्र पाठ-

विलें त्या अर्थी त्याला टाळाटाळ करणें लणजे उलट त्याच्या त्वेषांत भर घालण्यासारखें आहे. जर आपण त्याला चुकविलें तर तो आपलीं पाळें मुळें साफ खणून काढील अशी माझी पूर्ण खात्री आहे. मी त्याला पूर्ण-पूर्ण ओळखून आहे. वरं पण तुझा हेमबाळ कसा आहे ? तें मला पहिल्यानें ऐकूं दे. आणि—आणि तूं मला बारा वर्षांपूर्वी दिलेल्या वचनाप्रमाणें सर्व व्यवस्था केलीच असशील ? कीं विसरलास ! ”

शशिभूषणबाबूचें पहिलें वाक्य ऐकून त्यावर दिनेशबाबू विचार करित होता. शशिभूषणाच्या लणण्याप्रमाणें खरोखरच कां आपण निश्चयी मनाचे आहों हाच एक प्रश्न तो आपल्या मनाशीं पुनः पुनः विचारी. त्यामुळें शशिभूषणाचें पुढलें भाषण त्याच्या लक्षांतहि आलें नाहीं. परंतु त्याच्या शेवटल्या वाक्यांत उच्चारलेलें ‘ बारा वर्षांपूर्वी दिलेल्या वचनाप्रमाणें ’ हे शब्द चुटपुटते त्याच्या कानावर आले तसा तो चपापला. त्यानें शंकायुक्त नजरेनें शशिभूषणाकडे पाहून विचारलें.

“ काय ? तूं आतां ‘ बारा वर्षांपूर्वी वचनाचें ’ असें काय लटलेस ? ”

“ तुझ्या हेमबाळाविषयीं तूं दिलेलें वचन— ”

“ हं. समजलों, समजलों. त्या विषयीं तूं अगदीं बेफिकीर रहा. त्याची सर्व व्यवस्था मी उद्दलमध्ये करून आलों आहे. पण—पण कायरे शशिभूषण, आपणाला ज्या ठिकाणीं जावयाचें तें ठिकाण तुला माहित आहे का ? ”

“ हो तुला नाहीं का माहीत ? सुशील छापखान्याच्या मागल्या पडक्या घरांत—तुला नाहीं का आठवत आपली पहिली बैठक त्या घरांत

झाली होती ती ! मला वाटतं आज देखील तेंच घर नेमण्याचें कारण असें असेल कीं, ज्या ठिकाणीं आपल्या त्रिमंडळाची स्थापना झाली त्याच ठिकाणीं तिचा शेवट करावा असा सुबोधचंद्राचा बहुतकरून हेतु असावा. ”

बोलतां बोलतां ते दोघेजण माणिक स्ट्रीटमध्ये आले. जसें जसें तें पडकें घर जवळ येऊं लागलें तसें तसें त्यांच्या प्रत्येक पावलाबरोबर त्यांच्या छातींत भीतीचा एक एक भयंकर आघात होत होता. दोघेजण आतां मुकाट्यानें चालले होते. पडक्या घराच्या मोठ्या दरवाज्यावर एक काळा धिप्पाड मनुष्य उभा होता. आमचे दोन मित्र दरवाज्या-जवळ जातांच त्यानें “ कोण आहे ? ” असा दरडावून प्रश्न केला. शशिभूषणानें पुढें होऊन त्याच्या कानांत ‘ बारा वर्षापूर्वीचे वचन ’ असे खुणेचे शब्द उच्चारले. खूण पटतांच एकवेळ त्याच्याकडे चौकस-दृष्टीनें पाहून त्या रखवालदारानें दरवाजा उघडला. बाहेरून जरी तो दरवाजा ओबडधोबड आणि कमकुवत दिसत होता तरी आंतून त्याला लोखंडी पट्या मारून बराच मजबूत केला होता. आमचे दोन मित्र आंत गेल्यावर त्या मनुष्यानें खाडकून तो दरवाजा बंद केला. त्या आवाजाबरोबर दोघांच्याहि छातींत चरंजर झालें. आतां आपण खास मृत्यूच्या जबड्यांत येऊन पडलों असें त्यांना वाटूं लागलें. त्या मनुष्याच्या मागून जातांना त्यांच्या चालण्याच्या गतीवरून असें वाटत होतें कीं, दोघांनींहि आपलें सर्व धैर्य दरवाज्याबाहेर ठेविलें होतें. त्यांचीं शरीरें लटलट कांपत होती. दोन दालनें टाकल्यावर त्या मनुष्यानें

त्यांना एका ओसाड पण भव्य खोलींत आणून उभे केले. तेथे असलेल्या एका टेबलावर त्यांची दृष्टी जाताच त्या दोघांच्या तोंडून भीति-युक्त अस्पष्ट किंकाळी ऐकू आली. दोघांची भीतीने गालण उडाली. त्यांच्या अंगावर भीतीचे रोमांच उभे राहिले. टेबलावर असलेल्या वस्तुकडे एक वेळ पाहून दोघांनी एकमेकांकडे पाहिले. ती वस्तु पाहून परस्परांची काय स्थिति झाली आहे ते परस्परांना कळले. दोघांची तोंडे अगदीं कळाहीन झाली. इतकी भीति वाटण्यासारखे त्या टेबलावर होतं तरी काय ? दुसरे काय ! हा नश्वर जगाचा संबंध तोडणारीं तीन पिस्तुले होती.

टेबलाशिवाय त्या खोलींत तीन मोडक्या खुर्च्या अव्यवस्थित रीतीने टेबलासभोवती मांडल्या होत्या. खोलीला मजबूत गज मारलेल्या सहा भक्कम खिडक्या होत्या. त्या वेळीं त्या सर्व बंद केल्या होत्या. खोलींत जो कांहीं उजेड पडला होता. तो फक्त खिडक्यांवर असलेल्या झरोक्यांतून येणारा अंधुक प्रकाश होता. शिवाय समोरासमोर दोन दरवाजे होते. पैकीं एकाला आंतून मोठे कुलूप लाविले होतं. आणि दुसऱ्या दरवाज्याने त्या मनुष्याने आमच्या दोन मित्रांना आंत आणले होतं. दोघांपुढे दोन खुर्च्या करून तो मनुष्य झणाला, “ बाबूसाहेब, माझा धनी आतां इतक्यांत येईल. आपणांस कांहीं पाहिजे असल्यास ते आणून देण्याचा मला माझ्या धन्याने हुकूम दिला आहे. मी आपणाकरितां काय करूं ? ” दोघां पैकीं एकानेंहि उत्तर दिले नाही. त्याचें भाषण ऐकून त्यांनीं एकमेकांकडे शून्यदृष्टीने पाहिले. बराच वेळ ते एखाद्या

पुतळ्या प्रमाणे स्तब्ध बसले होते. त्या वेळी त्यांच्या मनांत काय विचार चालले होते ते समजणे फार कठीण होते. रस्खालदार मात्र खोलीत इकडून तिकडे फिरत होता. थोड्या वेळाने दिनेशचंद्रबाबूने आपले घड्याळ काढून त्यांत किती वाजले ते पाहिले. त्यांत नुक्तेच साडेचार वाजले होते. त्याने घड्याळ काढलेले पाहून शशिभूषणबाबूने त्याच्याकडे प्रश्नार्थ दृष्टीने पाहिले. त्याच्या मनांतील भाव ओळखून दिनेशचंद्राने आपले घड्याळ त्याच्या बाजूला फिरविले. इतके ते दोघे संज्ञाशून्य झाले होते. इतक्यांत बाहेर मोठा गलबला झाला. बाहेर काय झाले ते पाहण्याच्या उद्देशाने रस्खालदाराने हळूच दरवाजा उघडला, व बाहेर डोकावून पाहिले. बाहेर त्याच्या दृष्टीस काय पडले असेल ते असो त्याने चटकन आपले डोके आत करून एकदम दरवाजा बंद करून घेतला. हळु हळू वाढता वाढता त्या गलबल्याला दंग्याचे स्वरूप आले. थोड्या वेळाने एक मोठा भयंकर आवाज झाला. सर्व बाजूनी मोठमोठ्या आरोळ्या ऐकू येऊ लागल्या. बाहेर काय गडबड चालू आहे ते कळण्याला त्या दोघांना कांहीच मार्ग नव्हता. बराच वेळ लोटला. पन्नांत मुकरर केलेला पांचाचा वेळ टळला. अद्यापि बाहेरचा गलबला बंद न होता उलट जास्तच वाढत होता. दिनेशचंद्रबाबूने पुनः आपले घड्याळ काढून पाहिले आणि किती वाजले ते पाहण्या करितां शशिभूषणाकडे त्याने घड्याळ फिरविले. साडेपांच वाजून गेले आहेत असे पहातांच शशिभूषणबाबू खर्चीवरून ताडकन उठला आणि पहाऱ्यावर असलेल्या मनुष्याला जोराने लणाला, 'चल,

उघड दरवाजा, आतां आह्मीं सुबोधचंद्राचें तुझ्या धन्याचें कांहीं लागत नाहीं. आह्मांला नेमून दिलेल्या वेळीं आह्मीं हजर होतो. तो आला नाहीं, आतां आह्मीं त्याच्या वचनांतून मुक्त झालों. उघड दरवाजा.’ आपणा करितां नेमलेली वेळ चुकल्यामुळें शशिभूषणबाबूला बराच धीर आला होता. सुबोधचंद्र आतां जरी आला तरी आपण त्याच्या वचनाला कोठल्याहि रीतीनें बांधलेले नाहीं, असें दोघांनां हि वाटूं लागले. इतक्यांत बाहेरच्या दरवाज्यावर कोणी धक्का मारल्याचा आवाज झाला. त्या बरोबर पुनः दोघांचीं तोडें खरकन उतरलीं. थोड्या वेळापूर्वीं जो त्यांना उसना धीर आला होता, तो जाऊन पुनः त्यांची छाती धडधडूं लागली. पहारेवाल्यानें हळूच दरवाजा उघडला. आतां आपल्या दृष्टीस सुबोधचंद्ररूपी यमाचा चेहेरा पडणार असें दोघांना वाटलें. त्यांचे हातपाय लटलट कांपत होते. सर्व शरीरांतून भीतीमुळें रक्त आटून त्याचें पाणी घामाच्या रूपानें बाहेर पडत होतें. त्याचें सर्व शरीर भिजून चिंब झालें परंतु सुबोधचंद्राऐवजीं दुसराच एक मनुष्य घाबऱ्या घाबऱ्या आंत आला आणि एक फाटक्या कागदाचा तुकडा त्यांच्या पुढें केला. ही काय गडबड आहे याचा त्यांना कांहींच समज पडेना. बराच वेळ ते चौघेजण एकमेकांकडे टकमका पहात होते. शेवटीं तो मनुष्य झणाला, “महाशय हा ध्या, हा कागद बाबूसाहेबांनीं दिला आहे.” शशिभूषणानें तो कागद घेतला आणि वाचला. कागद वाचतांच त्याच्या चर्येत विलक्षण फरक पडला. त्यानें एकदम दिनेशचंद्रबाबूच्या खांद्यावर चापट मारून झटलें, “मित्रा,

चल, झालों बुवा एकदांचे वचनांतून मुक्त— ” दिनेशचंद्रबाबूने त्याच्या लणण्याकडे कांहींच लक्ष दिलें नाहीं. त्याच्या हातांतून कागद घेऊन तो वाचू लागला—

‘नेमलेल्या वेळीं येत असतां मध्यंतरीं विद्व आलें. कोणीं दुष्टानें बांब गोळा फेकला. मीं जखमी झालों आहे. तुझी आतां जा.

सुबोधचंद्र पाल.’

‘तुझी आतां जा.’ हें एकच वाक्य, परंतु ह्या एकाच तीन शब्दांच्या वाक्यानें त्या दोघांना नवा जीव आला. दोघेही परस्परांकडे पाहूं लागले. क्षणभरानें त्यांच्या तोंडावर हास्य चमकूं लागलें. शशिभूषणबाबू चटकन दरवाज्याकडे वळला तें पाहून तो मनुष्य लणाला “महाशय, तुझाला आतां ह्या पुढल्या दरवाज्यानें जातां येणार नाहीं. कारण बाहेर पोलिसचा गराडा पडला आहे. मी तुझाला दुसऱ्या वाटेनें नेतो चला ” असें लणून तो चिठी घेऊन येणारा मनुष्य पुढें झाला. त्यानें दक्षिणेकडील भिंतीजवळ जाऊन कोपऱ्यांतील कळ दाबली, त्याबरोबर भुयाराचा चोर दरवाजा उघडला. त्या गुप्त मार्गानें ते तिघेजण बाहेर पडले.

सुबोधचंद्र पाल कोण ? तो कशानें जखमी झाला ! पोलीसचा गराडा कां पडला ? वगैरे बरेच प्रश्नांचें वाचकांस मूढ पडलें असेल. तर त्यांची जिज्ञासा तृप्त करण्यासाठीं येथें थोडीशी हकीकत लिहिणें इष्ट आहे. पैकीं पहिला प्रश्न—सुबोधचंद्र पाल कोण ? हें वाचकांना, इतका वेळ जसें ते थांबले तसेंच पुढें थोडा वेळ थांबतील तर आत्सी न सांगतां सुबोधचंद्र पाल स्वतःच आपली हकीकत त्यांना सांगील.

बांब गोळा कोण्या दुष्टानें फेंकल्यामुळें तो जखमी झाला हें त्याच्याच पत्रावरून वाचकांना समजलें आहे. परंतु तो कोणी फेंकला ? कां फेंकला ? हें मात्र आत्ताला माहित नाही. तरी देखील इतकी गोष्ट खरी की, त्या बांब गोळ्यापासून गसीब विचारे दोन युरोपियन पोलिस इन्स्पेक्टर भयंकर जखमी झाले. शिवाय तीन पोलिस आणि सुबोधचंद्र पाल साधारण जखमी झाले. सुबोधचंद्र पाल नेमलेल्या ठिकाणीं येण्या-पूर्वी सुशील छापखान्यावर जमीचे वारंट सुटलें होतें. तें बजावण्याकरितां दोन युरोपियन पोलिस इन्स्पेक्टर आणि चौवीस हत्यारबंद शिपाई आले होते. छापखान्याच्या सर्व बाजूंनीं पोलिसचा गराडा पडल्यामुळें सुबोधचंद्र पालला आंत जाण्यास मार्ग मिळेना. तेव्हां त्यानें नेमलेल्या वेळीं आंत पोहोचण्यासाठीं बळजबरीनें आंत जाण्याचा प्रयत्न केला. स्रूण त्याला शिपायांनीं कैद करून आपल्या इन्स्पेक्टर जवळ नेले. इतक्यांत त्यांच्यामध्ये बांब गोळा येऊन पडला.

प्रकरण ४ थें.

हेमचंद्रबाबूची निराशा.



आ नंदातिशयानें देहभानरहित ते दोघे मित्र बाहेर मोकळ्या हवेंत आल्यावर पहिल्यानें क्षुधाशमनार्थ एका उपाहार-गृहांत जाऊन त्यांनीं यथेच्छ फराळ केला. जगतांतील सर्व

आनंद आज त्यांच्या चेहऱ्यावर एकवटला होता. त्यांच्या आनंदाचें वर्णन कल्पनेशिवाय करणें क्षणजे मृगजलाला खऱ्या जलाची उपमा देण्यासारखें आहे. आपणावर आज काय प्रसंग आला होता. आतां आपण कोठल्या स्थितींत आहों ? सुशोल छापखान्यावर जप्तीचें वारंट आल्यामुळें सुबोधचंद्राचा मार्ग बंद झाला, त्या कारणानें आपल्या जिवावरचें संकट कसें टळलें ? वगैरे विचार दिनेशचंद्रबाबूच्या मनांत येतात न येतात तो शीतलेची मूर्ति त्याच्या डोळ्यांपुढें आली. आपणावरचें आजचें संकट टळण्याला जर कांहीं कारण असेल तर तें आपल्या लाडक्या पत्नीची निःसीम पतिनिष्ठा हेंच होय, असें त्याला वाटूं लागलें. तिच्या उत्कट पतिनिष्ठेमुळेंच ईश्वर तिचा सहाय्यकर्ता झाला असला पाहिजे आणि त्याचमुळें आजचें संकट टळून सुबोधचंद्राच्या मार्गांत अनेक अडथळे आले. वगैरे विचार त्याच्या मनांत चालले होते. अद्यापि ते उपाहारगृहांत फराळ करून स्तब्ध मनानें थोड्या वेळापूर्वी अनुभवलेल्या गोष्टीचा आपल्या मनाशीं विचार करीत बसले होते. शशिभूषणबाबूच्याहि मनांत विचारांची कमी गर्दी उडाली होती असें नाहीं. पण ते विचार एका निराळ्याच मार्गानें चालले होते. संकटांतून आपण खरोखरच मुक्त झालों किंवा नाहीं याचीच त्याच्या भिन्न्या मनाला राहून राहून शंका वाटे. पुष्कळ वेळ विचार केल्यावर शेवटीं त्याला वाटूं लागलें कीं खरोखरच आपण ह्या संकटांतून पूर्ण मुक्त झालों नाहीं. तो दिनेशचंद्रबाबूकडे वळून क्षणाला, “ दिनेशचंद्रा, आपण सुबोधचंद्राच्या वचनांतून मुक्त झालों असें तुला वाटतें काय ? ”

“ होय. पण—नाहीं—मी अद्यापि त्या गोष्टीचा विचारच मुळीं केला नाहीं. कां बरं ? तुला काय वाटतं ? ”

“ मला वाटतं, आपण अद्यापि त्याच्या वचनांतून मुक्त झालों नाहीं. ”

“ कारण ? ”

“ आपले प्रतिज्ञालेख त्याच्या जवळ आहेत ना ! जोंपर्यंत ते कागद त्याच्या जवळ आहेत तोंपर्यंत आपण त्याच्या वचनांतच आहोंत. त्याचें आपणावर पूर्वीप्रमाणें स्वामित्व आहे. त्या कागदांची अंमलबजावणी त्याला वाटेल तेव्हां तो करूं शकेल. ”

“ हो, असं तर खरंच. ” बराच वेळानें डोकें खाजवीत खाजवीत दिनेशचंद्रबाबूनें उत्तर दिलें, “ बरं पण आतां ते कागद आपणाजवळ येण्याला काय उपाय आहे ? ”

“ तेंच तर मुळीं मला कळत नाहीं. मी मघापासून एकसारखा विचार करीत आहे पण एकहि विचार सुचत नाहीं— ”

“ मग—मग आपण दोघेहि जाऊन त्याला भेटूं आणि ते कागद— ”

“ छे, छे, अगदीं नांव नको काढूस—त्याच्यापुढें जाण्याला आपल्याला तर नाहीं बुवा धैर्य ! ”

शशिभूषणानें इतक्या तांतडीनें हात वर करून हाटलें कीं, त्या ‘छे, छे, आणि अगदीं’ दोन शब्दांवरून त्याच्या भिऱ्या मनाची पूर्ण साक्ष पटली. वरील शब्द उच्चारित असतां त्याच्या हातांतील कांचेचा पेला खालीं पडून फुटला त्याचें भान देखील त्याला राहिलें

नाहीं. थोड्या वेळाने दिनेशचंद्र झणाला “ मग मी जाऊन त्याच्या जवळून ते—आपल्या सहीचे—कागद घेऊन येतो. ”

आपला प्रतिजालेख ह्या पुढे सुबोधचंद्र पालजवळ ठेवणे आतां धोक्याचें आहे, असें शशिभूषणाच्या भाषणावरून त्याला वाटूं लागलें. आजचा दिवस जरी टळला तरी त्या कागदांचा उपयोग केव्हांही संधी येतांच सुबोधचंद्र करील असें त्याला वाटूं लागलें. एवढ्याकरितां आजच हरप्रयत्न करून येथें आल्यासारखे तितका कागद आपल्या हस्तगत करून घेण्याचा त्यानें विचार केला. तो परत घरीं जाण्याविषयीं फार उतावीळ झाला होता तरी त्या कागदाचें महत्त्व ऐकून आपलें मन त्याला आवरून धरावें लागलें. आपल्या बरोबर शशिभूषणानेहि यावें अशी त्याची इच्छा होती परंतु त्याच्या भाषणावरून त्याला वाटलें कीं, आपण कितीहि जरी प्रयत्न केला तरी सुबोधचंद्राच्या पुढे तो कधींहि जाणार नाहीं.

“ तुझा झाला तर मग विचार ? ” भीत भीत शशिभूषणानें विचारलें.

“ हो—य. झाला. पण—पण—कायरे शशिभूषणा आजच्या दिवसांतून आपण पार पडूं असें तुला वाटलें होतें कां ? ”

‘ बस ! बाबा—आतां त्या गोष्टीचें नांव देखील काढूं नको. तेवढे कागद एकदां आपल्या हातीं आले कीं मग सर्व मिळवेल ! ’

दोघे मित्र उपाहारगृहांतून बाहेर पडले. शशिभूषणबाबूनें दिनेशचंद्रबाबूचा प्रेमानें निरोप घेऊन स्टेशनचा रस्ता धरला. तो दृष्टी-

आड होईपर्यंत दिनेशचंद्र त्याच्याकडे पहात होता. नंतर तो पुन्हां मार्गे वळला. सुबोधचंद्र पालचा त्यानें पुष्कळ शोध केला परंतु त्याचा कोठेंच पत्ता लागेना. शेवटीं सुशील छापखान्याच्या मागील पडक्या घरांत जाऊन एक वेळ शोध करून पहावा, या उद्देशानें तो माणिक स्टीटमध्ये वळला. छापखान्याच्या कंपोंडांत अद्यापि पोलिसचा पहारा होताच. दिनेशचंद्रबाबूनें छापखान्याच्या कंपोंडाला दोन वेळा चक्कर मारिली परंतु आंत जाण्याला त्याला मार्ग मिळेना. दिनेशचंद्र बाबू पहिल्यानें छापखान्यावरून जातांना त्याला एका पोलिस सव-इन्स्पेक्टरानें पाहिलें. पुन्हां जेव्हां तो छापखान्यावरून जाऊं लागला तेव्हां त्या इन्स्पेक्टराला थोडासा त्याचा संशय आला. तिसऱ्या खेपेला मात्र दिनेशचंद्रबाबूला जातांना पाहून त्याचा संशय दृढ झाला. तो आपल्या जाग्यावरून उठला आणि बरोबर दोन पोलिस घेऊन दिनेशचंद्रबाबूसमोर जाऊन उभा राहिला.

“तूं कोण आहेस ? मला तुझा संशय आला आहे. उभा रहा. आत्ताला तुझी झडती घेतली पाहिजे.”

हें नवीन उपस्थित झालेलें नवें लचांड पाहून दिनेशचंद्रबाबू गोंधळून गेला. इन्स्पेक्टर साहेबाची आज्ञा होतांच मग तेथें उशीर कसला ! पोलिस शिपायांनीं त्याला घेरलें आणि झडतीचें काम सुरू केलें. झडतींत एक घड्याळ, एक पत्र आणि कांहीं पैसे शिपायांनीं त्याच्या खिशांतून बाहेर काढले. सव इन्स्पेक्टरानें तें पत्र वाचून पाहिलें. परंतु त्या पत्राचा त्याला कांहींच अर्थ कळेना. तेव्हां तो

सणाला, “ हा पत्रावरून असें दिसतें कीं, तुलांला आज सुबोधचंद्र पाल नांवाच्या गृहस्थानें येथें बोलाविलें आहे आणि त्या प्रमाणें तुसी येथें आलां अहांत परंतु सध्यां तुसीं ज्या जागे सभोंवती फिरतां त्या जागेचा सरकारला संशय आल्यावरून तेथें सध्यां जप्ती बसली आहे, अहांत तुलांला सोडतां येत नाहीं.”

“ पण साहेब, मी येथें सहज—”

“ तुलांला जें कांहीं सांगावयाचें असेल तें उद्यां मॉजिस्ट्रेट साहेबांपुढें सांगा. सांगा तुमचें नांव काय ? ”

दिनेशचंद्रबाबूनें पुष्कळ रीतीनें त्याला समजावून सांगण्याचा प्रयत्न केला परंतु त्याचा कांहींच उपयोग झाला नाही. पोलिस सब इन्स्पेक्टरानें त्याचें नांव आपल्या नोटबुकांत लिहून घेऊन त्याला गेटावर नेण्याविषयीं शिपायांस सांगितलें.

काय विचान्याची ही दैना ! दुसऱ्या दिवशीं दिनेशचंद्रबाबूला मॉजिस्ट्रेट साहेबांपुढें उभे करण्यांत आलें परंतु त्या दिवशीं खटल्यांची गर्दी असल्यामुळें त्याचा खटला पुढल्या दिवसावर ढकलला. विचान्याला आणखी एक दिवस गेटावर रहावें लागलें. पुनः दुसऱ्या दिवशीं त्याचा खटला मॉजिस्ट्रेट साहेबांपुढें उभा राहिला. उलट सुलट फेर तपासणी करून जंग जंग पछाडलें परंतु त्याच्यावर पिनलकोडाचें कोठलेंच कलम लागूं पडेना, त्यामुळें नाइलाज होऊन दिनेशचंद्रबाबूला सोडून देणें मॉजिस्ट्रेट साहेबांना भाग पडलें. परंतु जातां जातां आपल्या खा-

सगी पिनलकोडचा एक स्पेशल नियम त्यांनीं बजावलाच. 'तुझीं पुन्हां अशा संशयाच्या कृत्यांत सांपडला तर खुब याद राखून ठेवा.' ता० ५ ला आपण परत येतो असें घरीं सांगून ठेविलें होतें खरें परंतु मध्यंतरीं हें अकल्पित लचांड उपस्थित झाल्यामुळें दिनेशचंद्र-बाबूला पुण्यांत येण्याला दोन दिवस विलंब झाला. चिचान्यानें ज्या कामाकरितां इतका त्रास भोगला तें काम जर झालें असतें तर त्या-बद्दल त्याला कांहींच वाटतें ना. परंतु तेंही नाहीं. शेवटीं त्याला सुबो-धचंद्र पालची भेट न होतां परत यावें लागलें. आपला पति सुखरूप परत घरीं आलेला पाहून शीतलेचा जीव शांत झाला. हेमचंद्रबाबू आपल्या पित्याच्या आज्ञेप्रमाणें तो परत घरीं येईपर्यंत दहा अकरा दिवस घराच्या बाहेर देखील पडला नाहीं. नलिनीला भेटण्याविषयीं त्याचें मन फार उत्कंठित झालें होतें, परंतु करतो काय ? पितृआज्ञा. पित्याच्या वचनांत तो गुंतला होता. घरांतून जातां येईना ह्मणून चार दिवसांपूर्वीं त्यानें नलिनीच्या नांवें एक पत्र अनाथबालिकाश्रमांत पाठविलें होतें परंतु अद्यापि त्या पत्राचें उत्तर आलें नव्हतें. त्यामुळें त्याच्या मनाला एकसारखी हुरहुर लागली होती. आपल्या पत्राच्या उत्तराला नलिनी इतके दिवस लावील असें त्याला वाटलें नव्हतें. शेवटीं चार दिवस लोटले तेव्हां तिनें सांगितल्याप्रमाणें कोणी तरी तिचा पालक येऊन तिला घेऊन गेला असेल असें त्याला वाटूं लागलें. खरोखरच जर ती आपल्या पालकाबरोबर गेली असेल तर जाण्या-पूर्वीं निदान पत्रद्वारे आपणाला कळवावयाचें तरी होतें. असे विचार

त्याच्या मनांत येतांच आपल्या घराचा पत्ता नलिनीला माहित नाही. याची त्याला आठवण झाली. अशी स्थिति जर होती तर तिने पत्र लिहावे कसे ? आणि पाठवावे तरी कोठल्या पत्त्यावर ? आपण नलिनीला पत्ता दिला नाही त्याबद्दल हेमचंद्रबाबूला फार वाईट वाटले. पित्याच्या आज्ञेवरून दहा अकरा दिवस आपणाला घराबाहेर पडतां येणार नाही असें जर त्याला पूर्वीच कळतें तर आपणाकडून शक्य तितकी व्यवस्था त्यानें करून ठेविली असती. परंतु आतां काय ? वेळ निघून गेली. तो आपल्या पित्याची रात्रंदिवस मार्गप्रतिक्षा करीत होता. शेवटीं एकदाचा त्याचा पिता दिनेशचंद्रबाबू घरीं आला.

दिनेशचंद्रबाबू कलकत्त्याहून आला त्याच दिवशीं संध्याकाळीं हेमचंद्र अनाथवाल्मिकाश्रमांत नलिनीच्या भेटीकरितां गेला. बागेंत नेहमींच्या जागेवर नलिनी त्याला कोठेंच दिसेना. तेव्हांच त्याचें मन कचरलें. आपल्याला जो संशय आला तो खरा असें त्याला वाटूं लागलें. नलिनी कोठें आहे ? तिला कोणी नेले ? केव्हां नेले ? हें आश्रमांतील बाईला भेटल्याशिवाय कळण्याला दुसरा मार्गच नव्हता. त्यानें आश्रमांत जाऊन चौकशी केली तेव्हां व्यवस्थापक बाईनें ' नलिनी ता. ४ ला आपल्या पालका बरोबर गेली ' असें सांगितलें.

“ तिच्या पालकांनें तिला कोठें नेले ? ”

“ तें कांहीं माहिती नाही. ”

“ तिनें आपला पत्ता दिला आहे काय ? ”

“ नाही. शिवाय तुमचाहि पत्ता माहित नसल्यामुळे तुमचें हें पत्र तुलां नलिनीला लिहिलेलें, ती गेल्यामुळे परत तुलांला पाठवावयाचें राहिलें आहे ” असें लणून तिनें टेबलाच्या खणांतून पत्र काढून हेमचंद्रबाबूच्या स्वाधीन केलें.

“ पत्ता देण्याविषयीं तुलां तिला विचारलें— ”

“ हो, विचारलें तर ! परंतु तिचा पालक लणाला कीं, मी आजच फार लांबच्या प्रवासाहून आलों आहे. अद्यापि माझी नीट व्यवस्था लागलेली नाही. त्यामुळे मला पत्ता देतां येत नाही. लणून मी फार दिलगीर आहे. जागेसंबंधीं माझी नीट व्यवस्था लागतांच आपणाला नलिनोचा पत्ता मी अवश्य कळवितों. ”

“ बरं पण ती कोठें गेली असावी असा आपला तर्क आहे. ” थोड्या वेळानें हेमचंद्रबाबू लणाला.

“ छे. यांत माझा कांहींच तर्क चालत नाही. तिचा पत्ता न मिळाल्यामुळे मलाहि फार वाईट वाटतें. कारण आश्रमांतील ती पहिली मुलगी. शिवाय इतकीं वर्षें राहून आश्रमाला तिचा कांहींही उपयोग न होतां ती गेली हें त्यांत विशेष. यंदा ती खात्रीनें प्रवेश परीक्षा पास झाली असती आणि त्यामुळे आश्रमाचें नांव झालें असतें. ”

हेमचंद्रबाबूची अगदीं निराशा झाली. तो आश्रमाच्या बाहेर पडला त्या वेळीं निशानाथ चंद्रमा बराच वर आला होता. चहूंकडे मनाला आल्हाद देणारा चंद्रप्रकाश पडला असून त्याच्या प्रकाशामुळे तारकांचें तेज मंद झालें होतें. सृष्टीची ही शोभा अत्यंत रमणीय असून ती

कोणाहि मनुष्याचें चित्त वेधणारी होती. परंतु ह्या सृष्टिसौंदर्याच्या मधुरतेचा उपभोग घेणें सगळ्यांच्याच सारख्या नशिबीं असतें असें नाहीं. सृष्टीच्या माधुर्याचा अनुभव हा नेहमीं चित्ताच्या स्थिरतेवर पुष्कळ अंशीं अवलंबून असतो. एखाद्या वस्तूच्या अवलोकनानें एखाद्याचें अंतःकरण प्रसन्न होतें आणि त्याच वस्तूच्या अवलोकनानें दुसऱ्या एखाद्याच्या अंतःकरणाला खेद होतो. आज हेमचंद्रबाबूची स्थिति तशीच झाली होती. त्यानें अशा प्रसन्न व चित्ताला आनंद देणाऱ्या चंद्रप्रकाशांत नलिनीबरोबर कितोएक संध्याकाळचे क्षण आनंदांत घालविले होते. सृष्टीची ती अत्यंत मनोहर शोभा नलिनी नसल्यामुळे आज त्याला तापदायक वाटत होती. सुंदर चंद्रप्रकाशहि त्याला काळोख्या रात्रीच्या घोर अंधकाराप्रमाणें वाटत होता. ही त्याची बाह्य स्थिति झाली. त्याचप्रमाणें त्याच्या हृदयरूपी सागरांत अनेक विचारांच्या अनेक लाटा उसळत होत्या.

चार दिवसें तो रोज सकाळसंध्याकाळ पोष्टाच्या बटवड्यावर अनाथचालिकाश्रमांत नलिनीचें पत्र आलें आहे किंवा काय हें पाहण्यासाठीं जाई. पण विचारांच्याची निराशा होई. आपणाला नलिनी खात्रीनें विसरली हाच विचार एकसारखा आतां त्याच्या मनांत येऊं लागला. आज तो नलिनीच्या पत्राबद्दल पूर्ण निराश झाला होता. विचारा ह्या निराशेच्या विचारांत एकटाच भ्रमण करित पर्वतीपर्यंत गेला. त्या वेळीं संध्याकाळ झाला होता.

प्रकरण ५ वें.

वचन तर पाळलें.



गच्या जुलमी नियमामुळे कित्येक तरुण मंडळीचीं माथीं भणायून त्यानीं रंडसाहेबाचा १८९७ त खून केला. तेव्हांपासून महाराष्ट्राचें वातावरण बिघडलें. सरकारच्या वृत्तीस महाराष्ट्रीय जनाविषयीं संशय पिशाचिकेनें पछाडलें. त्याचें पर्यवसान आतां किती भयंकर झालें आहे तें येथें देण्याची मुळींच जरूरी नाहीं परंतु ह्या पर्यवसानाविषयीं 'लेखक व वक्ते हे साहसिक कर्मास उत्तेजन देतात' हें सरकारनें केलेलें विधान किती आश्चर्याचें आहे बरें! दुर्दैव बिचान्या त्या लेखक आणि वक्त्यांचें? परंतु इतकी गोष्ट स्वरी कीं सांप्रतची चळवळ ही कांहीं तरी विवक्षित घडलेल्या कारणांची कृती होय. असें कोणीहि समंजस मनुष्य कबूल करील असो. माणिक स्ट्रीटमध्ये सुशील छापखान्याच्या आंगणांत बांब फेंकणाराचा अद्यापि कांहीं पत्ता लागला नव्हता. सर्वत्र त्या बांबमुळ एकच गडबड उडाली होती. बांब फेंकणाराचा अद्यापि कांहींच तपास लागत नाहीं हें पाहून वरिष्ठ अधिकाऱ्यांकडून पोलीसखात्याला सण-सणीत दपदशा देण्यांत आला. तेव्हां मोठमोठे नांवाजलेले पोलिस,

गुप्त पोलिस गुन्हेगार पकडण्याकरितां काय कल्पित लढवावी याबद्दल आपलीं विशाळ डोकीं खाजवूं लागले.

बांब गोळा फेंकला त्या दिवशीं सायंकाळीं एक मनुष्य माणिक स्ट्रीटमध्ये घिरट्या घालतांना पोलिसनें पाहिला होता आणि संशयावरून त्याला माँजिस्ट्रेटपुढें उभेंहि करण्यांत आलें होतें असें एका विशाळ डोक्याच्या डिटेक्टिव्हला कळलें—मग काय ! त्याचें मन सुतावरून स्वर्गाला भराभर चढूं लागलें. जो मनुष्य सायंकाळीं माणिकस्ट्रीटमध्ये घिरट्या घालीत होता. त्याचा त्या बांबप्रकरणांत मुळाशीं कांहींतरी खात्रीनें संबंध आहे असें त्याला वाटलें. ताबडतोब त्यानें कोर्टांत जाऊन त्या मनुष्याचा सर्व पत्ता लिहून घेतला.

आपल्यामार्गे एक पिशाचमनुष्य लागलें आहे. याची विचार्या दिनेशचंद्रबाबूला कल्पनाहि नव्हती. विश्राम बागेजवळ दिनेशचंद्रबाबूच्या घराजवळ तो डिटेक्टिव्ह घिरट्या घालतांना दृष्टीस पडूं लागला. कलकत्त्याहून परत आल्यापासून दिनेशचंद्रबाबू घरांतून मुळींच बाहेर पडला नाहीं. हेमचंद्रबाबू मात्र बाहेर हिंडता फिरता होता. परंतु त्याची वृत्ति कशी झाली होती ती वाचकांनीं गेल्या प्रकरणांत वाचलीच आहे. तो मात्र त्या डिटेक्टिव्हाच्या संशयाला बळी पडला. परंतु त्यापासून त्याला कांहींच निष्पन्न झालें नाहीं. एका अनाथबालिकेच्या प्रेमांमुळे तो भ्रमिष्ठ झाला आहे इतकेंच त्या डिटेक्टिव्हाला शेवटीं कळलें. चार दिवस पुण्यांत येऊन झाले तरी त्याला कोठल्याहि गोष्टीचा शोध लागेना, तेव्हां त्याचें मन जरा खटु झालें. परंतु निराश

मात्र झालें नाहीं. डिटेक्टिव्हलोक किती चेंगट असतात याची आपणाला कल्पनाहि होणार नाहीं.

कलकत्याहून आल्यापासून दिनेशचंद्रबाबू आपल्या प्रेमळ सुशील पत्नीसह गृहस्थाश्रमांतील अत्युच्च आनंदाचा मनसोक्त लाभ घेत होता. आपणावरील भयंकर संकट टळलें. आतां आपण स्वरे सुखी आहों असें त्याला वाटत होतें, परंतु दैवगति किती विचित्र आहे पहा ! प्रत्यक्ष मृत्यु आ पसरून आपल्या दरवाज्याजवळ उभा आहे हें बिचाऱ्याच्या स्वर्मीं देखील नव्हतें.

‘ मनसा चिंतयेत् एकं देवो अन्यत्र चिंतयेत् ’ परमेश्वरानें मनुष्यप्राण्यांत केवढें व्यंग ठेविलें आहे कीं, त्याला आपल्या भवितव्यतेची गति कळूं नये. या क्षणीं आपण बोलत आहों पण पुढील क्षणीं आपलें काय व्हावयाचें आहे याचें ज्ञान नसल्यामुळें दिनेशचंद्रबाबू प्रमाणें आपण सुखी असें समजून अज्ञानाच्या भरांत भावी आशेच्या इमारतीवर इमारती उठवीत असतो. पण हाय हाय ! एका निमिषार्धांत ती स्थिति पालटते. आणि भावी आशेच्या हवेंत बांधलेल्या इमारतीचा चकाचूर होऊन जातो.

दुपारच्या प्रहरीं जेवणखाण आटोपून दिनेशचंद्रबाबू शीतलेसह आनंदांत गोष्टी बोलत बसला होता इतक्यांत एक नोकर आंत आला आणि लपणाला “ बाबूसाहेबांस भेटण्याकरितां कोणी मनुष्य खालीं आला आहे. ” कोण आलें आहे तें दिनेशचंद्रा माहिती होते. तो पळीकडे वळून लपणाला. “ तूं जर खालीं जा. काहीं वेळानें मी तुला वर बोलावीन. ”

पतीची आज्ञा होतांच शीतला खालीं गेली. तिला पाहतांच दि-
नेशचंद्रबाबूला भेटण्याकरितां आलेला मनुष्य बंगाली भाषेंत लणाला,
“ दिनेशचंद्रबाबू आहेत का घरांत ? ”

“ होय आहेत. ” शीतलेनें उत्तर दिलें.

त्या मनुष्याच्या पेहरावावरून तो मनुष्य दक्षिणेचा राहणारा
दिसत नव्हता. त्यानें डोक्याला वेडावांकडा फेंटा गुंडाळला होता.
त्यावरून त्याला फेंटा बांधण्याचा अभ्यास नसावा असें दिसत होतें.
वयानें जरी तो उतार वयाचा दिसत होता तरी चालण्याच्या
ऐटीवरून तो बराच चपळ असावा असें वाटे. त्यानें अंगांत गुड-
ध्याला लागेइतका लांब बनावीचा आंगरखा घातिला होता. परंतु आंग-
रख्याच्या हातांत हात न घालतां फक्त बरचें बटन लावून घेतलें होतें.
शीतलेनें ‘ होय ’ लणतांच तो एकदम आंत शिरला. माडीवर दिनेश-
चंद्रबाबू वाट पहात होता. दरवाजा वाजतांच “ यावें शशि— ” इतके
अर्धे शब्द त्यानें उच्चारले आणि आंत येणारा मनुष्य दृष्टीस पडतांच
एकदम त्याची जिव्हा अडली. त्याच्या छातींत धक्का बसला. तो
ज्याची वाट पहात होता तो कांहीं हा मनुष्य नव्हता हें खास. कारण
दिनेशचंद्रबाबू त्याला पाहून कलाहीन काळा ठिकर पडला. थोड्या
वेळानें जणूकाय ओपेंतून जागे झाल्याप्रमाणें तो उठला आणि त्या
मनुष्याला बसण्याकरितां त्यानें आपल्या जबळ खुर्ची दिली.

दोन तास त्यांच्या एकांतांत गोष्टी चालल्या होत्या. संध्याका-
ळच्या सुमारास तो मनुष्य दिनेशचंद्रबाबूच्या घरांतून बाहेर पडतांना

दिसला. थोडे दूर जाऊन त्याने एकदां मार्गे वळून पाहिले. क्षणभर तेथे उभा राहून तो पुनः मार्गे फिरला. अशा रीतीने दिनेशचंद्रबाबूच्या घरापासून थोड्या अंतरावर त्याने दोन चार येरझारा घातल्या. दहा मिनीटे झाली असतील इतक्यांत दिनेशचंद्रबाबूच्या माडीवर मोठा आवाज झाला. तो ऐकतांच पुनः एकदां त्याने मार्गे वळून पाहिले आणि 'वचन तर पाळले' असे आपल्याशींच पुटपुटत झपझप पावले टाकीत क्षणांत तो मनुष्य दिसनासा झाला.

माडीवर आवाज होतांच घरांतील सर्व नोकर चाकर घाबरून माडीवर धांवले. तेथील प्रकार फारच भयंकर होता. दिनेशचंद्रबाबू कोचाखाली अस्ताव्यस्त पडला होता. त्याच्या छातीतून रक्ताचा प्रवाह सुरू असून सर्व कपडे, जाजम रक्ताने भरून गेले होते. जवळच एक पिस्तुल पडले होते. असा हा हृदयविदारक देखावा पाहून शीतलेने भयाभीत होऊन मोठ्याने किंकाळी फोडिली आणि आपल्या पतीच्या मृत देहावर बेशुद्ध होऊन पडली. थोड्या वेळापूर्वी आनंदाने गजबजलेल्या त्या घरांत घटकेंत सर्वत्र शोकाचे आणि दुःखाचे साम्राज्य झाले. हां हां लणतां ही बातमी पोलिस गेटावर जाऊन धडकली. अशा अस्वस्थतेच्या दिवसांत दिवसाढवळ्या पुण्यांत एका बंगाली गृहस्थाचा खून ! मग काय ? सर्व पुणे शहर गजबजले !

पोलिस सुपरिटेन्डन्टच्या काळ्या फौजेने दिनेशचंद्रबाबूच्या घरात एकच धुमाकुळ मांडली. शीतलेला दिनेशचंद्राच्या प्रेतावरून उचलून दुसऱ्या खोलीत नेले. सर्व घरभर पोलिस नाचू लागले. दिवाणखान्यांत

असलेल्या चांगल्या चांगल्या वस्तू आपल्या स्थानाला कंटाळून त्यांच्या काळ्या कोटाच्या आंतील खिशांत जाऊन लपून बसून लागल्या. दोन तासांनीं पोलिससाहेब मजकुरांचा रिपोर्ट तयार झाला. कोरोनार साहेब येईपर्यंत दिनेशचंद्रबाबूचें प्रेत ज्या स्थितीत होतें त्याच स्थितीत, त्याच ठिकाणीं ठेविलें होतें. रात्री आठ वाजतां कोरोनार साहेब सरकारी डॉक्टर वगैरे अंमलदारांची तपासणी झाली. अद्यापि हेमचंद्रबाबू परत घरीं आला नव्हता. आपल्या घरीं कोहीतरी अनिष्ट प्रकार झाला आहे याची विचारल्याला वार्ताहि नव्हती. तो नलिनीच्या विचारांत पर्वतीवर भ्रमण करित होता. परत येत असतां वाटेंत 'आज एका बंगाली बाबूचा खून झाला' असें त्यानें येणाऱ्या जाणाऱ्यांच्या तोंडून ऐकलें. परंतु नलिनोच्या विचारांत त्याचें डोकें गुंतल्यामुळें दुसऱ्या विचारांना त्याच्या डोक्यांत जागा मिळेंना. आज त्याची इतकी निराशा झाली होती कीं, नलिनीच्या विचारांनीं त्याला पूर्ण वेडा बनविलें. भ्रमिष्टासारखा तो एकदाचा घराजवळ आला तो त्याच्या खांद्यावर एका पोलिस शिपायानें हात ठेऊन हटलें, "महाराज, कृपा करून पांच मिनीटें मजबरोबर चला." "

"कुठें ?"

"येथें जवळच जुरी भरली आहे. आणि त्यांत एका मनुष्याची उणीव आहे."

"जुरी ! कशाबद्दल ?"

"विश्राम बागेजवळ रहात असलेल्या बंगाली बाबूचा आज पांच वाजतां खून झाला—"

“ काय ! खून ! — विश्राम बागेजवळ — ”

हेमचंद्रबाबूने वरील शब्द भयभीत होऊन अर्धवट उच्चारले आणि तडक घराकडे धांव ठोकली. त्यावेळीं त्याच्या स्थितीचें वर्णन करणें अगदीं अशक्य आहे. तो एकदम वाड्यांत शिरला त्यावेळीं वाड्यांत सर्वत्र पोलिस आणि प्रेक्षकांची एकच धांदल उडाली होती. त्याला असा बावरलेला आंत प्रवेश करतांना पाहून पोलिसनें मज्जाव केला; त्यांत कांहीं विशेष नवल नाहीं ! आंत सोडण्याविषयीं त्यानें पोलिसची कितीतरी मनधरणी केली पण अशा वेळीं शिपायांची कोण मिजास ! अडलेला मनुष्य पाहिला—मग तो कितीहि मोठा—श्रीमंतीनें, हुद्यानें, किंवा वयानें—असो त्याला ते आपल्या सोटा पट्याच्या अधिकारावर मुद्दाम जास्त अडवितात. परंतु हें कितपत ‘ लांच, दक्षिणा आणि तत्क्षणा ’ हातीं पडेपर्यंतच. असो. आपणाला आंत जाण्याला मिळत नाहीं हें पाहून विचारा हेमचंद्रबाबू अगदीं रंजीस झाला. इतक्यांत एक पोलिस कान्स्टेबल त्याच्या जवळून जाऊं लागला. त्याच्याकडे दीनवाण्याप्रमाणें पाहून तो हसणाला, “ साहेब रुपा करून मला आंत जाऊं द्याल तर मोठी मेहरबानी होईल. ”

“ आंत ! काय काम आहे ? ”

“ साहेब, माझ्या बापाला मला पहावयाचें आहे. ”

“ कुठें आहे तुझा बाप ? ”

“ त्याचाच खून झाला आहे. ”

कान्स्टेबलनें त्याला कोरोनर पुढें नेऊन उभें केलें.

दोन चार प्रश्न विचारून कोरोनर साहेबानें त्यास आंत जाण्याची परवानगी दिली. थोड्या वेळानें जुरीला सुरवात झाली. शीतलेला पुढें आणण्याचा हुकूम झाला. नुकतीच ती विचारी शुद्धीवर आली होती.

“बाई तुमच्या पतीच्या मृत्युविषयीं तुलांला जी जी स्वरी हकीकत माहीत असेल ती सांगा ? ”

कोरोनरनें विचारलेला प्रश्न तिनें ऐकला असेल काय ? आपल्या पतीच्या मृत्यूची हकीकत ती काय सांगणार बरें ? मृतपती जवळ जाऊन मोठ्यानें शोक करून आपलें हृदय हलकें करावें असें तिला वाटत होतें परंतु जुरीचें काम आटोपल्याशिवाय तिला आंत जाऊं देतो कोण ? त्यामुळें एकतर वैधव्यानलाचा भडका व त्यावर विटंबनारूपी जुरीच्या जवानीचें तैल ! त्यायोगें विचारल्या शीतलेचें दुःखित हृदय पोळून गेलें. ती दुःखातिशयानें एकाद्या पुतळीप्रमाणें स्तब्ध उभी होती. कोरोनरनें विचारलेला प्रश्न तिनें ऐकला देखील नाहीं. तिच्या नेत्रांतून सारख्या दुःस्वाश्रूंच्या धारा चालल्या होत्या. दोन चारदां कोरोनरनें तोच तोच प्रश्न तिला केला; परंतु त्याच्या प्रश्नाला उत्तर मिळेंना. तेव्हां तिची ती दयार्द्र स्थिति पाहून त्या समजूतदार कोरोनरनें तिची जवानी शेवटीं घेण्याचें ठरविलें आणि घरांतील एक एक नोकर जवानीकरितां पुढें आणण्याचा हुकूम केला. सर्वांच्या जवानींत सारख्याच गोष्टी बाहेर आल्या. त्यापैकीं शीतलेची शेवटीं घेतलेली एकच जवानी येथें देऊन हें प्रकरण संपवूं.

“बाई, जो मनुष्य तुमच्या पतीला भेटण्याकरितां आला होता त्याबद्दल कांहीं जास्त हकीकत तुलां सांगूं शकाल काय ? ”

“ नाही. ”

“ त्या मनुष्यानें तुमच्या पतीबरोबर केलेलें भाषण तुझी ऐकलें काय ? ”

“ नाही. तो येण्यापूर्वीं पतीनें मला खालीं जावयास सांगितलें. ”

“ तो मनुष्य किती वेळ घरांत होता ? ”

“ जवळ जवळ दोन तास. ”

“ जाताना त्याला तुझीं पाहिलें काय ? ”

“ होय. ”

“ तो मनुष्य निघून गेल्यावर पतीबरोबर तुमचें काय भाषण झालें ? ”

“ त्या नंतर आमची भेट झाली नाही. खालीं मी पतीकरितां चहा तयार करीत असतां एकाएकीं मोठा आवाज झाला. तेव्हां मी चहा टाकून तशीच धांवत वर गेल्यें. तेथील तो भयंकर प्रकार पाहून मला एकदम चक्कर आली. ”

“ हा पूर्वींचा तुमच्या पतीचा दिनक्रम तुझीं सांगूं शकाल काय ? ”

“ होय, एक महिन्यापूर्वीं व्यापारांत त्यांना बरीच खूट आली असें ते लणत होते. त्या वेळेपासून नेहमीं ते उदास असत. ”

“ हा आठ दहा दिवसांत तुमच्या पती विषयीं विशेष सांगण्यासारखी कांहीं हकीकत आहे काय ? ”

“ बांकपूरच्या एका व्यापाऱ्याला भेटण्याकरितां ते एकदा कलकत्यास गेले होते. ”

“ तुमच्या घरांत पिस्तुलाशिवाय दुसरीं काय हत्यारें आहेत ? ”

“ काहीं नाहीं. ”

“ तें पिस्तूल तुमच्या घरांत किती दिवस आहे ? ”

“ तें पिस्तूल मी आजच पाहिलें. आमच्या येथें कुठलेंच हत्यार नाहीं. ”

“ तुमचा पती बांकपुराहून केव्हां परत आला ? ”

“ आज सहा दिवस झाले. ”

शीतले नंतर हेमचंद्रबाबूची जबानी झाली.

“ व्यापारांत तोटा आल्याबद्दल तुमच्या पित्यानें कधीं दुःखोद्गार काढले होते काय ? ”

“ होय. ”

“ त्यामुळें ते आपल्या जिवाला त्रासले आहेत असें तुलांला कधीं वाटलें काय ? ”

“ नाहीं. ते आपल्या जिवाला बिलकुल त्रासले नव्हते आणि त्यांच्या मृत्यूला कारण झालेलें पिस्तूल तेंहि आमचें नाहीं. तेव्हां मला वाटतें त्यांचा खू- ”

“ तुलांला काय वाटतें तें मी विचारित नाहीं. ” असें म्हणून कोरोनरनें पिस्तूल पुढें आणण्यास पोलिसला सांगितलें.

“ हें कोणाचें आहे तुम्हीं ओळखूं शकाल काय ? ” पिस्तूल पुढें करून कोरोनर म्हणाला.

“ नाहीं हें पिस्तूल माझ्या माहितीचें नाहीं. ”

“ तुम्हांला दुसरी कांहीं माहिती असेल ती सांगा ? ”

कोरोनरला कळली होती त्यापेक्षा जास्त माहिती हेमचंद्रबाबूकडून मिळाली नाही. रात्र बरीच झाली हे पाहून कोरोनरने सर्जनचा रिपोर्ट जरूरनां वाचून दाखविण्यास सुरवात केली—‘ गोळी, बरोबर छातींत घुसून पाठीमागे निघाली. छातीला तीन इंच घेराची जखम पडली आहे. गोळी लागतांच प्राणवायु निघून गेला ’ त्या नंतर पोलिसचा रिपोर्ट वाचण्यांत आला. ‘ एकंदर गोष्टी लक्षांत आणल्यावर मयताने आत्महत्या केली असें म्हणतां येत नाही. परंतु उलट बाजूने व एकंदर बाह्य पुराव्यावरून मयताचे स्वतःच्या हातानेच ते पिस्तूल आपल्या छातींत झाडलें आहे. ’

पोलिसचा रिपोर्ट वाचून कोरोनरने पोलिस साहेबमजकुरांस प्रश्न केला, “ हा आपला दुहेरी रिपोर्ट उपयोगीं नाही. हा रिपोर्टा पासून जरूरची समजूत पडणार नाही. रिपोर्टांत एकाच गोष्टीचा उल्लेख करा. ”

पोलिस मजकुराने आपल्या रिपोर्टा मधले पहिले वाक्य खोडून ‘ मयताने स्वतःच्या हातानेच ते पिस्तूल आपल्या छातींत झाडलें आहे ’ हे एकच वाक्य ठेवले, ते पाहून कोरोनर क्षणाला “ आत्महत्या केली नाही हे जर आपले मत आहे तर खुनी कोण ? हा एक प्रश्न तुमच्यापुढे आहे. ”

“ होय. हा एक प्रश्न आहे खरा ! ”

नंतर कोरोनरने जरूरपुढे सर्व गोष्टींचा पूर्ण खुलासा केला. पंचांनी ‘ आत्महत्या करून मला. ’ असा आपला अभिप्राय दिला.

प्रकरण ६ वें.

जाजमाखाली सांपडलेलें पत्र.



गेल्या प्रकरणांत घडलेल्या गोष्टीला आजचा तिसरा दिवस. दिनेशचंद्रबाबूच्या मृत्यूबद्दल निरनिराळ्या वर्तमानपत्रांत निरनिराळे रिपोर्ट येऊं लागले. त्या पैकीं प्रसिद्ध 'गपाटा गॅझेट' मध्ये आलेली हकीकत मुद्दाम वाचकांकरितां पुढें देतो—

पुण्यांत ता. १३ मे १९०८ रोजीं विश्राम बागेजवळ राहणाऱ्या बाबू दिनेशचंद्र बोसच्या मृत्यूबद्दल आमच्या खास बातमीदाराकडून असें कळतें कीं, कलकत्यांत बांकपूर येथें माणिकस्ट्रीटमध्ये बांगला व इतर ज्वालाग्राही पदार्थ करण्याचा कारखाना फार गुप्तरीतीनें कांहीं मंडळींनीं स्थापन केला होता. त्या कारखान्याचा थोड्या दिवसांपूर्वीं पोलिसनें मोठ्या चातुर्यानें शोध लाविला. पोलिसला आपल्या लुण्णकारस्थानाच्या कारखान्याचा तपास लागला आहे असें त्या मंडळींना कळतांच त्यांनीं तेथल्या सर्व वस्तू मोठ्या हुषारीनें लांबविल्या. त्यांना हुलकावणी दाखविण्याकरितां त्या कारखान्याजवळ असलेल्या सुशील छापखान्यावर वारंट काढून गुप्तरीतीनें बांब तयार करण्याच्या कारखान्याचा शोध चालविला, परंतु त्या कामांत पोलिसला यश आलें

नाहीं. ह्या बांब कारखान्याचा मुख्य चालक वरील बंगाली गृहस्थ होता. आपला कोणाला संशय येऊं नये सणून तो नेहमीं पुण्यांत रहात असे. पुण्यांतील बडी बडी मंडळी त्याला अनुकूल होती असें सणतात. नेमलेल्या दिवशीं तो बांकपुरास गेला होता परंतु पोलिसच्या पहान्यामुळे त्याला आंत जातां येईना. त्याच्याच कटांतील एकांने बांबगोळा फेंकला परंतु अद्यापि त्या मनुष्याचा शोध लागला नाहीं. आपल्या कारखान्याची गुप्त गोष्ट फुटली हें पाहून वरील बंगाली गृहस्थ घाबरला आणि आपला जीव बचावण्याकरितां त्यानें सर्व खरी हकिकत मॉजिस्ट्रेटपुढें जाऊन सांगितली. असें त्याच्या कटांतील मंडळींना कळतांच त्यांच्या पैकीं एकांने पुण्यांत जाऊन त्याचा खून केला.'

वरील हकिकतींत कितपत तथ्यांश आहे हें वाचकांच्या लक्षांत आलेच असेल. कित्येक वर्तमानपत्रकर्त्यांना राईचा डोंगर कसा करावा हें जणूं बाळकडूच मिळालेलें असतें. एखाद्या ठिकाणीं सभा भरली आणि तेथें पांच पंचवीस मंडळी गोळा झाली असली तर त्या सभेचा रिपोर्ट खालील प्रमाणें प्रसिद्ध व्हावयाचाच— ' * * येथें जंगी सभा भरली होती. * * यांनीं अध्यक्षस्थान सुशोभित केलें होतें. हिंदु व मुसलमान मिळून दोन हजार श्रोत्यांसमोर रा० * * यांचें उत्तम व्याख्यान झालें. इत्यादि, इत्यादि. आमच्या खास बातमीदारांकडून समजतें. ' वाचकहो ! असा रिपोर्ट लिहिण्यापासून फायदा होतो कीं तोटा होतो हें ठरविणें मी तुमच्यावरच सोंपवितां.

' गपाटा गॅझेट ' मध्ये प्रसिद्ध झालेली हकिकत वाचून हेमचंद्र-

बाबू आणि शीतला आश्चर्यचकित झाले. दुसऱ्या दिवशीं शीतला एकटीच अश्रू गाळीत बसली असतां हेमचंद्रबाबू तिच्या जवळ जाऊन लपणाला, “ काल वाचलेल्या हकीकतीवरून मला कांहींच सुचेनासें झालें आहे. ग्याझेटमध्ये प्रसिद्ध झालेल्या हकिकतीचा पुरा छडा लावून प्रसिद्ध झालेली हकिकत खोटी ठरल्यास त्या पाजी रिपोर्टरवर फिर्याद करावी, असें मला वाटतें. ”

शीतलेचेंहि मत त्याच्याच प्रमाणें पडलें. आपल्या पतीचें नांव अशा रीतीनें वाईट मंडळींत गोंवल्याबद्दल तिलाहि फार वाईट वाटत होतें. बराच वेळ दोघांच्या गोष्टी झाल्यावर हेमचंद्रबाबू लपणाला, “ माई, माझा बेत असा आहे कीं, मुबईत रघुनाथराव नांवाचा एक खासगी पण फार प्रसिद्ध गुप्त पोलिस आहे. त्याचा हा बाबतींत सल्ला घ्यावा. आणि माझी खात्री आहे तो खुनी मनुष्याचाहि पत्ता लावील; पण तुझा रुकार- ”

“ माझा रुकार काय ! त्या मेल्या चांडाळाचा पत्ता लावून मेल्याचें निसंतान करावें असं मला वाटतें—”

“ मग मी आजच जाऊन रघुनाथरावाला भेटतों तर— ”

“ पण जाण्यापूर्वीं तुझ्या नांवाचें तें सील केलेलें पत्र तूं वाचून त्यांत कांहीं गोष्टीचा खुलासा आहे का तें पहावेंस अशी माझी इच्छा आहे—”

“ माई, खरें विचारशील तर तें पत्र मुळीं वाचूंच नये असें मला वाटतें. ”

“ कां कां पण ! ” असें लणून शीतलेनें पेटीतून एक मोठें कागदाचें शील केलेलें पुडकें बाहेर काढलें. पुडक्यावर हेमचंद्रबाबूचें नांव लिहिलें होतें. कांपण्या हातानें हेमचंद्रबाबूनें शीतले कडून तें पुडकें घेतलें. क्षणभर त्या पुडक्याकडे त्यानें पाहिलें. आंत काय लिहिलें आहे तें जाणण्याची शीतलेला फार उत्कंठा लागली होती. हेमचंद्रबाबू सील केव्हां फोडवो असें तिला झालें होतें परंतु हेमचंद्रबाबूची स्थिति तशी नव्हती. आपल्या हातांतील पुडकें आपल्या मनाला चिंतेंत टाकील असें त्याला वाटत होतें. आपण सध्यां तें पुडकें उघडूं नये असेंहि त्याचें मन त्याला सांगूं लागलें.

“ हेमचंद्रा, फोड ना सील, त्यांत काय लिहिलें आहे तें ऐकण्याची मला फार— ”

“ माई काय असेल तें असो. आतां हें पुडकें फोडूं नये असें माझे मन मला सांगतें. ”

शीतलेचा जास्त आग्रह होताच हेमचंद्रबाबूला तें पुडकें फोडावें लागलें. सील फोडतांच आंतून त्यानें एक व्यांकबूक आणि उईल बाहेर काढलें. पुनः त्याचें मन चलबिचल झालें. उईलपत्र वाचूं नये असेंच त्याचें मन त्याला सांगत होतें. आपल्या मनांत असे कां विचार येतात तेंच त्याला कळेना. शेवटीं त्यानें उईलचें सील फोडलें. तें उईलपत्र अगदीं थोडक्यांत लिहिलें होतें. फक्त तीनच कलमें ! पहिल्या कलमान्वये एकंदर ७० हजार रुपयांच्या इस्टेटीचा मालक हेमचंद्रबाबू झाला. शिवाय शीतला जिवंत असेपर्यंत तिच्या सर्व

इच्छा हेमचंद्रबाबूनें पुन्या कराव्या आणि तिनें त्याच्याच आश्रया-
खालीं रहावें. दुसऱ्या कलमांत—‘ श्रीमती रोहिणीचंद्रकिरण राय या
कुमारिकेबरोबर हेमचंद्रबाबूनें लग्न करावें, आणि तिसऱ्यांत ‘ वरील
दोन इच्छा पाळाव्या हीच एक तिसरी इच्छा ’ असें होतें.

उईलपत्र वाचतांच तें तसेंच हेमचंद्रबाबूच्या हातून गळून खालीं
पडलें तें वर न उचलतां एक हात कपाळावर देऊन त्या पडलेल्या
उईलकडे पहात तो तसाच चिंताक्रांत बसला. क्षणभरानें तो हळू
हळू सुस्कारे टाकूं लागला. उईलांत असें काय लिहिलें आहे कीं
त्यामुळें हेमचंद्रबाबू इतका चिंताक्रांत झाला याची शीतलेला कांहींच
कल्पना होईना. एकंदर तीन कलमें तीं देखील अगदीं सार्धी. असें
असून तीं वाचून त्याची अशी कां स्थिती झाली. माझ्या नांवें कांहींच
रक्कम ठेविली नाहीं असें वाटून त्याला वाईट वाटत असेल काय ?
होय ! असेंच असावें असें वाटून ती लणाली, “ हेमचंद्रा त्यांत तुला
इतकें वाईट तें काय वाटत ! माझ्या नांवें कांहींच लिहून ठेविलें नाहीं
त्याचा मला कांहींच विषाद नाहीं. तुला सर्व इस्टेट दिली आहे त्यांत
मला आनंदच आहे. उगाच कां असें वेड्यासारखें करतोस ! ”

“ छे छे, त्याचदल मला कांहींच वाटत नाहीं. सर्व इस्टेट जरी पिता-
जीनीं धर्मार्थ दिली असती तरी मला वाईट वाटतें ना. पण हें दुसरें
कलम—माझ्या सर्व सुखांचा शेवट—हाय हाय ! आतां नलिनीची
आशा—”

“ नलिनी ! नलिनी कोण ? ” आश्चर्यचकित होऊन शीतलेनें

विचारिलें. हेमचंद्रबाबूचें एखादें प्रेमस्थान असेल अशी तिला कल्पनाह नव्हती. ती गोंधळल्यासारखी होऊन त्याच्याकडे पाहूं लागली. हेमचंद्रबाबू खुर्चीवर डोकें टेंकून स्तब्ध पडला. त्याच्या नेत्रांतून अश्रू वाहूं लागले. त्यानें नेत्र मिटून घेतले तेव्हां त्याच्यापुढें नलिनीची मूर्ति येऊन उभी राहिली. अशा रम्य रत्नाला सोडून द्यावें लागणार एक किंवा आपल्या प्रियकर पित्याचें वचन तरी मोडावें लागणार एक ! असे विचार त्याच्या मनांत येऊं लागले. शीतलेनें पुनः तोच प्रश्न केला; तेव्हां तो सणाला—“माई काय सांगूं ग ! तिच्या सारखी सुस्वभावी सुंदर मुलगी कोठेंहि सांपडावयाची नाही. तिची हकिकत ऐकून तुला देखील तिची कींव येईल. ”

“ पण ती कोण ? कोणाची मुलगी ? राहते कुठें ? ”

“ तें मला कांहींच माहित नाही ”

“ सणजे ! ती कोण हें देखील तुला माहित नाही ? ”

“ थोड्या दिवसांपूर्वी ती अनाथबालिकाश्रमांत होती. दोन वर्षांपूर्वी तिची माझी ओळख झाली. तिचा सर्वच इतिहास चमत्कारिक आहे. परंतु माझी खात्री आहे. ती कोणा तरी चांगल्या थोरामोठ्याच्या घराण्यांतली असावी. ”

बराच वेळ विचार करून शेवटीं शीतला सणाली “ ती कितीहि सुंदर असली—कितीहि श्रीमान् घराण्यांतली असली तरी तुझ्या पित्याच्या इच्छेप्रमाणें तिचा नाद सोडून देऊन उईलांत लिहिलेल्या

मुली बरोबरच तुला लग्न केलं पाहिजे आणि त्यांची शेवटची इच्छाही तीच आहे. ”

हेमचंद्रबाबू स्वस्थ बसला होता. त्यावेळीं त्याच्या मनांत काय विचार चालले होते तें समजणें कठीण होतें. आपल्या ह्या इच्छेआड आपला पिता कधींहि येणार नाही अशी त्याची पक्की खात्री असून शेवटीं त्याच गोष्टींत त्याची निराशा झाली ह्या परतें आणखी दुर्दैव तें कोणतें? तो क्षणभर टेबलाकडे पाही, क्षणभर खुर्चीकडे पाही. क्षणभर खिडकीकडे पाही, अशी त्याची दृष्टी प्रत्येक वस्तूवर निरीक्षण करूं लागली. जणूं काय आपल्या मनांत चाललेल्या विचारांना तो त्या प्रत्येक वस्तूकडून अनुमोदनच घेत होता. इतक्यांत खालीं पसरलेल्या जाजमाचें एक टोंक वान्यानें थोडें बाजूला झालें. साहजिक त्याची दृष्टी त्या जाजमाच्या टोंकाकडे गेली. पुन्हां वान्यानें तें टोंक थोडें जास्त बाजूला झालें; तों त्या खालीं कांहीं तरी कागद असावा असा त्याला भास झाला. इतक्यांत पुन्हां वान्यानें तें जाजम पूर्ववत् केलें. वान्यानें ह्या साहजिक घडलेल्या लुत्तीचें त्याला क्षणभर कौतुक वाटलें. मुद्दाम आपणास तो कागद दाखवावा म्हणून यक्षिणीनें कांडी फिरविली कीं काय? असें वाटून खरोखरच त्याच्या खालीं कागद आहे किंवा काय तें पाहण्यासाठीं तो उठला. जाजम बाजूला सारतांच तेथें एक कागद त्याच्या दृष्टीस पडला. त्यानें घाई घाईनें तो कागद उचलला. तो कागद एक पत्र होतें. पत्र आहे असें पाहतांच शीतलाहि उठून त्याच्या जवळ गेली.

“लागला पत्ता—” पत्र वाचतां वाचतां मध्येच तो मोठ्यानें लणाला.

“स्वरं कीं काय ? ”

“होय. हें पहा मी वाचतो ” असें लणून तो तें पत्र वाचूं लागला—

‘सावध रहा. चारा वर्षांचें वचन पुरें करण्याचा संकटाचा दोनदां टळलेला दिवस जवळ येऊन ठेपला. कारण * * येथें आला आहे. सावध रहा. ता० १३ ला मी येऊन भेटतो. घरांतून कोठल्याहि सच्चबीवर बाहेर जाऊ नको सावध रहा.

“मग हाच मनुष्य तो. हाच मेल्याचें तें काम—”

“माई, आतां अगदीं खात्रीनें पत्ता लावूं. इतकी माहिती मिळाल्यावर माझी खात्री आहे, रघुनाथराव हां हां लणतां सर्व तपास लावील. मग मला मुंबईत जाण्याचें कांहीं कारण उरलें नाहीं. तार करून त्याला येथेंच बोलावूं लणजे त्या दिवशीं येणाऱ्या मनुष्याचें तूं स्वतः त्याला नीट वर्णन देऊं शकशील—काय ! ”

परंतु शीतलेचें त्याच्या भाषणाकडे लक्ष्य होतें कोठें ? वरील पत्रा-मुळें तिच्या पुढें पतीच्या खुनाचा तो भयंकर देखावा जणूं तो आतांच घडला आहे असा उभा राहिला. ती वेड्यासारखी आजुबाजूला पाहूं लागली. आपल्या पतीचा खून होऊन तो अस्ताव्यस्त ज्या जाजमावर पडला होता त्याच जाजमाखालीं त्याचा खून करणाऱ्या खुनी मनुष्याचें पत्र, त्याच्या खुनी दुष्ट कृत्याची साक्ष देण्यासाठीं, आपला मृत पती रक्तानें भरलेल्या आपल्या हातानें आपणास दाखवीत आहे असें वाटून तिच्या अंगावर भीतीचे शहारे आले. ती भीतीनें

कांपूं लागली. हेमचंद्रबाबूने तिच्याकडे पाहतांच तिच्या स्थितीवरून तिच्या मनांत चाललेले विचार त्याने ओळखले. क्षणभरानें त्याचीहि तिच्याप्रमाणेच स्थिति झाली. त्या दिवसाचा तो दारुण आणि दुःखदायक देखावा त्याला दिसूं लागला. आपल्या प्रियकर पित्याच्या मारण्याचें अघोर कृत्य ज्या दुष्टानें केलें त्याला यथायोग्य प्रायश्चित्त मिळालेंच पाहिजे, मग त्याकरितां हवा तो प्रयत्न करावा लागला, कितीहि दगदग, कितीहि त्रास सोसावा लागला तरी तो सर्व सोसण्यास यत्किंचितहि माघार ध्यावयाचा नाहीं असा त्यानें निश्चय केला. मनुष्याचें हृदय ही खरोखरच एक आश्चर्यकारक वस्तु आहे. ह्या हृदयांत अहर्निश हजारों व्यापार सुरू असतात; त्यांचा विचार केला लणजे मनास अतिशय विस्मय वाटतो. मनुष्याच्या हृदयाचा सर्व बाजूनीं परिपूर्ण विचार करणें हें बुद्धीसहि अशक्य आहे. मनुष्य हा भवितव्यतेचा बंदा गुलाम आहे. भवितव्यतेचे तरंग जस त्याच्या हृदयांत उठतील त्याप्रमाणें वर्तण्यास तो प्रवृत्त होतो. हेमचंद्राचें हृदय जें क्षणापूर्वीं उईल वाचून नलिनीविषयीं निराशेनें शोकाच्या भाराखालीं दडपून गेलें होतें, त्याच हृदयांत आतां पित्याच्या खुनावडल सड उगविण्याची भावना उत्पन्न झाली. आतां त्याची मुद्रा पूर्ण निश्चयी दिसूं लागली. दिनेशचंद्रबाबूच्या खुनाचें त्यांना जें गूढ पडलें होतें, तें सोडविण्याचें त्याच्या हातीं एक साधन आलें. त्यानें तें पत्र पूर्ववत् बंद करून खिशांत टाकलें.

संध्याकाळ झाला होता. हेमचंद्रबाबू कपळावर हात देऊन दिवाण-

खान्यांत एका आरामखुर्चीवर विचार करीत बसला होता. बाहेर गाडीचा आवाज होताच तो बरचेवर दरवाज्याकडे पाही. परंतु बागेच्या दरवाज्याजवळ गाडी उभी न रहातां पुढें जाई. आणि त्यामुळें त्याची निराशा होई. त्या त्याच्या वर्तनावरून तो कोणाची तरी वाट पहात होता असें दिसतें. रस्त्यानें जाणाऱ्या येणाऱ्या गाड्यांनीं त्याची पुष्कळ वेळ निराशा केली. परंतु शेवटीं एक गाडी स्तरोस्तरच त्याच्या बागेच्या दरवाज्याजवळ उभी राहिली. याही खेपेस आपली निराशा होईल सणून त्यानें मुद्दाम दरवाज्याकडे पाहिलें नाहीं. परंतु तो ज्याची वाट पहात होता तो गृहस्थ आंत येऊन त्याच्या पुढें उभा राहिला.

“ आपली तार मला पोहोंचली. त्याप्रमाणें मी आपल्या सेवेला हजर आहे. आपलें काय काम असेल तें मला सांगा, मी होतां होईल तितका शक्य प्रयत्न करून आपणाला मदत करीन. ” तो मनुष्य सणाला.

बाहेर कोण आलें तें पाहण्याकरितां शीतलेनें दिवाणखान्यांत डोकावून पाहिलें. तिला आंत येण्याविषयीं खूण करून हेमचंद्रबाबू सणाला “ रघुनाथराव तुझाला त्रास देण्या— ”

“ छे, छे, असं बोलूं नका. माझा जर आपणाला थोडा जरी उपयोग झाला तरी त्यांत मला आनंदच आहे. ”

रघुनाथरावाची ती आनंदी मुद्रा, त्याचें तें लीनतेचें भाषण ऐकून, आपलें काम होणें असेल तर तें खात्रीनें साच मनुष्याकडून होईल असें हेमचंद्र आणि नलिनीला वाटूं लागलें.

“रघुनाथराव, तुलांला येथें मी कां बोलाविलें असेल असें तुलांला वाटतें ?”

“ता० १३ ला येथें दिनेशचंद्र बोस नांवाच्या गृहस्थाचा खून झाला—”

“मग तुलांला ती मोठ्ठा माहिती आहे तर ! खून झालेले गृहस्थ ते माझे वडोल आणि त्यांचा खून करणाऱ्या मनुष्याचा पत्ता लावण्याकरितां मी तुलांला मुद्दाम बोलाविलें आहे. तुसीं जर खुनी मनुष्याचा पत्ता लावून घाल तर त्याबद्दल दहाहजार रुपये मी तुलांस देईन. आतां मी आपणाला एका महिन्या पूर्वीपासूनची हकीकत क्रमाक्रमानें सांगतों. मग तुसीं काय तो निर्णय करा. ”

“ठीक आहे. आपल्या लक्ष्यांत येईल त्याप्रमाणें सांगा. माझे लक्ष्य आहे. ”

“एक महिन्यापूर्वी माझ्या वडिलांना एक पत्र आलें होतें. त्या पत्रावर मोठ्या अक्षरांत एका कोपऱ्यांत लाल शाईनें ‘ १ मे १९०८ ’ तारीख लिहिली होती. पत्र येण्यापूर्वी पंधरा दिवसांपासून त्यांची वृत्ति बरीच बदलली होती. नेहमीं ते चिंताक्रांत असत. पत्र आलें त्या दिवशीं सकाळीं ते अन्नपाण्यालाहि शिवले नाहींत. रात्रीं आलीं दोघांनीं त्यांना पुष्कळ विनवून विचारलें. तेव्हां ते झणाले, ‘ व्यापारांत बराच तोटा आला आहे त्यामुळें अलीकडे चिंताला स्वस्थता नाहीं. शिवाय कांहीं व्यापारा संबंधानें ता. १ ला बांकपूरच्या एका सावकारानें मुद्दाम बोलाविलें आहे. ’ —”

“ तें तारीख लिहिलेलें पत्र कोठें आहे. मला दाखवितां का ? ”

“ नाही. तें पत्र वडिलांनीं जाळून टाकलें. ”

“ हरकत नाही—वरं पुढें ? ”

“ त्या पत्रांत लिहिल्याप्रमाणें ते बांकपुरास गेले होते. तेथून बारा दिवसांनीं सणजे ता. ७ ला परत आले. त्या दिवसापासून ते नेहमीं आनंदी होते. आतां मजसारखा कोणीहि सुखी नाही, असें त्यांनीं दोनचार वेळां जेवतांना बोलून देखील दाखविलें होतें. पुढें ता. १२ ला त्यांना एक दुसरें पत्र आलें. तें हें. ” असें सणून हेमचंद्र-बाबूनें स्वित्तांतील पत्र काढून रघुनाथाच्या हातीं दिलें.

पत्रावरून दृष्टी फिरवून रघुनाथ सणाला “ वरं पुढें ? ”

“ ह्या पत्राचा त्यांच्यावर कितपत परिणाम झाला तें मला सांगतां येत नाही. कारण ते नेहमींप्रमाणें आनंदी दिसत होते. ”

“ वरं पण ह्या पत्रांत लिहिल्याप्रमाणें ता. १३ ला तो मनुष्य येथें आला होता का ? ”

“ होय. ”

“ त्या मनुष्याचें तुलीं वर्णन देऊं शकाल काय ? ”

“ होय. ” असें सणून हेमचंद्रबाबूनें शीतलेकडे पाहिलें.

शीतलेनें त्या मनुष्याचें वर्णन केल्यावर रघुनाथ सणाला “ त्याचा वर्ण कसा होता ? ”

“ साधारण काळा सांवळा. ”

रघुनाथ पुनः आपल्या हातांतील पत्र वाचूं लागला. दोन चारदां

तें पत्र नीट लक्ष्यपूर्वक वाचून तो सणाला, “ आपण सांगितलेली सर्व हकिकत माझ्या पूर्ण लक्ष्यांत आली. परंतु हा पत्राविषयीं आपलें काय मत आहे ? हे पाठविणारा कोण ? इतकें सांगा सणजे झालें. ”

“ आमचें मत ! ” क्षणभर विचार करून हेमचंद्रबाबू सणाला. “ त्याच मनुष्यानें खून केला असला पाहिजे. ”

“ छे, छे, हें आपलें मत अगदींच चुकलें. खनाचा आणि पत्र पाठविणाराचा मुळींच संबंध नाहीं. बरं पण हा मनुष्य तुझी ओळखतां का ? ”

“ नाहीं सणून तर आपणाला बोलाविलें. पण हा मनुष्य खून करणारा नव्हे हें कशावरून ? ”

“ तें मी सांगतों. परंतु पहिल्यानें तुमचे वडील बांकपुरास जाण्यापूर्वीं तुमच्याबरोबर त्याचें काय भाषण झालें तें सांगा. ”

दिनेशचंद्रबाबू कलकत्याला जाण्यापूर्वीं व त्याच्या आधल्या दिवशीं घडलेल्या सर्व गोष्टी, तसेंच आपल्या सर्व शंका आणि शीतलेल्या त्यावेळीं वाटत असलेले भावी संकट वगैरे सर्व क्रमाक्रमानें हेमचंद्रबाबूनें सांगितलें. तें ऐकून बराच वेळ रघुनाथ विचार करीत होता. शेवटीं तो सणाला, “ तुमच्या वडिलांच्या खासगी खोलींत कुलुपांव ठेवलेलें डायरीबुक एकवेळ मला पाहण्यास मिळतें तर बरें होतें. ”

“ हा एका पत्राशिवाय दुसरें कांहींएक नाहीं. कलकत्यास जाण्यापूर्वीं त्यांनीं सर्व कागदपत्रे जाळून टाकिले. हें पत्र जाजमाखालीं चुकून राहून गेलें; सणून तर इतक्या गोष्टी कळल्या. ”

“ बरे असो. पहिल्याने मी त्या मनुष्याचा मुंबईत-भायस्वळ्यावर शोध करून पाहतो— ”

“ सणजे ! भायस्वळ्यावर का ? ” आश्चर्याने हेमचंद्रबाबूने विचारले.

नोटबुकांत ठेवलेले पत्र बाहेर काढून रघुनाथ सणाला “ हे पत्र पत्रावर भायस्वळ्याच्या पोष्टाचा स्टाम्प आहे. बाकी माझी खात्री आहे की, हा शोध अगदीं व्यर्थ आहे. कारण खून झाला असल्यास त्या खुनाचा आणि हा मनुष्याचा अर्थाअर्थी कांहींच संबंध नाही. उलट हा मनुष्य तुमच्या वडिलांचा साहाय्यकर्ता सणा, अगर मित्र सणा असला पाहिजे.

“ मग खून केला कोणी ? ”

“ खून झाला आहे किंवा तुमच्या वडिलांनीं आत्महत्या केली आहे हेच पहिल्याने पाहिले पाहिजे. आणि खून जर झालाच असेल तर खून करणारा व तुमच्या वडिलांना बांकपुरास बोलाविणारा हा एकच मनुष्य असला पाहिजे. ”

रघुनाथाच्या भाषणावरून हेमचंद्रबाबूला जुरीच्या वेळीं पोलिसने दिलेल्या रिपोर्टाची आठवण झाली. आत्महत्या किंवा खून साबडल पोलिसला देखील संशय आला होता असे त्याला आठवले. तो कांहीं बोलत नाही हे पाहून रघुनाथ सणाला “ आतां मी आपली रजा घेतो. तुम्हीं कांहीं काळजी करूं नका. आठ दिवसांच्या आंतच कांहीं तरी जास्त महत्वाच्या गोष्टींचा खुलासा करून कळवितो. ”

प्रकरण ७ वे.

अकल्पित भेट.



संध्याकाल झाला होता. शीतला एकटीच दिवाणखान्यांत अश्रु गाळीत बसली होती. हेमचंद्रबाबू नलिनीच्या पत्राची चौकशी करण्याकरितां अनाथबालिकाश्रमांत गेला होता. मुदाम आशेनें आलेला वंग डिटेक्टिव्ह कांहीं तरी शोध लागावा म्हणून विश्रामबागेजवळ घिरट्या घालीत होता. इतक्यांत एक टपालाचा शिपाई हेमचंद्रबाबूच्या वाड्याचा दरवाजा उघडूं लागला. वंगडिटेक्टिव्ह जवळच होता. राक्षसपणें हेमचंद्रबाबूच्या घरीं जाऊन चौकशी करण्याचा तो पुष्कळ दिवसांपासून योग पहात होता, तेव्हां अनायासें आलेली ही संधी पाहून पुढें होऊन तो म्हणाला “ कोणाचें पत्र शिपाई बुवा ? ”

“ हेमचंद्र दिनेशचंद्र बोस. ”

“ या मजजवळ. ”

हा कोणीतरी घरांतील नोकर आहे असें समजून पोष्ट शिपायानें त्याच्याजवळ पत्र दिलें आणि आपण चालता झाला. कोणी पहात नाहीं असें पाहून डिटेक्टिव्हानें तें पत्र स्विशांत टाकिलें. पुनः एकदा

आजुबाजूला पाहून आपल्या मनाची खात्री करून घेऊन त्यानें आपल्या ठिकाणाचा रस्ता धरला. रस्त्यानें चालत असतां खिशांत असलेल्या पत्रावरून आपणास कांहीं तरी शोध लागेल असाच विचार त्याच्या मनांत चालला होता. ठिकाणावर आल्यावर तें पत्र उघडण्याला त्याला फारसे प्रयास पडले नाहींत. तें पत्र रघुनाथानें हेमचंद्रबाबूला खालील प्रमाणें लिहिलें होतें.

‘ पत्र पाठविणाराचा शोध लागला. पत्र पाठविणारा आपल्या वडिलांबरोबर बांकपुरास गेला होता असें कळतें. कामाच्या गर्दीमुळे मला आपणाकडे येतां येत नाहीं. करितां आपण ता. २४ ला येथें येऊन सायंकाळीं ४ वाजतां व्हिक्टोरिया गार्डनमध्ये माझी वाट पहावी. विशेष भेटी अंती—

रघुनाथ ’

‘ पत्र पाठविणारा हा रघुनाथ कोण ? ’ बंग डिटेक्टिव्ह पत्र वाचून आपल्याशींच म्हणाला, ‘ आणि बांकपुरास जाणारा हा दुसरा कोण ? त्यानें काय पत्र लिहिलें ?—हे प्रकरण बरेच खोल जाऊं लागलें. आतां असें करून उपयोग नाहीं. हेमचंद्रबाबूलाच आतां हातीं धरला पाहिजे. पण पहिल्यानें तेथें काय होते तें तर पाहूं, मग पुढल्या गोष्टी. उद्यां चार वाजतां व्हिक्टोरिया गार्डनमध्ये त्याला बोलाविलें आहे काय ? ’ तें पत्र पूर्ववत बंद करून त्यानें आपले कपडे बदलले आणि पोष्टमनला साजे असा पोषाख चढविला. गळ्यांत एक व्याग अडकवून हातांत थोडे रद्दी कागदाचे पुडके घेऊन स्वारी परत निघाली. पोष्टमन या नात्यानें दरवाजा उघडून राज-

रोसपणें घरांत जाण्याचा त्याला आतां पूर्ण अधिकार आला होता. शीतला दिवाणखान्यांत बसली होती. दरवाजा वाजतांच “ कोण आहे ? ” म्हणून तिने विचारलें.

“ बाबूसाहेबांचें एक पत्र आहे. ”

शीतला उठली. तिने पत्र घेतलें आणि पुनः येऊन आपल्या खुर्चीवर बसली. छान्नेबी पोष्टमन दरवाज्यांतच उभा होता.

“ शिपाई बोवा, काय पाहिजे तुम्हांला ” त्याच्याकडे पाहून शीतलेने विचारलें.

“ कांहीं नको—सहज—आ-५-५-त्या महाशयांना काय झालें ? ” कळकळीचा पूर्ण आविर्भाव दाखवून तो म्हणाला, “ चु-चु त्यांचा स्वभाव किती दयाळू म्हणून सांगावा ! अशा सज्जन मनुष्यावर घाला पडण्याचें कारण तरी काय झालें ? ”

पोष्टमनने आपल्या पतिविषयीं दाखविलेली सहानुभूति पाहून शीतलेला एकदम रडूं कोसळलें. “ दुर्दैव माझे, दुसरें काय ! ” इतकेंच म्हणून तिने डोळ्यावर पदर धरला. तिचे हुंदके ऐकून तिच्याकडून कांहीं जास्त स्फोट होईल असें त्याला वाटेना. इतकी धडपड करून कांहींच अर्थ झाला नाही हें पाहून त्याची निराशा झाली. शेवटीं हेमचंद्रबाबूच्या पाळतीवर राहण्याचा निश्चय करून निराशेनें तो तेथून चालता झाला.

रघुनाथानें बोलाविल्याप्रमाणें दुसऱ्या दिवशीं अकरा वाजतां हेमचंद्रबाबू भायखळ्याच्या स्टेशनवर येऊन उतरला. रघुनाथानें चार

वाजतां व्हिक्टोरिया गार्डनमध्ये वाट पहाण्याविषयी त्याला लिहिले होते. इतका वेळ गार्डनमध्येच घालविण्याच्या उद्देशाने तो स्टेशन बाहेर पडला. रहदारीच्या मोठ्या रस्त्याच्या वळणावर तो वळसा घेत असतां दुसरी एक व्यक्ति त्याच वेळीं समोरून वळसा घेऊन येत होती. तेव्हां सहजासहजीं परस्पर सन्मुख होऊन परस्परांचो दृष्टादृष्ट झाली; त्याबरोबर दोघेही जागच्याजागीं थबकले. आपण पाहतो तें स्वप्न तर नाहीना ! असा दोघांनाही क्षणभर भ्रम पडला. त्या भ्रमांत 'नलिनी' असे शब्द हेमचंद्रबाबूच्या मुखांतून बाहेर पडले.

होय. ती नलिनीच होती ! क्षणभराने हेमचंद्रबाबू आश्चर्यानें सणाला, "नलिनी, तूं येथें कशी ?"

त्याच्या प्रश्नाला काय उत्तर द्यावें हेंच तिला सुचेना. ती हेमचंद्रबाबूकडे आश्चर्यानें टकमका पाहत होती. सा अकल्पित भेदीमुळे दोघेही आश्चर्यानें गोंधळून गेले होते.

"नलिनी, आश्रम सोडण्यापूर्वीं मला कळवायचें तरी होतेंस !"

उत्तर नाही.

"माझा पत्ता तुला माहिती नव्हता तरी आश्रमाचा पत्ता तुला माहिती होताना, मग तेथें तरी एखादें पत्र लिहावयाचें होतेंस.

उत्तर नाही.

"मजवर इतका भयंकर प्रसंग आला होता तरी तुझ्या पत्राचा शोध करण्याकरितां आश्रमांत मी नित्य नियमानें जात होतो. तूं गेल्यावर एक दोन दिवसांत तुझे पत्र अवश्य येईल असें आश्रमांतील

बाईला देखील वाटत होते—नलिनी तू पत्र कां नाही लिहिलेंस ? येथे तुला कोणी आणलें ?

उत्तर नाही.

आपल्या इतक्या प्रश्नांपैकीं एकहि प्रश्नाचें नलिनी उत्तर देत नाही असें पाहून क्षणभर थांबून तो पुढें सणाला, “ नलिनी, तू मला इतक्या लवकर विसरशील— ”

नलिनीनें त्याच्याकडे अशा कांहीं विलक्षण मुद्रें पाहिलें, कीं त्यामुळे हेमचंद्रबाबूचें वाक्य अपुरेंच राहिलें.

“ तुलांला मी विसरलें असं कां तुला समजतां ? मी— मी— तरी काय करूं, माझा अगदीं नाइलाज झाला आहे. ” हें वाक्य बोलत असतां तिच्या नेत्रांतून अश्रु वाहूं लागले.

“ नाइलाज कसला ! माझा पत्ता माहित नव्हता तर आश्रमांत पत्र पाठवावयाचें होतेंस ! ”

“ होय. सगळी गोष्ट खरी ! पण बाबा नको सणाले— ”

“ बाबा ! बाबा कोण ? ”

“ बाबा कोण ! सांगत्यें. पण येथें काय रस्त्यांत. घरीं चला लणजे सर्व सांगतें. ”

सडकेवर ठिकठिकाणीं केरकचऱ्याचा ढीग, दोन्ही बाजूंनीं गटाराची दुर्गंधी, आजुबाजूला गलिच्छ लोकांची वस्ती. अशा त्या गर्लित साधारण लहानशा एका घरांत नलिनीनें त्याला नेलें. तिच्या त्या राहत्या घराची बास व अंतर शोभा पाहून हेमचंद्रबाबूचे मनःसंबंधी

सर्व व्यापार बंद पडले. मुकाट्याने तो तिच्या मागून चालला होता. माडी चढून वर गेल्यावर त्याला बसण्याकरितां नळिनीनें एक लहानशी चटई पसरली.

“हा येथील सर्व प्रकार पाहून आपण बुचकळ्यांत पडला असाल, पण माझी हकिकत ऐकून—”

“सांग, सांग, हा सर्व प्रकार पाहून माझ्या मनाची काय स्थिति झाली आहे याची तुला कल्पनाहि होणार नाही.”

“खरंच. अशी स्थिति होणं शक्य आहे. मी जेव्हां येथें आले त्यावेळीं देखील माझी अशीच स्थिति झाली, परंतु आतां मला त्याचें कांहींच वाटत नाही. कारण मी आतां येथें बाबांचें दुःख कमी करण्याला आहे.”

“पण तुझे बाबा कोण ?”

“तेंच सांगत्यें—पहिल्या पासूनच सांगत्यें. आश्रमांतून तुझीं मला वेऊन जाल त्या आनंदांत मी होतें परंतु मध्ये सहा सात दिवस तुझीं आलांच नाही. त्यामुळे मला काळजी वाटू लागली. सर्व दिवस मी तुमच्या वाटेकडे पहात बसावें पण काय ! बाईनीं मला तुमच्याविषयीं कितीदां तरी विचारलें. तुझीं पालक व्हाल ह्याच आशेनें तिनें तें पत्र देखील पहिल्या तारखेला माझ्या स्वाधीन केलें नाही. कारण त्या पत्रांत कांहीं तरी अशुभ असावं असें बाईला वाटत होतें. पण इतक्यांत चवथ्या तारखेला माझे बाबा आले.”

“पुन्हां बाबा !”

“ होय, माझे बाबाच ते ! त्यांची दुःखकहाणी ऐकून तुझाला कितीतरी वाईट वाटेल. आज किती वर्षे ते दुःखांत दिवस काढतात. ते एका वचनांत गुंतले आहेत सणून त्यांना उघड रीतीने जगांत वावरतां येत नाही. परंतु पश्चात्ताप होण्यासारखे त्यांच्या हातून एकहि छल्य झालं नाही. त्या मेल्या दुष्ट वचनाने माझे प्रियकर बाबा बांधले गेले आहेत. आणि तेवढ्याच करितां आपल्या जिवाच्या भीतीने ते अशा ठिकाणीं राहतात. मला येथें आणल्यावर ते मला सणाले, ‘ बाळे, ह्या तुझ्या दुर्दैवी बापामुळे तुला अशा ठिकाणीं रहावे लागते. मी तुला आतांच आश्रमांतून आणले ही मोठी चूक केली, तुला आणखी थोडे दिवस तेथेंच ठेवायचें होतें, कारण अद्यापि मजवरचें संकट टळलें नाही. तें केव्हां येऊन मजवर कोसळेल हें सांगतां येत नाही. आज बारा वर्षे मी तुला दूर ठेविलें पण आतां तुझें कन्याविरहदुःख मला सहन होत नाही. तुझी आई वारल्यापासून माझं धन, सुख, आनंद सर्व कांहीं तें तूंच होतीस, पण ईश्वराला पहावेना सणून कीं काय एका असाध्य वस्तूबद्दल मला वचन देण्याची कुबुद्धि झाली. त्या दिवसापासून मी जगाच्या सुखाला आणि स्वतःच्या स्वतंत्रतेला मुकलों.”

“ अशा कोठल्या वस्तूबद्दल त्यांनीं वचन दिलें आहे ? ”

“ तेंच सांगत नाहीत. संकट संकट मात्र करीत असतात. त्यांना त्या संकटाची आठवण झाली कीं, एखाद्या लहान मुलाप्रमाणें ते मन-सोक शोक करितात. त्या दिवशीं माझ्या गळ्याशीं गळा लावून त्यांनीं कितीतरी शोक केला. ‘ आतां मी बुला निराश्रित ह्या दुष्ट जगांत

सोडून जाणार ' असा सारखा ते त्या दिवशीं शोक करित होते. मी त्यांची किती प्रकारें तरी समजूत केली. मीहि त्या दिवशीं फार घाबरलें. मला त्या दिवशीं झोंप देखील आली नाहीं. बाधा मात्र सर्व रात्र दिव्याजवळ चिंताक्रांत बसून होते. रात्री मी निजलें असें पाहून त्यांनीं आश्रमांत मजबरोबर होती ती मोठी पेटी उघडली आणि त्यांत कांहीं जिन्नस ठेवले— ”

“ त्या पेटींत काय होते तें तूं पाहिलेंस काय ? ”

“ छे, पहाणार कोठून ! मी निजलें किंवा नाहीं तें पाहूनच त्यांनीं पेटी उघडली. आणि ते जिन्नस ठेवतांच पुनः पूर्ववत् ती पेटी बंद केली. ”

“ बरं पण तें पत्र—पहिल्या तारखेला आश्रमांतील बाईंनीं दिलेंलें पत्र ? ”

“ तें पत्र बाबांनीं येथें आल्यावर मजजवळून घेतलें. आणि न उघडतां फाडून टाकिलें. ”

“ मग आतां तूं ह्या ठिकाणीं—अशा घाणेरड्या ठिकाणीं किती दिवस राहणार ? ”

“ तेवढ्याचकरितां मी आज आश्रमाच्या पत्त्यावर पत्र लिहिलें आहे. मला पत्र लिहिण्याची बाबांनीं मनाई केली आहे. ते क्षणतात, 'तूं जर कोणाला पत्र लिहिलेंस तर त्या पत्रावरून देखील माझे शत्रू माझा सुगावा लावतील.' शेवटीं आज मी मनाचा धडा करून असा

विचार केला कीं, आश्रमाच्या नांवावर पत्र लिहून तुलांला येथें बोलवावें. आणि आपला पूर्वी झालेला विचार तुलीं येथें आल्यावर बाबांना सांगून माझ्या सुरक्षितपणाविषयीं त्यांची काळजी दूर करावी. त्याप्रमाणें आज ते बाहेर गेले आहेत, असें पाहून मी आपणास पत्र लिहिलें आणि टाकण्याकरितां दुसरें कोणीं नसल्यामुळें स्वतः स्टेशनवर जात होतं तों आपली भेट झाली. ‘ असें सणून तिनें आपल्या पोलक्यांतून पत्र बाहेर काढलें ’ हें तें पत्र. आतां बाबा येईपर्यंत तुली थांबा. ”

हेमचंद्रबाबूनें तें पत्र वाचलें आणि सणाला “ बरं—पण मी येथें कोठल्या कामाकरितां आलों आहे याची तुला कांहीं कल्पना होते का ? ”

“ कल्पना ! हो—होते. माझ्या दैवामुळें आलांत. ”

“ अ— सं तर खरंच ! पण तुला काय सांगूं ! मजवर असा प्रसंग आला आहे कीं—” हेमचंद्रबाबूला पुढें बोलवेना. त्याच्या डोळ्यांतून खळकन् पाणी आलें.

“ हें—हें काय ! असं काय करतां बाबू ! ” नलिनीनें हेमचंद्रबाबूचा हात धरून सटलें.

बऱ्याच वेळानें हेमचंद्रबाबू कंपित स्वरानें सणाला, “ नलिनी, तूं आतां मला विसरावेंस हेंच चांगलें. ”

“ बाबू, तुलीं काय हें भलतंच बोलता ! मी पत्र पाठविलं नव्हतीं—तुलांला कळविलं नाहीं सणून तुलीं मजविषयीं असा संशय घेता का ? पण काय सांगूं ! माझ्या मनाची काय स्थिति झाली— ”

“ लाडके, खरोखरच तसा प्रसंग आला आहे. मी दुसऱ्या मुली-बरोबर लग्न करावे अशी पिताजीची इच्छा आहे. ”

“ छे, माझे मन पाहण्याकरितां— ”

“ नाही. मी अगदीं खरं सांगतो. ”

“ मग पिताजीनां आपली खरी हकीकत सांगून— ”

“ पिताजीनां खरी हकीकत—हाय हाय ! आतां खरी हकीकत कोणाला सांगूं ! माझ्या प्रियकर पित्याचा खून झाला— ”

“ काय ! खू— ५ — ५ — ५ न — ”

नलिनीची बोबडी वळली. हेमचंद्रबाबूनें अश्रू पुसून तिचे थरथर कांपणारे हात आपल्या हातांत धरून हळू हळू पिताजीच्या खुनासंबंधी सर्व हकीकत तिला सांगितली. मुद्दाम बंगाल्यांतील हाल हवाल कळण्याकरितां नलिनीचा पिता कोठले ना कोठले तरी वर्तमानपत्र रोज घरीं घेऊन येत असे, पण त्या वर्तमानपत्रांत दिनेशचंद्रबाबूच्या खुनाची हकीकत तिनें कोठेंच वाचली नव्हती. तीं वर्तमानपत्रें वाचून तिच्या कोवळ्या मनावर निराळाच परिणाम झाला होता. त्यांत हेमचंद्रबाबूच्या पित्याच्या खुनाची हकीकत ऐकून तिच्या मनांत निरनिराळे विचार तरंग येऊं लागले. ती क्षणाली, “ आपल्या बंगाली बाबू-वरच सरकारनें कां असा कटाक्ष ठेविला आहे ! असं काय त्यांनीं सरकारचं केलं आहे. ”

“ सरकारचा आणि पिताजीचा मुळींच संबंध नव्हता. सध्यांच्या चालू चळवळीच्या भानगडींत ते कधींहि पडले नाहींत. ”

“ मग इतक्या पुण्याच्या लोकांत तुमच्या पिताजीचाच कां खून झाला ? तें कांहीं नाही—आपण बंगाली सणूनच सरकार— ”

“ वेडी आहेस तूं झालं ! आपण बंगाली सणून काय झालं ! सरकारनें पिताजी बंगाली सणून त्यांचा खून केला असें कां तुझें क्षणणें ! सणजे तें दयाळु सरकार आपल्या रयतेला आपणच होऊन मारतें असं होईल ! तसं नव्हे—बंगाल्यांतील बाबू स्वदेशी चळवळीच्या नांवाखालीं कांहीं तरी थोतांडं करितात; वर्तमानपत्रांतून राजद्रोही लेख लिहितात, तसेंच राजकीय चळवळींत पडून कायद्याचें उल्लंघन करितात आणि आपल्या स्वतंत्रतेचा दुरुपयोग करून शांततेचा भंग करितात सणून सरकारला त्यांच्या पारिपत्यासाठीं अशी वृत्ति धारण करावी लागून हे कडक नियम अमलांत आणावे लागले. हेंच पहाना, परवां बांबगोळा फेंकला, काय त्यापासून अर्थ निघाला ! व्यर्थ फांशी जाईल कीं नाही— ”

“ मग तुमच्या पिताजींचा कां खून झाला ? ”

“ तेंच उघडकीला आणण्याकरितां माझा हा सारा प्रयत्न चालू आहे. खुनाचा पत्ता लावण्याचा मी अगदीं निश्चय केला आहे. ”

“ खरंच गडे लावा त्या मेल्या दुष्टाचा पत्ता. ”

आपल्या पित्याचा आणि त्या खुनाचा कांहीं संबंध आहे अशी तिला कल्पना तरी होती का ? खुनी मनुष्याचा पत्ता लावण्याविषयी ती मोठ्या आग्रहानें आपल्या प्रियकराला सांगत होती परंतु त्यामुळे स्वतःच्या पित्यावर संकट ओढवत आहे तें तिला काय माहीत ! बऱ्याच

वेळानें हेमचंद्रबाबू तिला लहणाला, “ पण नलिनी, आपल्या दोघांच्याहि आशा आतां भंग होणार !—नाहीं तर पिताजीची तरी आज्ञा मला मोडिली पाहिजे. ”

हेमचंद्रबाबूचें भाषण ऐकून नलिनीनें एकदम त्याच्या गळ्याला मिठी मारून ती स्फुंदत स्फुंदत लहणाली “ सांगा एकदा, तुमच्या पिताजीची तुलांला काय आज्ञा आहे ती तरी मला एकदां सर्व ऐकू द्या, लणजे माझ्या दैवांत काय काय आहे तें तरी कळेल. ”

आपल्या भावी सुखाच्या आड येणारी आपल्या पित्याची शेवटची इच्छा हेमचंद्रबाबूनें दुःखित मनानें शीतलेला सांगितली, परंतु ती ऐकण्याकडे तिचें कितपत लक्ष्य होतें हा एक प्रश्नच आहे ! तिच्या डोक्यांत निराळ्याच विचारांचें काहूर माजून राहिलें होतें. हेमचंद्रबाबू मृत्युपत्राची हकीकत सांगून पुढें लहणाला, “ रोहिणी चंद्रकिरण कोण ? ती राहते कोठें ? हें मला कांहीं सुद्धां माहित नाहीं. आणि मृत्युपत्रांतहि तिच्या नांवाशिवाय जास्त उल्लेखहि केलेला नाहीं. रोहिणी चंद्रकिरण कोण आहे ? कोठें आहे ? हें जरी सध्यां आपणांस माहित नाहीं तरी ज्याअर्थी तिच्याचें बरोबर मी लग्न करावें असें पिताजीनीं मृत्युपत्रांत लिहून ठेविलें आहे त्याअर्थी योग्य-वेळीं ती मुलगी कोण आहे वगैरे सर्व गोष्टी आपणांस आपोआप कळतील असें माईचें लक्षणें आहे. ”

नलिनी स्तब्धमनानें खिडकीजवळ उभी राहून बाहेर पहात होती. इतक्यांत तिचा पिता परत येत असतांना तिच्या दृष्टीस पडला.

खरोखर त्या वेळीं तिचा पिता तिच्या दृष्टीस पडला तें एका अर्थी फार बरें झालें, कारण तिच्या विचारांचें पर्यवसान तिला भ्रमिष्ठ करण्यापर्यंत आलें होतें, परंतु पिता दृष्टीस पडतांच तिच्या विचारांचा ओघ एकदम बदलला. ती हेमचंद्रबाबूकडे पाहूं लागली तेव्हां तो झणाला, “ नलिनी, मला फार तहान लागली आहे— ”

“ तहान लागली आहे ? ” असें झणून ती खालीं गेली.

पुष्कळ वेळ झाला. नलिनी वर येईना. हेमचंद्रबाबू चटईवर बसून कंटाळला, शेवटीं उठून तो खिडकीजवळ जाऊन उभा राहिला. नलिनी आतां वर येईल, मग वर येईल अशाखालीं एक तास लोटला. रघुनाथानें नेमून दिलेला चारांचा वेळ भरत आला. शेवटीं नलिनी कांहीं वर येत नाहीं असें पाहून तो खालीं उतरला. खालच्या दोन्ही खोल्या त्यानें पाहिल्या, परंतु नलिनी कांहीं दिसेना. घरांत कोणी नाहीं असें पाहून तो चपापला. इतक्यांत नलिनी गेली असेल तरी कोठें ! कदाचित आपणाकरितां कांहीं जिन्नस आणण्याकरितां बाहेर गेली असेल असें वाटून तिची वाट पहात तो दरवाज्याजवळ उभा राहिला. क्षणभरानें बाजूच्या बिऱ्हाडांतील एक मनुष्य त्याच्याजवळ येऊन झणाला—

“ तुझीं बाबूसाहेबांना पहातां काय ? ”

“ हो - य - ना - हीं - मी - नलिनीला— ”

“ होय, होय. ती बाबूसाहेबांची मुलगी. आतांच बाबूसाहेब तिला घेऊन गेले— ”

“ कोठें ? ”

“ तें कांहीं मला माहित नाहीं. पण जातांना ते लणाले कीं मला जर कोणी भेटण्याकरितां आले तर मी बाहेरगांवीं गेलों असें त्यांना सांगा. ”

“ पण हें घर असें उघडें टाकून— ”

“ मग त्यांत काय आहे ! दोन रुपयांचा देखील माल नाहीं. आणि घर उघडें टाकलें लणून काय झालें ! त्यांच्या मालाला कोणीहि हात लावणार नाहीं. ”

“ त्यांची मुलगी आतां येथें होतीना पण ?

“ होय. बाबूसाहेब आतांच बाहेरून आले आणि गडबडीनें तिला आपल्या बरोबर त्यांनीं नेले. त्यांची पेटी देखील अद्यापि स्टेशनवर पोहोचली नसेल. ”

हें ऐकतांच हेमचंद्रबाबू तेथून सपाटघानें निघाला. स्टेशनवर नलिनीची व तिच्या पित्याची आपणाला अवश्य भेट होईल असें त्याला वाटत होतें. परंतु स्टेशनवर येतांच एक प्यासेंजर गाडी सुटलेली पाहून त्याची निराशा झाली. शोध करतां, एक बंगाली गृहस्थ बरोबर एक बाई आणि एक पेटी घेऊन नुकत्याच सुटलेल्या गाडीनें गेला असें कळलें. परंतु तो कोठें गेला तें मात्र कळलें नाहीं. पुन्हां त्याला नलिनीचा वियोग झाला. आतां ती पुनः आपणाला भेटेल किंवा नाहीं अशा निराशेच्या विचारांत तो परत व्हिक्टोरिया गार्डनमध्ये जाण्याकरितां मार्गें फिरला. वाटेंत त्याच्या मनांत नानातऱ्हेचे विचार येत होते. पालक लणून नलिनी ज्याला समजते तो तिचा

खरा पालक नसून कोणीतरी कार्यसाधू ढोंगी मनुष्य असून त्याने त्या भावड्या निराश्रित नलिनोवर आपला कार्यभाग साधण्यासाठी तिच्या अपक्क मनावर आपण तिचे पालक असा ग्रह केला असेल असे एक ना दोन, हजारों विचारांत भ्रमिष्टासारखा तो एक एक पाऊल टाकीत चालला होता. व्हिक्टोरिया गार्डनच्या मोठ्या दरवाजांत येतांच बाजूने जाणाऱ्या एका मनुष्याकडे त्याची एकदम दृष्टी गेली त्याबरोबर गोंधळलेला होऊन तो क्षणभर तेथेच उभा राहिला. बाजूने जाणारा मनुष्य आपल्या ओळखीचा आहे असे त्याला वाटले. इतक्यांत त्याला कांहीं गोष्टीची आठवण झाली, त्याबरोबर त्याचे सर्वांग कंपित होऊन त्यावर भीतीचे शहारे आले. पिताजीचा खून झाला त्या दिवशीं पिताजीला भेटण्याकरितां आलेल्या मनुष्याचे माईने केलेले वर्णन त्या मनुष्याला तंतोतंत जुळत होते. कारण माईने केलेल्या वर्णनांत व त्या मनुष्याच्या पेहरावांत, ऊंचीत आणि रंगांत बरीच साम्यता होती. हेमचंद्रबाबूने मागे वळून पाहिले तो तो मनुष्य थोड्या अंतरावर उभा असलेला त्याच्या दृष्टीस पडला. पुनः तो मनुष्य दृष्टीस पडतांच त्याला दुसरी आठवण झाली—आपण नलिनीबरोबर तिच्या घरीं जात असतां तो मनुष्य आपल्या मागून येत होता. ही आठवण होते न होते तो, हा आठ दहा दिवसांत त्याला आपल्या घरावरून जातां येतां आपण पुष्कळदां पाहिले आहे अशी तिसरी आठवण झाली. आपणा मागून खुनी मनुष्य फिरत आहे ही कल्पना त्याच्या मनांत येतांच त्याचे काळीज थरारले. त्याने पुनः भीतभीत अस्वस्थमनाने मागे वळून

पाहिलें परंत त्या मनुष्याच्या ऐवजीं रघुनाथ त्याच्या दृष्टीस पडला. रघुनाथाला पाहतांच त्याच्या भीतिग्रस्त मनाला पुष्कळ धीर आला.

“ काय बाबूसाहेब, आमच्या पूर्वीच तुहांला शोध लागला क्षणा-
बयाचा ! ” रघुनाथ हेमचंद्रबाबूजवळ जाऊन क्षणाला.

“ कसला शोध ! ”

“ खुनी मनुष्याचा— ”

“ तेंच तेंच मी तुहांला सांगणार आहे. ” असें क्षणून हेमचंद्र-
बाबूनें थोड्या वेळापूर्वी आपल्या मनांत खुनी मनुष्याविषयीं घोळत
असलेले सर्व विचार त्याला सांगितले.

“ तुहांला जसा त्या मनुष्याचा संशय आला तसा मला देखील
आला आहे. परंतु तो निव्वळ संशयच आहे. बरं पण तुम्ही नलिनी
नांवाच्या मुलीबरोबर— ”

“ तुहांला कसं कळलं ! ”

“ हीच तर मुळीं आमच्या धंद्यांत मजा आहे ” रघुनाथ हांसत
हांसत क्षणाला, “ ज्या मनुष्यानें तुमच्या वडिलांना ता. १२ ला पत्र
लिहिलें त्याच मनुष्याची ती मुलगी— ”

“ काय ! त्या खुनी मनुष्याची ती मुलगी ! ”

“ छे, हा अगदीं तुमचा चुकीचा ग्रह आहे. तो मनुष्य खुनी
नसून उलट तुमच्या पित्याचा खरा हितचिंतक होता. त्यानें त्या-
च्याकडून शक्य तितका प्रयत्न केला परंतु तुमच्या वडिलांच्या क्षणा
अगर त्याच्या क्षणा दुर्दैवामुळे त्याच्या मदतीचा तुमच्या वडिलांना कां-

हींच फायदा झाला नाही. आज त्याच्यावर कोठले संकट डोकावून पाहू लागले हरी जाणे, त्याने आपल्या मुलीसह येथून पलायन केले. तुली माझी येथे वाट पहात बसाल लणून मला येथे यावे लागले, नाही तर त्याच्यावर काय संकट आले आहे? तो कोठे गेला? वगैरे सर्व गोष्टींचा मी शोध केला असता. आतां तुलीच सांगा की, त्या मनुष्याला जर तुली खुनी लणतां तर हा दुसरा मनुष्य ज्याचा तुलांला व मला संशय आला आहे तो कोण ? ”

हेमचंद्रबाबू स्वस्थ उभा होता. रघुनाथ पुढे लणाला, “ बरं पण तुमची आणि त्या मुलीची ओळख कोठली ? ”

हेमचंद्रबाबूने त्याला आपली प्रेमकहाणी सांगितली.

“ मृत्युपन्नांत रोहिणी चंद्रकिरण कोण ? त्या विषयीं कांहींच लिहिले नाही लणतां, आणि तुलांलाहि तिची कांहीं माहिती नाही लणतां, असो त्याचाहि योग्यवेळीं आपण शोध लावूं. पण पहिल्याने त्या संशय आलेल्या मनुष्याच्या मला मागे लागले पाहिजे. ”

एक गुप्त पोलीस दुसऱ्या गुप्त पोलीसाच्या मागे लागला.

प्रकरण ८ वें.

दुर्दैवी जोडपें.

राष्ट्रीयसभा, संमेलन, प्रदर्शन, यात्रा, बहिष्कार वगैरे निरनिराळ्या पंथांचा शेंकडा नव्वद डोकीं आपली वरकांती स्वदेशभक्ति व्यक्त करण्याकरितां स्वीकार करतात. परंतु दुःखाची गोष्ट ही कीं, त्या प्रत्येकांत स्वार्थत्याग मात्र नसतो. शेजारचा करतो लपून आपण करायचें इतकेंच ! एखादा उठतो आणि परदेशवस्तूंवर बहिष्कारशस्त्र उचलतो. एक महिना जेमतेम पण नेटानें स्वार्थाकडे लक्ष्य न देतां तें व्रत पाळतो. परंतु पुढें खिशाळा खार लागूं लागला कीं आपोआप त्याच्या त्या वतांत टंगळ मंगळ होऊं लागते तसेंच चौघे एकत्र जमले, कीं झाली स्वदेशीला सुरवात. प्रत्येक जण आपण किती स्वदेशभक्त आहों तें दाखविण्याचा जरीनें प्रयत्न करतो. तर दुसरीकडे एखाद्या वेड्या पीर देशभक्ताच्या मनांत स्वतःच्या देशभक्तीचा इतका ऊत येतो कीं, आपलें नांव देशभक्तांत अमर होण्यासाठीं आपल्या खवचटलेल्या मेंदूंतून अशी एक शकल तो काढतो कीं, शाबास ! एकंदरीनें ह्या स्वदेशीनें कमीजास्त विचारांच्या डोक्यावर त्यांच्या विचारांच्या वळणावर आपला पुरा अंमल बसविला आहे. होतां होतां त्या देशभक्तीची

आणि चळवळीची मजल बांबगोळ्यापर्यंत येऊन धडकली आहे. परंतु जोंपर्यंत आमच्या देशांतून जातिभेद आणि स्वार्थ गेला नाही तोपर्यंत वरील चळवळीसारख्या शेंकडों चळवळीने आपल्या राष्ट्रीय किंवा सामाजिक अगर कोठल्याही उन्नतीची आत्मी आशा करणें व्यर्थ आहे. जातिभेद आणि स्वार्थ हीं दोन पिशाच्चें आमच्या मधून घालविण्याला 'वंदेमातरम' हा एकच मंत्र आहे. जें कराल तें स्वतः-करितां न करतां मातृभूमीकरितां करा. आणि तिच्यावर वास्तव्य करणारे सर्व आपण तिचीं लेंकरें आहोंत असें समजून एकमेकांबरोबर बंधुत्वाच्या नात्यानें वागा सणजे पुढील दिवस आपण स्वात्रीनें चांगलें पाहूं. पण छे ! उलट कोट्यावधी संकटांच्या भारानें बांकलेल्या आमच्या प्रिय मातृभूमीच्या पाठीवर कांहीं वेडे पीर देशभक्त बांबगोळे फेंकूं लागले आहेत. बांबगोळ्याचा दणका सणजे तिच्या दुःखाचा कडेलेोटच होय. याचा आमचे देशबांधव केव्हां विचार करतील तो करोत.

परंतु इतकी गोष्ट खरी कीं, त्या बांबगोळ्याच्या दणक्यानें आमच्या आंगल बंधूंचें धावें मात्र दणाणलें. तें इतकें कीं, त्यांच्या विचारी मेंदूतून जे अनेक तर्क वितर्क बाहेर पडतात ते पाहून त्यांच्या विचारी डोक्यांची कींवच करावीशी वाटते. एखादा आंगल लेखक उठतो तो आपली लेखन तरवार कलकत्यावर फिरवितो. तों दुसरा उठतो तो पुण्याकडे वळतो. परंतु पुण्याची वस्तुस्थिति सणजे काप जाऊन भोकें राहिल्याप्रमाणें आहे. तरी देखील सर्व महाराष्ट्रांत आपलें

नांव अग्रगण्य केलेल्या त्या पुण्यनगरीने आपल्या नांवाची छाप अशी काय विलक्षण बसविली आहे की, जरा कोठे फट झाले की, सर्वांचा डोळा पुण्याकडे लागतो.

पुण्याचे नांव निघाले, कीं आलाच संशय ! हेमचंद्रबाबूच्या मागे बंग डिटेक्टिव्ह होता हे वाचकांच्या लक्षांत आहेच. रघुनाथ कोण ? आणि हेमचंद्रबाबूबरोबर त्याचा काय संबंध ? हे जाणण्याची जरी त्याला उत्कंठा लागली होती, आणि तेवढ्याकरितांच जरी तो त्याच्या मागे व्हिक्टोरिया गार्डनपर्यंत गेला होता तरी मध्यंतरी त्यांची पाळत सोडून नलिनीच्या मागे जाणे त्याला अधिक श्रेयस्कर वाटले. कारण हेमचंद्रबाबू नलिनीबरोबर तिच्यामागे तिच्या घरी गेला त्यावेळीं तोहि त्याच्या मागे गेला होता. नलिनी कोण ? तेथे रहाते कोण ? वगैरे सर्व तपास तो करून चुकला होता. तपासाअंती नलिनीच्या पित्याचा दिनक्रम समजतांच त्याला नलिनीच्या पित्याचाच जास्त संशय येऊ लागला. त्यांत त्याच्या मागे पुण्याला जाण्याला कारण नलिनीला तिच्या पित्याने एकाएकीं तिला पुण्यांत नेले हे होय.

मुंबई सोडल्यानंतर गाडीत असतांना, नलिनीला घेऊन तिचा पिता कोठल्या ठिकाणी गेला असेल हा एक विचार बंग डिटेक्टिव्हच्या डोळ्यांत चालला होता. बहुतेक करून हेमचंद्रबाबूच्या घरीच त्यांचा शोध लागेल असे त्याचे मन त्याला सांगू लागले. एक विचार संपतांच दुसरा पुढे आला—नलिनीच्या पित्याने आपणाबरोबर नेलेल्या पेटीत असे काय जड पदार्थ होते, की त्यामुळे ती उचलण्याला

चार हमाल लागले. दिसण्यांत पेटी साधारण असून तिला दोन कुलुपें, शिवाय सील करण्याचें काय कारण ? असे त्या पेटीविषयीं एक ना दोन शेंकडों विचार त्याच्या डोक्यांत येऊं लागले. कदाचित् त्या पेटींत ज्वालाग्राही पदार्थ तर नसतील ? अशी त्याला शंका आली. ज्वालाग्राही पदार्थाची आठवण होतांच माणिक स्ट्रीटमध्ये फेंकलेल्या बांब गोळ्याची त्याला आठवण झाली. होतां होतां माणिक स्ट्रीटमध्ये बांब फेंकणारा दुसरा तिसरा कोणी नसून तो नलिनीचा बापच असावा असें त्याला वाटूं लागलें. अशा शेंकडों विचारांत गर्क असतां गाडी पुण्याच्या स्टेशनवर थांबली. त्यावेळीं पूर्व दिशा नुक्तीच आरक्त दिसूं लागली होती. गाडीतून उतरल्यावर मनाला तरतरी आणणारा चहा घेण्यासाठीं बंग डिटेक्टिव्ह स्टेशननजीकच्या एका उपाहारगृहांत गेला.

चहा घेऊन बाहेर आल्यावर दुर्दैवामुळें शहरांत जाण्याकरितां त्याला एकहि टांगा मिळाला नाहीं. त्या दिवशीं नवीन नंबर घेण्याकरितां पुष्कळ टांगे पोलिसकचेरीवर अडकून राहिले होते. व थोडे बहुत जे होते ते उतारूं लोकांना घेऊन केव्हांच शहरांत गेले. त्यामुळें बंग डिटेक्टिव्हाला पार्यांच रस्ता तुडविण्याचा प्रसंग आला. सदाशिव पेठेंच्या नाक्यावर येतांच रस्त्यांत पडलेल्या एका कागदाच्या गोळ्यावर त्याची दृष्टी गेली. घाईघाईनें तो कसला गोळा आहे तें पाहण्याकरितां जाणार इतक्यांत समोरून एक टांगा आला आणि त्याचें चाक त्या गोळ्यावरून गेलें. त्या बरोबर त्या गोळ्याचा भडका होऊन

मोठा आवाज झाला. आवाजाबरोबर चान्ही बाजूनीं पोलिस धांवले व 'बांबगोळा' 'बांबगोळा' असा एकच ओरडा झाला. गाडी थांबविण्यांत आली. 'आपण गाडी घेऊन येत असतां हा जवळच उभा होता' असें वंग डिटेक्टिव्हाकडे बोट दाखवून गाडीवानानें सांगितलें. त्या वेळीं त्याच्या जवळपास त्याच्याशिवाय दुसरें कोणीं नसल्यामुळें पोलिसांनीं वंग डिटेक्टिव्हाला कैद केलें.

शिपायांनीं पकडतांच क्षणभर त्याला कौतुक वाटलें. आपण कोण? हें समजतांच आपली तत्काळ सुटका होईल अशी त्याची खात्री होती. परंतु पोलिस स्टेशनवर गेल्यावर विचार्याचा तो पोकळ भ्रम दूर झाला. आपण गुप्तपोलिस आहों असें शाबीत करण्याला त्या वेळीं त्याच्याजवळ कांहींच साधन नव्हतें. शेवटीं आपण खरोखरच गुप्तपोलिस आहों अशी खात्री करून देण्याकरितां त्याला कलक-त्याच्या पोलिसखात्याला तार करावी लागली. वाचकहो ! त्या ता-रेचें उत्तर येईपर्यंत चला आपण हेमचंद्रबाबूला भेटूं.

रघुनाथाला भेटून हेमचंद्रबाबू रात्रीं अकराच्या गाडीनें पुण्यास आला. सकाळीं सहाच्या सुमारास त्याचा टांगा वागेच्या फाटकाजवळ येऊन उभा राहिला. रघुनाथाच्या भेटीपासून त्याच्या अस्वस्थ मनाला जास्तच अस्वस्थता आली होती. शिवाय गाडीच्या त्रासामुळें व सर्व रात्र झोंप न मिळाल्यामुळें तो अधिकच त्रासला होता. गाडीवानाचे पैसे चुकवून आंत जाण्याकरितां तो मागे फिरला तों दरवाज्यांत उभी असलेली नलिनी त्याच्या दृष्टीस पडली. त्या वेळीं

त्याची काय स्थिति झाली असेल बरें ! पुनः आपण नलिनीला स्वप्नांत पाहतों कीं काय, असें वाटून तो तेथेंच दरवाज्यांत एक पाय आंत आणि एक पाय बाहेर असा दगडी पुतळ्याप्रमाणें स्तब्ध उभा राहिला. त्याची ती स्थिति पाहून नलिनी हलकेच पुढें होऊन झगली, “ बाबू असे गोंधळूं नका. आंत चला पण तुमची माझी ओळख आहे असें तुमच्या मातेला कळूं देऊं नका. रात्रीं मी आपणास सर्व सांगत्यें—” इतक्यांत आंतून कोणी तरी येत असल्याचा तिला भास झाला. त्या बरोबर ती चटकच दरवाज्याआड झाली.

गाडीचा आवाज ऐकून शीतला बाहेर येत होती. हेमचंद्रबाबू मुंबईस गेल्यापासून तिच्या मनाला बिलकुल स्वस्थता नव्हती. खुनी मनुष्याचा रघुनाथानें कांहीं तरी पत्ता लावला असेल झणूनच हेमचंद्रबाबूला मुंबईत भेटण्याकरितां बोलाविलें असें तिला वाटत होतें. परंतु हेमचंद्रबाबूचा निस्तेज गोंधळलेला चेहरा पाहून तिची निराशा झाली. खुनाचा जर कांहीं शोध लागला असता तर आंत येतांच हेमचंद्रबाबू कांहींतरी आपल्या बरोबर बोलता ! परंतु तसा कांहीं प्रकार झाला नाहीं. ती मुकाट्यानें त्याच्या मागून आंत गेली. कपडे काढीत असतां हेमचंद्रबाबू “ मुंबईत जाऊन कांहीं विशेष निष्पन्न झालें नाहीं ” इतकेंच झगला.

थोड्या वेळानें नोकरानें चहा आणून टेबलावर ठेवला.

“ मग तुला मुंबईत बोलाविण्याचें काय कारण ? ” चहा घेत असतां शीतला झगली.

“ कारण काय ! पिताजीला ज्यानें पत्र पाठविलें तो पिताजीचा स्वरा हितकर्ता होता असें त्याला खात्रीलायक कळलें— ”

“ आणि माझीहि त्या मनुष्याविषयीं आतां खात्री झाली आहे. कारण तो मनुष्य काल येथें आला होता. ”

“ तो मनुष्य आला होता ? ” आश्चर्यानें हेमचंद्रबाबूनें विचारलें. इतक्यांत त्याला कांहीं स्मरण होऊन तो स्वर बदलून पुढें लणाला, “ तो मनुष्य येथें आला होता काय ? ”

“ होय. काल संध्याकाळीं आपल्या मुलीला घेऊन तो तुझें नांव विचारीत येथें आला. त्यानें ज्या कांहीं गोष्टी सांगितल्या त्या सर्व खऱ्या आहेत अशी माझी खात्री आहे. ”

“ मी आलों त्या वेळीं बागेंत उभी होती ती-ती- ”

“ होय. तीच असेल ती. बागेंत होती का ? मला वाटलं ती अद्यापि निजली असेल ! काय बिचारीची दशा ! आपल्या सारखं तिच्या-वरहि संकट आलं आहे—”

“ संकट ! तिच्यावरहि संकट आलं आहे ? ”

“ तिच्यावर नाही तिच्या पित्यावर ! म्हणजे तिच्यावर नाही का ? ”

“ हो. असें तर खरेंच. पण काय संकट आलें आहे ? ”

“ त्या विषयीं त्यानें नीटसा उल्लेख केला नाही. परंतु आपल्या घरावर जसा प्रसंग आला तसा त्याच्यावरहि आला आहे. त्यानें सांगितलेल्या हकिकतीवरून असं दिसतं कीं, आपणावर संकट

आणणारा मनुष्य तो चांगला ओळखतो. आणि त्या दिवशीं आपणाकडे आलेल्या मनुष्याचें त्यानें बरोबर वर्णन केले. त्याचा आणि आपल्या घरांतला चांगला स्नेह होता. म्हणून सुरक्षित ठिकाण असें समजून त्यानें माझ्या सोबतीला आपल्या मुलीला आणून ठेविलें. जातांना तो लहणाला, मी एक दोन दिवसांत त्या मनुष्याचा शोध करून येथें येतो. मग आपण सर्व मिळून पुढें काय व्यवस्था करायची ती करूं. — पण हेमचंद्रा त्या मुलीविषयीं तुझें काय मत आहे ? ”

“ माझं — म — त — ” एकाएकीं शीतलेनें विचारलेला पश्च ऐकून हेमचंद्राबू थोडा गोंधळला. इतक्यांत ‘ माईला ओळख देऊं नका ’ अशा अर्थाची नलिनीनें केलेल्या सूचनेची त्याला आठवण झाली. तो पुढें लहणाला, “ माई, मला जर तिची कांहींच माहिती नाहीं तर मी मत तरी काय देऊं ? इतकं मात्र खरं कीं, सध्यां तुला सोबतीची फार जरूरी होती आणि ती अनायासें मिळाली. ”

“ खरंच. मला अलीकडे अगदीं एकटें वाटत होतं. ”

इतक्यांत नलिनी आंत येतांना हेमचंद्राबूच्या दृष्टीस पडली तेव्हां तिला चुकविण्याकरितां तो लहणाला, “ ती पहा आंत येत आहे. बसा आतां तुझीं दोघीजणीं गोष्टी बोलत. मी जाऊन जरा पडतो, गाडीचा आणि जागरणाचा मला फार त्रास झाला आहे. ” असें लहणून तो उठला.

वाचकहो ! रात्रीं आपण आनंदानें नाटक पाहून येतो, परंतु दुसऱ्या

दिवशीं आपणाला त्या जागरणाचा किती बरें वास होतो ! मग हेमचंद्रबाबूला सर्व रात्र जागरण, मनाची चलबिचल स्थिति आणि गाडीचा गडगडाट या सर्वांचा किती बरें वास झाला असेल ! तर थोडा वेळ विश्रांति घेण्याकरितां त्याला रजा देऊन नलिनी तेथें कशी आली तें पाहूं. नलिनीचा पिता कोण ? हें आतां वाचकांच्या बहुतेक लक्षांत आलेच असेल ? तिसऱ्या प्रकरणांत बांकपुरच्या स्टेशनवर दिनेशचंद्रबाबूला फार दिवसांनीं भेटलेला त्याचा मित्र शशिभूषण हाच नलिनीचा पिता होय. ता. १२ ला कोणी पत्र पाठविलें त्याची चौकशी करण्याकरितां हेमचंद्रबाबूनें रघुनाथाला सहाव्या प्रकरणांत सांगितलेलें वाचकांना आठवत असेलच, त्याप्रमाणें त्यानें शोध चालविला. तें जेव्हां शशिभूषणबाबूला कळलें तेव्हां तो अतिशय वाबरला. आपल्या शत्रूपैकीं कोणी तरी आपल्या पाळतीवर आहे असें वाटून तो दुसरी सुरक्षित जागा पाहूं लागला. परंतु नलिनी जवळ असल्यामुळें तिला एकटीला कोठेंहि जरी ठेवेलें तरी तें धोक्याचेंच आहे असें वाटून त्यानें आपल्या मित्राच्या लग्णजे दिनेशचंद्रबाबूच्या घरीं पुण्यांत तिला आणून ठेविलें. नलिनीची नीट व्यवस्था झालेली पाहून त्याचा जीव शांत झाला.

नुकतेच दिवे लागले होते. हेमचंद्रबाबू माडीवर स्वस्थ पडला होता. नलिनी आपल्या येथें आली आहे अशा अर्थाचें एक पत्र त्यानें रघुनाथाला लिहिलें. मध्यंतरीं नलिनी कोठें आहे तें माहित नसल्यामुळें त्याला जी निराशा वाटत होती, ती नलिनी जरी प्रत्यक्ष

त्याच्या घरी येऊन राहिली होती तरी कमी न होतां उलट जास्तच वाढत जाऊन शिवाय त्याच्या चेहऱ्यावर उदासीनता आणि विचारामुळे येणारी निस्तेजताहि जास्त जास्त वाढत चालली. आपली ओळख आहे ते मातेला कळू न देण्याविषयीं नलिनीने कां सांगितलें असावे हें त्याला कांहींच कळना. रात्र केव्हां होते आणि नलिनी सा गोष्टीचा उलगडा केव्हां करते असें त्याला झालें होतें. कोणाच्याहि मनाला रुखरुख देणाऱ्या गोष्टीविषयीं लवकर उलगडा झाला नाही तर त्याच्या मनाची फार चमत्कारिक स्थिति होते. मग ती गोष्ट मनाला सुख देणारी असो किंवा दुःख देणारी असो. एखाद्या गोष्टीच्या उलगड्यापासून मनाला खात्रीने आनंदच होणार असें जरी त्याला पक्कें ठाऊक असलें तरी देखील मनाची रुखरुख जात नाही. उलट त्या गोष्टीचा उलगडा होण्यास एक क्षण जास्त लागला तर तो घटकेप्रमाणे वाटतो. जर आनंद देणाऱ्या गोष्टीच्या उलगड्याची अशी रुखरुख लागते तर मग हेमचंद्रबाबूला अकल्पित गोष्टीच्या उलगड्याची किती रुखरुख लागावी !

पुष्कळ वेळां त्याच्या मनांत नलिनीला वागेंत अगर एखाद्या एकांत ठिकाणीं नेऊन सर्व गोष्टींचा उलगडा करून घ्यावा असें आलें. परंतु असा विचार अमलांत आणण्याचा त्याला धीर होईना. कारण नलिनीने आगाऊ सूचना दिली असल्यामुळे त्यांत कांहींतरी विशेष असावे असें वाटून त्याला मुकाट्याने रात्रीची वाट पहात बसावे लागलें. होतां होतां रात्रीचीं जेवणें झालीं; नऊ वाजले; साडे नऊ

वाजले; दहा वाजले; सर्वत्र सामसूम झालें तरी नलिनी येण्याचीं चिन्हें दिसेनात. हेमचंद्रबाबू विछान्यावर विचार करित तळमळत पडला होता. इतक्यांत अकरा वाजले. तेव्हां मात्र त्याच्यानें स्वस्थ रहावेना. त्यानें उठून दरवाजा उघडला. तो नलिनी बाहेर उभी असलेली त्याच्या दृष्टीस पडली.

“ केव्हांपासून मी दरवाज्याची बाहेरून कडी वाजवितें. ”

“ वाः ! उलट मी केव्हांपासून तुझी एकसारखी वाट पहातो. शेवटीं तूं येत नाहीस असें समजून मीच आतां खालीं येत होतो. ”

“ येणार कशी ! तुझीं दरवाजा आंतून बंद करून घेतलेला ! मी इतक्यानें धक्के दिले तरी तुझी ऐकलं नाहीं ! ”

आपण आंतून दरवाजा बंद करून घेतला होता याची त्याला आठवणहि नव्हती. त्याच्या डोक्यांत चाललेल्या विचारांच्या बंडाच्या आवाजांत नलिनीनें दरवाज्यावर दिलेल्या धक्क्यांचा आवाज त्याला बिलकुल ऐकूं आला नाहीं. आपली चुकी लक्ष्यांत येतांच तो खिन्न होऊन झणाला “ मी आंतून दरवाजा बंद केला असेल असें माझ्या स्वर्मीहि नव्हतें. उलट इतका वेळ झाला तूं कां येत नाहीस हाच एक माझा विचार चालला होता. ”

असें झणून त्यानें नलिनीचा हात धरिला आणि तिला आपल्या-जवळ एका खुर्चीवर बसविलें. वाचक हो ! पाहिलात का ? दिव्याचा प्रकाश तिच्या तोंडावर लख्ख पडला आहे. अरेरे ! काय हें स्वरूपांत आणि चर्येत भयंकर रूपांतर झालें आहे ! पहिल्या प्रकरणांत आश्र-

माच्या वागेत हेमचंद्रबाबूबरोबर बोलत असतां आपण पाहिलेलें तिचें हास्यविनोदप्रतिबिंबित मुख कोणीकडे, आणि आतांचें निस्तेज आणि चिंतायुक्त मुख कोणीकडे ! त्यावेळची ती उज्वल गौरकांती कोणीकडे आणि आतांचा तिचा मलिन आणि फिकट वर्ण कोणीकडे ! एका दिवसापूर्वी तिच्या वर्णांत इतका फरक पडला नव्हता. फक्त आपल्या प्रियकराची फार दिवस भेट न झाल्यामुळें तिची चर्या थोडी उदास दिसत होती. परंतु आधल्या दिवशीं हेमचंद्रबाबूच्या तोंडून तिच्या सर्व भावी सुखाची उच्छेद करणारी त्याच्या पित्याची मृत्युपत्रांत लिहिलेली इच्छा ऐकून एका दिवसांत निराशेमुळें तिच्या चर्येंत आणि वर्णांत वरू लिहिलेलें रूपांतर झालें.

“काल मी वर येत नाहीं असें पाहून सर्व घरांत तुली माझा शोध केला असाळ नाहीं का ?” नलिनी खुर्चीवर बसल्यावर लणाली.

“होय. तुझी मी पुष्कळ वेळ वाट पाहून शेवटीं खालीं गेलों तेव्हां शेजारच्या एका मनुष्यानें तुलीं स्टेशनवर गेलां असें सांगितलें. त्या बरोबर मी स्टेशनवर धांव मारिली. परंतु स्टेशनवर पोहोंचण्यापूर्वीच तुमची गाडी गेली—पण नलिनी, मला वर बसवून न विचारतां.—”

“मग काय करूं ! बाबा घाई घाईनें आले आणि मला एका क्षणाचाहि अवकाश न देतां तसेच घेऊन स्टेशनवर आले. तुलीं वर बसलां अहांत असेंहि मी त्यांना सांगितलें. तुमचें नांव ऐकतांच क्षणभर ते विचारांत पडले आणि लणाले, ‘हेमचंद्रबाबू येथें असला तर त्याच्या केसाला धक्का नाहीं पण मी जर येथें एक मिनीट जास्त रा-

हिलों तर माझ्या प्राणाशीं गांठ येईल. शत्रूला माझी चाहूल लागली आहे. तेव्हां माझा नाइलाज झाला. तुझाला तशा रीतीनें न विचारतां मी आल्यें त्याचें मल्ल कितीतरी वाईट वारलें. पण गाडींत जेव्हां आलीं तुमच्याच घरीं जाणार आणि बाबा मला तुमच्याच घरीं ठेवणार असें त्यांच्या तोंडून मला कळलें तेव्हां मला बरं वाटूं लागलें. तुमची आणि माझी कशी ओळख झाली तें सर्व बाबांनीं मला विचारिलें. शेवटीं बाबा इतकेंच झणाले कीं, 'ईश्वराची लोला अगाध आहे.' ”

“ बरं पण तुझी माझी ओळख आहे तें माईला कळूं देऊं नका असें तूं सकाळीं कां सांगितलेंस? ”

“ कारण काल आलीं येथें आल्यावर बाबांचें आणि तुमच्या मातेचें बराच वेळ भाषण झालें. बोलतां बोलतां तुमच्या वडिलांच्या मृत्युपत्रा-विषयीं बाबांनीं विचारलें. तेव्हां तुमची माता झणाली, 'आमच्या हेमचंद्रानें रोहिणी नांवाच्या मुलीबरोबर लग्न करावें अशी एक त्यांनीं आपली शेवटची इच्छा लिहिली आहे. आणि त्याचें मन तर दुसऱ्याच एका नलिनी नांवाच्या मुलीवर जडलें आहे. बाबू, तुमच्या मातेचें तें भाषण ऐकतांच माझी कशीशीच स्थिति झाली. पुढें तुमच्या मातेच्या झणण्यांत असं आलें कीं, मृत्युपत्रांत लिहिलेल्या मुलीबरोबर तुम्हीं लग्न केलें पाहिजे. त्यावेळीं बाबा क्षणभर हांसले, परंतु काहींएक झणाले नाहींत. शेवटीं जातांना त्यांनीं मला जवळ बोलाविलें आणि सांगितलें, 'नलिनी, तुझें आणि

हेमचंद्रबाबूचें प्रेम आहे हें त्याच्या मातेला कळूं देऊं नको. कारण तूं आतांच तिच्या तोंडून ऐकलें आहेस कीं, मृत्युपत्रांत लिहिलेल्या मुलीशिवाय त्यानें दुसऱ्या मुलीबरोबर लग्न करूं नये आणि ती दुसरी मुलगी, जिच्यावर त्याचे प्रेम आहे ती तूंच असें जर तिला आतां कळलें तर ती क्षणभरहि तुला घरांत राहूं देणार नाही. सणून सणतो मी सांगितल्याप्रमाणें आणखी आठ दिवस येथें काढ. तितक्यांत मी तुजवद्दल कांहींतरी चांगली व्यवस्था करतो. पण इतकें लक्ष्यांत असूं दे कीं, तुझ्या पुढच्या सर्व सुखाकडे माझे पूर्ण लक्ष्य आहे. असें सणून त्यांनीं माझे नांव बदललें आणि मला 'कुसुम' ह्या नांवानें तुमच्या मातेच्या स्वाधोन केलें.

नलिनीचें भाषण हेमचंद्रबाबू मुकाट्यानें ऐकत होता. थोड्या वेळानें तो सणाला, "एका अर्थी तुझ्या पित्याचें सांगणें योग्य आहे. नलिनी ती तूंच असें जर मातेला कळलें तर ती तुझ्याबरोबर आतांसारखी मोकळ्या मनानें वागणार नाही. पण नलिनी हें असें किती दिवस चालणार ? ह्याच्यापुढें आपण काय करावें ? तुला कांहीं उपाय सुचतो का ? "

हा प्रश्न ऐकतांच नलिनीनें हेमचंद्रबाबूकडे क्षणभर पाहिलें. आणि "बाबू, तुझीच कांहीं तरी उपाय सांगा " असें सणून तिनें स्फुंदत स्फुंदत त्याच्या गळ्याला मिठी मारिली.

वाचकहो ! ह्या शिवाय तिला दुसरा तरी काय विचार अशा स्थितींत सुचणार ! दुर्दैवी जोडपें दुसरे काय !

प्रकरण ९ वें.

गुप्त मंडळ.



च वर्षापूर्वी, पन्नास वर्षापूर्वी, शंभर वर्षापूर्वी अनुक्रमे
जर आपण नजर दिली तर सध्याच्या स्थितीत
कसकसा फरक पडत गेला आहे तो खरोखरच मनन
करण्यासारखा आहे असें दिसून येईल. जें लख-
लख दिसतें तें सर्वच सोनें नसतें, अशी आतां सर्वांची बालंबाल खात्री
झाली आहे. सामाजिक, नैतिक, धार्मिक वगैरे बाबतीत झालेल्या
स्थित्यंतराची लक्षणा अगर क्रांतीची लक्षणा येथें जास्त वाच्यता कर-
ण्याची कांहींच जरूरी नाही. आमची बाह्यस्थिति कितीहि सुधारली
तरी त्याचा उपभोग सध्यां आलीं कितपत घेत आहोंत हा एकप्रश्नच
आहे ! परंतु आमची अंतःस्थिति कशी आहे, याचा जर विचार केला
तर गेले दिवस ते जेमतेम समाधानाचे गेले आणि पुढें येणारे ते अत्यंत
बिकट असेंच आपणाला दिसून येईल. पांच रुपयांपासून तों पांचशें रुपये
मिळविणाराला देखील हाच नियम लागू आहे. आमची अशी खालाबलेली
स्थिति होण्याला डामडौल, छानछकोरपणा, फाजील वस्तूंची आवड
वगैरे शेंकडों कारणें असतील, त्याला कांहीं इलाज नाही. कारण आ-
जच्या सुधारलेल्या काळाला तो एक मनुष्यस्वभावच बनला आहे.

परंतु त्यांतल्या त्यांत अंथरूण पाहून पाय पसरले तर पुढें येणारे दिवस तरी इतके बिकट वाटणार नाहीत अशी निदान माझी तरी समजूत आहे. कदाचित् हा सुधारलेल्या काळांत माझी ही समजूत चुकीचीहि असेल. असो. एकंदरीनें कांहीं जरी कारणे असलीं तरी सांप्रत आमची स्थिति फारच शोचनीय झाली आहे खरी ! प्राप्तीपेक्षा खर्च जास्त, त्यामुळे वरचेवर नवे नवे सावकार पाहण्याचा प्रसंग ! आजचा दिवस गेला उद्यांचा कसा जाईल ही काळजी ! अशामुळे प्राप्तीकरितां नीतिमत्तेस फांटा मिळूं लागला आहे.

जास्त प्राप्तीकरितां जे कांहीं निरनिराळे मार्ग असतील त्यांत अलीकडे संपाचा मार्ग बराच पुढें आला आहे. हा मार्गाच्या मुळाशीं ' नाक दाबलें कीं तोंड उघडतें ' हें तत्व आहे. त्याबद्दल येथें जास्त न लिहितां कथानकाला जितका भाग लागतो तितकाच घेऊन बाकीचा सोडून देऊं. गेल्या प्रकरणांत वंग डिटेक्टिव्हानें आपण पोलिस खात्यांत आहोंत हें शाबित करण्याकरितां कलकत्याच्या पोलिसखात्याला तार केली होती हें वाचकांना आठवत असेलच. परंतु दुर्दैवामुळे त्याच संधीला कलकत्याच्या तारआफोसमध्ये संप झाल्यामुळे पुण्याहून गेलेली तार दोन दिवस उशीरा पोहोंचली. त्यामुळे बिचाऱ्या वंग डिटेक्टिव्हाला दोन दिवस फुकटचा कारागृहवास भोगावा लागला. त्यानें सुटकेकरितां शक्य तितका प्रयत्न केला परंतु सध्याच्या दिवसांत त्याच्या शब्दावर विश्वास ठेवतो कोण ! तरी देखील त्यानें जर पुण्यांत येण्याचें खरें कारण सांगितलें असतें तर कदाचित् त्याच

सुटका झाली असती. परंतु आपण इतके श्रम करून बांकपुरास फेंकलेल्या बांबगोळ्याचा शोध लावला तें सर्व दुसऱ्याला सांगून त्याचें श्रेय दुसऱ्याला द्यावें त्या पेक्षां दोन दिवस तारेची वाट पहावी असें वाटून त्यानें पुण्यांत येण्याचें खरें कारण कोणासहि कळूं दिलें नाहीं. तारेचें उत्तर येण्याला जसजसा वेळ लागूं लागला तसतसें त्याचें मन उतावीळ होऊं लागलें. दोन दिवसांत हेमचंद्रबाबूचे आणि रघुनाथाचे काय काय बेट झाले असतील, त्यांनीं काय काय व्यूह रचले असतील याची त्याला कल्पना होईना. त्या दोन दिवसांत नलिनीच्या पित्यापेक्षां हेमचंद्रबाबूचाच त्याला जास्त संशय येऊं लागला. हेमचंद्रबाबू नलिनीला भेटला सणूनच ते तांतडीनें मुंबई सोडून पुण्यास आले. तेव्हां नलिनीच्या पित्याचा—त्या वृद्ध मनुष्याचा संशय घेण्यापेक्षां ह्या सर्व नाटकाचा हेमचंद्रबाबूच सूत्रधार असावा असें त्याला वाटूं लागलें. तथापि त्याच्या विचारांत कितपत तथ्यांश होता हें वाचकांस माहित आहेच.

पहिला दिवस हेमचंद्रबाबूला आणि नलिनीला बराच त्रासदायक गेला. ओळख असून ओळख घावयाची नाहीं, परकेपणा दाखवायचा सणजे दोघांनांहि निव्वळ सासुरवास ! एक दिवस दोघांनींहि जेमतेम सासुरवासांत काढला. परंतु दुसऱ्या दिवशीं दोघांच्याहि वर्तणूकींत थोडा फरक पडला. नेत्रखुणा, हस्तसंकेत, हास्य, तसेंच शीतलेच्या परोक्ष एखाद दुसरा शब्द येथपर्यंत त्यांची मजल आली. प्रणयी जोडपें एकत्र असल्यावर असा कांहीं तरी प्रकार सुरू व्हावयाचाच.

तिसऱ्या दिवशीं सकाळीं शीतला, हेमचंद्रबाबू आणि नलिनी एकत्र चहा घेत बसलीं असतां हेमचंद्रबाबूच्या नांवाची एक तार आली. पत्र येण्याचा क्वचित् संभव तों तार आलेली पाहून शीतला थोडी चौंटाळ्यांत पडली. हेमचंद्रबाबू तार घेण्याकरितां उठला.

“ कोणाची तार ? ” शीतलेनें विचारलें.

“ रघुनाथाची तार आली आहे. ” तार वाचीत वाचीत हेमचंद्रबाबू लणाला, “ तो लणतो, सर्व शोध लागला. रात्रीं १० वाजतां कल्याण स्टेशनवर यावें. मनुष्य दाखवितों. ”

“ खुनी मनुष्याचा शोध लागला वाटतं ! ” नलिनी एकदम मध्येच लणाली. परंतु क्षणभरानें आपण इतक्या उघड रीतीनें हेमचंद्रबाबूबरोबर शीतले समक्ष बोललों याचें आश्चर्य वाटून ती अगदीं खजील झाली. तिचा तो उघड प्रश्न ऐकून हेमचंद्रबाबूहि थोडा गोंधळला. शीतलेला मात्र तिनें उत्सुकतेनें विचारलेल्या प्रश्नाचें कौतुक वाटून ती लणाली, “ होय, लागला असं दिसतं लणून तर त्यानें तार केली. ”

हेमचंद्रबाबूनें रात्रीं दहा वाजतां रघुनाथानें बोलाविल्याप्रमाणें कल्याणला जाण्याची गाडी पाहिली. पुण्याहून संध्याकाळीं पावणे सहाला एक गाडी सुटून ती बरोबर दहाला कल्याण स्टेशनवर पोहोंचते. त्याच गाडीनें जाण्याचा त्यानें विचार केला. इतक्या लवकर रघुनाथानें सर्व शोध लावला इतकेंच नव्हे तर प्रत्यक्ष खुनी मनुष्यहि तो आपणास दाखविणार हा विचार त्याच्या मनांत येऊन फ्रान्सच्या

प्रख्यात लिकाँक डिटेक्टिव्हाची आणि इंग्लंडच्या प्रख्यात सेक्शन ब्लाक डिटेक्टिव्हाची त्याला आठवण झाली. रघुनाथ हा खासगी गुप्त पोलिस होता. त्याने आपल्या अचाट बुद्धिसामर्थ्याने आजपर्यंत चांगले नांव मिळवून पुष्कळ पैसा मिळविला होता. मोठमोठे गुंता-गुंतीचे खटले पोलिसच्या हातून सुटले नाहीत की ते सर्व रघुनाथाकडे येत. त्याच्या अलौलिक गुणावरून एक वेळ पोलिस कमिशनरने त्याला दरमहा दोनशे रुपयांवर गुप्त पोलिस खात्यांत मुख्याची जागा घेण्याची भीड घातली होती, परंतु रघुनाथाने आपला स्वतंत्रपणा दोनशे रुपयांला विकला नाही. नाहीतर अलीकडे 'हेर' ह्या शब्दाची विटंबना करणारे, आपले स्वातंत्र्य आठ दहा रुपयांला विकणारे गळोगळीत भिक्षान्देही करतांना कितीतरी दृष्टीस पडतात. अशांना डिटेक्टिव्ह-हेर लक्षण्यापेक्षा 'चहाडखोर' हेंच नांव जास्त शोभते.

रात्री दहा वाजतां हेमचंद्रबाबू कल्याण स्टेशनवर उतरला. त्यावेळीं कलकत्यास जाणारी मेल येण्याचा वेळ झाला असल्यामुळे पोर्टर लोकांची एकच गर्दी उडाली होती. हेमचंद्रबाबूने रघुनाथाचा सर्व स्टेशनवर तपास केला. परंतु रघुनाथ कांहीं त्याला दिसेना. इतक्यांत कलकत्ता मेल आली. सेकंड क्लासचा डबा उंबडून रघुनाथ खाली उतरला.

“ बाबूसाहेब, तुलांला खुनी मनुष्य पाहिजे आहेना ? चला तर. ” हेमचंद्रबाबूजवळ जाऊन रघुनाथ लपणाला, “ मजबरोबर तुलांला बांकपूरास आले पाहिजे. पण फक्त मजबरोबर येऊन भागावयाचें नाही. थोडावेळ तुलांला मजप्रमाणे डिटेक्टिव्ह बनले पाहिजे. ”

“ बांकपुरास ! इतक्या लांब—”

“ होय, चला. गाडीत सर्व सांगतो. पण पहिल्यानें तुलांला घरीं कळविलें पाहिजे. ”

चार दिवस आपली वाट पाहूं नये अशा अर्थाची हेमचंद्रबाबूनें घरीं तार केल्यावर दोघेहि एका सुट्या सेकंड क्लासांत येऊन बसले. ते ज्या डब्यांत बसले त्याच डब्यांत दुसरा एक मनुष्य अंगावर ब्लॉकट घेऊन निजला होता. थोड्या वेळानें गाडी चालू झाली.

“ बाबूसाहेब आतां आपण थोडावेळ विश्रांती घेऊं. रात्र फार झाली आहे. बांकपुरास जाण्यापूर्वी आपणापुढें संबंध एक दिवस आहे. सकाळीं आपण खांडवा जडूनवर उतरूं. तेथें थोडा उपहार करूं आणि मग ताजेतवाने झाल्यावर सावकाश चित्तानें मी आपणाला सर्व हकिकत सांगतो. पडा तर आतां. थोडी विश्रांती घ्या. ”

असें सणून रघुनाथ एका बांकावर लवंगडला. रघुनाथानें आपणाला सर्व हकिकत आतांच सांगावी असें त्याच्या मनांत फार होतें. परंतु रघुनाथानें नुकतेच उच्चारलेले शब्द आणि त्याचें शांत वर्तन पाहून त्याच्यापुढें एकहि अक्षर उच्चारण्याचें त्याला धैर्य होईना. तोहि मुकाट्यानें रघुनाथाच्या बाजूला खिडकीच्या तावदानावर डोकें टेंकून स्वस्थ पडला. त्याचें शरीर मात्र हालचाल केल्याशिवाय स्तब्ध होतें. परंतु डोक्यांत गाडीच्या इंजिनापेक्षांहि जास्त वेगाचें विचारांचें इंजिन चालू होतें. हळू हळू थळघाटाचा थंड वारा त्या इंजिनाला लागतांच त्याचीं यंत्रें शिथिल पडूं लागलीं.

सकाळीं सातवाजतां गाडी खांडवा जंकशनवर उभी राहिली. आमचा कथानायक आणि रघुनाथ खालीं उतरले. स्टेशनवर तोंड धुवून दोघांनीं रिक्रेशमेंट रूममध्ये थोडा उपाहार केला. आणि पुनः ते गाडींत येऊन बसले. थोड्या वेळानें त्याच डब्यांत बसलेला तिसरा प्यासेंजर तोंड वगैरे धुवून आपल्या जागेवर येऊन बसला. त्याच्या अंगांत वनातीचा लांब आंगरखा होता. खिडकीजवळ बसतांच त्यानें आपला आंगरखा काढून ठेवला. त्यानें डाव्या हाताला फडका गुंडाळला होता त्यावरून त्याचा हात मोडला असावा अगर हाताला कांहीं तरी जखम झाली असावा असें वाटतें. एकवेळ त्यानें हेमचंद्रबाबूकडे पाहिलें आणि तोंड फिरवून तो खिडकी बाहेर पाहूं लागला.

“ रात्रीं मी आपणाला कांहींच गोष्ट सांगितली नाहीं त्यामुळें तुमचें मन अस्वस्थ झालें असेल. खरेंना ? ” कोंपन्यांत बसलेल्या त्या तिसऱ्या प्यासेंजरकडे पाहून रघुनाथ झणाला, “ पण बाबूसाहेब काल मी इतका दमलों होतो, कीं मी केव्हां विश्रांती घेईन असें मला झालें होतें. आणि काल रात्रीं जर मी सर्व हकिकत सांगण्यास सुरवात केली असती तर ती आतांपर्यंत सांगण्याची संपत्ती नसती. ” पुन्हां रघुनाथानें त्या कोंपन्यांत बसलेल्या इसमाकडे पाहिलें. हेमचंद्रबाबू मुकाट्यानें बसला होता. रघुनाथ केव्हां हकिकत सांगतो याची तो वाट पहात होता.

“ बाबूसाहेब, ज्या मनुष्यानें तुमच्या पित्याचा खून केला असं तुम्हीं झणतां तो मनुष्य खरोखरच फार धोरणी आणि धूर्त आहे,

यांत कांहीं शंका नाही. तुलांला मी ज्या दिवशीं मुंबईत बोलाविलें होतें त्याच्या दुसऱ्या दिवशीं सणजे मंगळवारीं रात्री मी नलिनीच्या घरीं गेलों होतो. तों आंत कोणीतरी कुजबुजतात असें मला आढळून आलें. दरवाजा आंतून बंद केला असल्यामुळें त्यांचें भाषण मला स्पष्ट ऐकूं आलें नाहीं. तरी माझ्या कामापुरतें मला त्यांचें भाषण कळलें. आवाजावरून त्या पैकीं एक नलिनीचा बाप होता. दुसरा आवाज मात्र माझ्या ओळखीचा नव्हता. परंतु त्या दुसऱ्या मनुष्याच्या आवाजावरून तो मनुष्य हुकुमी असावा अशी माझी खात्री झाली आहे. कारण नलिनीचा बाप शशिभूषणबाबू त्याच्यापुढें अगदीं लीनतेनें बोलत होता. ” रघुनाथानें कोपन्यांत बसलेल्या मनुष्याकडे पाहिलें. तो मनुष्य त्याचें भाषण चित्त देऊन ऐकत होता परंतु तें रघुनाथाच्या लक्ष्यांत आलें नाहीं. तो पुढें सणाला, “ तो मनुष्य शशिभूषणाला सणाला ‘हें पहा, दिनेशानें आपलें वचन मोठ्या धैर्यानें पाळलें, त्याप्रमाणें तूंहि पाळलें पाहिजे. तुमच्या सणण्याप्रमाणें तुमच्या मुलाबाळांवर लक्ष्य देऊन मी तुलांला बारा वर्षांची मुदत दिली. तेव्हां आतां जर तूं स्वसंतोषानें वचन पाळण्यास खुषी नसलास तर मग मलाच तें काम केलें पाहिजे. तुझें पत्र मी बांकपुरास गेल्यावर पहिल्यानें—गाडीतून उतरतांच पहिल्यानें पोष्टांत टाकतों—हें घे वचन—बोल, तुझें काय सणणें आहे. मला येथून गुरुवारीं रात्रीच्या कलकत्ता मेलनें गेलेंच पाहिजे. ’ हें त्याचें भाषण ऐकून बऱ्याच वेळानें शशिभूषण सणाला ‘वरं आहे. मजकडून सर्व तयारी आहे. इतके दिवस मी चुकवाचुकव केली

परंतु तो माझा मुखपणा होय ! मला फक्त मुलीचीच काळजी होती पण आतां तिच्याविषयीं काळजी करण्याचेंही कांहीं कारण नाहीं. फक्त आतां इतकेंच कीं, तें पत्र होतां होईल तितकें लवकर तिला मिळालें पाहिजे. ' त्यावर तो मनुष्य झणाला, ' तुला सांगितलें ना—तूं पत्रा-विषयीं काळजी करूं नको झणून. मी कसा मनुष्य आहे—' इतकेंच त्याचें भाषण मी ऐकलें. पुढें एकदम सर्वत्र सामसुम झालें. ते दोघेजण तेथून केव्हां पळाले, कसे पळाले, तें देखील मला कळलें नाहीं. मी पुष्कळ शोध केला परंतु कांहींच पत्ता लागला नाहीं. त्यांत जर मी त्या दुसऱ्या मनुष्याचा चेहरा पाहिला असता तर हा बांकपुरास जाण्याचा द्राविडि—प्राणायाम करण्याची मुळींच जरूरी नव्हती. त्यांतूनहि हे श्रम मी टाळले असते परंतु मध्यंतरीं इतर कामामुळें त्याच्याकडे वळु-नही पहावयास मला वेळ मिळाला नाहीं. नाहींतर हरप्रयत्न करून तो कोण ? काय ? वगैरे सर्व शोध केला असता. ”

“ मग आतां बांकपुरास जाऊन तरी तो मनुष्य तुझीं कसा ओळखूं शकाल ? ”

“ फक्त खुणेवरून. त्या शिवाय दुसरा इलाज नाहीं ! बांकपुरास उतरल्यावर त्या मनुष्याचें पहिलें काम पोष्टांत पत्र टाकण्याचें ! आतां ह्या गाडींत कोण कोण आहेत ते सर्व मी पाहून ठेविले आहे. त्यांपैकीं कोण मनुष्य बांकपुरास उतरतो तेवढें पहावयाचें झणजे झाले. तेव्हां बांकपूर स्टेशनवर उतरून जो मनुष्य पहिल्यानें पोष्टांत पत्र टाकील तोच मनुष्य आपला. ”

“ मला नाही वाटत अशा रीतीने आपण तो मनुष्य ओळखू शकू लणून ! ” हेमचंद्रबाबूने निराशयुक्त उद्गार काढले.

रघुनाथाची हकीकत सांगून संपल्यावर ते दोघेजण कांहीं वेळ स्तब्ध बसले. परंतु इतका वेळपर्यंत स्तब्ध बसलेला कोपऱ्यांतील तिसरा मनुष्य आतां हालचाल करूं लागला. आमचा कथानायक स्तब्ध बसलेला पाहून तो मनुष्य हलूच उठला आणि त्यांच्याजवळ जाऊन लणाला, “ तुमचें नांव हेमचंद्र दिनेशचंद्र बोंस का ? ”

अनोळखी मनुष्यानें आपलें नांव घेतलेलें पाहून हेमचंद्रबाबू आश्चर्यानें थक्क झाला.

“ तुमचें सर्व भाषण मी ऐकिलें ” तो मनुष्य रघुनाथाकडे वळून लणाला, “ तुझी ज्या मनुष्याला भेटण्याकरितां लणा अगर पकडण्याकरितां जात आहांत तोच मनुष्य मी. ” असें लणून तो त्यांच्या समोरच्या बांकावर बसला. “ तुमच्या एकंदर भाषणावरून तुझी मला पकडण्याकरितां जात नाहीं असें दिसतें. असें जर आहे तर इतक्या लांबचा प्रवास करण्याचें तुझाला काय कारण ? ”

हा त्याचा प्रश्न खरोखरच फार चमत्कारिक होता. त्याचें काय उत्तर द्यावें तेंच हेमचंद्रबाबूला सुचेना. इतके दिवस खुनी मनुष्य कोण तें समजण्याची त्याला फार उत्कंठा लागली होती, परंतु आतां जेव्हां प्रत्यक्ष खुनी मनुष्य त्याच्यापुढें येऊन उभा राहिला तेव्हां तो अगदीं भांबावल्यासारखा झाला. रघुनाथाच्या मनांत कांहीं निराळेच विचार चालू होते. पुढें स्टेशन येतांच त्याला पकडण्याचे त्याचे विचार

चालू होते. दोघांची ती गोंधळलेली स्थिती पाहून तो मनुष्य झणाला, “ तुमच्या दोघांच्या मनांत काय काय विचार चालले आहेत ते मी जाणले. ” रघुनाथाकडे वळून तो झणाला, “ तुमच्या मनांत मला चतुर्भुज करावें असें आहे. ” आणि हेमचंद्रबाबूकडे वळून झणाला— “ तुमच्या मनांत तुमच्या पित्याच्या मृत्युबद्दल खरी हकीकत काय आहे तें समजून घेण्याचें आहे. खरें ना ? असें जर आहे, तर बांक-पुरास जाण्याचे मी तुझाला व्यर्थ श्रम देत नाहीं. आतां येणाऱ्या इटारशी जंकशनवर आपण सर्व जण उतरूं. तेथें मी तुझाला सर्व खऱ्या गोष्टीचा उलगडा करतो. आणि मग तुमच्याच परवानगीनें— तुम्ही स्वसंतोषानें दिलेल्या परवानगीनें मी पुढें जाईन आणि तुम्ही परत घरीं जा. ”

त्या मनुष्याचें भाषण ऐकून चकितमुद्गेनें ते दोघेजण त्याच्याकडे पहात राहिले. विचारतरंगांत दोघांचीं मनं इतकीं गुरफटून गेलीं होतीं कीं, त्याला काय उत्तर द्यावें हेंच त्यांना सुचेना. थोड्या वेळानें गाडीचा वेग कमी कमी होत जाऊन शेवटीं ती उभी राहिली. तेव्हां तो मनुष्य झणाला “ आतां विचार नका करूं. चला हें इटारसी स्टेशन आलें. ”

तिघेजण गाडींतून खालीं उतरले. स्टेशनच्या रिफ्रेशमेन्ट रूममध्ये बसल्यावर त्या मनुष्यानें खालील हकीकत सांगण्यास एकदम सुरवात केली.

“ पुढें दोन तासांनीं मला एक गाडी आहे तेव्हां आतां व्यर्थ वेळ

घालविण्यांत अर्थ नाही. मी क्रमाक्रमाने सर्व हक्कित सांगतो एका—
 “बारा वर्षांपूर्वी मी * * आफीसमध्ये मोठा कारभारी होतो. माझ्या
 हाताखाली तुझा बाप—दिनेशचंद्रबाबू काम करीत असे. निरनिराळ्या
 कचेऱ्यामधून येणाऱ्या रिपोर्टवर मी मुख्य कारभारी असल्यामुळे योग्य
 शेरा मारून ते रिपोर्ट वरिष्ठ अधिकाऱ्यापुढे मी पाठवीत असं. परंतु
 माझे शेरे छेक छेक करून सरकारच्या फायद्याचे असे नवे शेरे मारून
 आमचा अधिकारी ते रिपोर्ट मंजुरीकरिता पाठवी. अर्थात् ते
 रिपोर्ट मंजूर होत आणि त्यामुळे आपल्या गरीबगुरीब
 लोकांचे हजारां रुपये नुकसान होई. तें पाहून माझ्या जि-
 वाची आग होत असे. आणि त्यावरून अधिकाऱ्याबरोबर माझे
 कडाक्याने बोलणे होई. आमच्या लोकांना—अर्थात् गरीब लोकांना
 योग्य न्याय कसा मिळेल याचा मी नेहमी विचार करीत असं. आ-
 मच्या गरीब शेतकरी लोकांना ह्या अधिकारी वर्गापासून कसा त्रास
 पोंचतो याचा आली बरबर विचार न करतां अगदीं मुळाशीं जाऊन
 शोधक दृष्टीनें विचार करून पाहिला तर त्या गरीब लोकांना भोगावा
 लागणारा त्रास न्याहून आपल्या अंतःकरणाचे शतशः तुकडे होतील.
 एके दिवशीं वरील विचारांनीं माझे डोके अगदीं भणाणून गेलें होतें.
 तो दिवस रजेचा होता. मी एकटाच विचार करीत घरीं बसलों असतां
 तुझा बाप आणि त्याच्या हाताखालचा एक कारकून मजकडे गप्पा
 गोष्टी करण्याच्या उद्देशानें आले आणि माझी खिन्न मुद्रा पाहून माझ्या
 खिन्नतेचें कारण खोदखोदून विचारूं लागले.” इतक्यांत रिफ्रेशमे-

नट्या मनुष्य 'काय पाहिजे ?' असें विचारण्याकरितां आला. त्याला कांहीं जिन्नस आणण्यास सांगून तो मनुष्य पुढें लुणाला. "बारीक दृष्टीनें विचार केला तर आणणाला असें दिसून येईल कीं, आपलें सरकार फारच दयाळू आहे. सरकारचे नियम, वर्तन सर्व कांहीं आपल्या हिताचें आहे. परंतु मादरचोद हे अधिकारी लोक मोठे लुच्चे आणि आपमतलबी असतात. वस्तुस्थिति असते एक आणि ह्यांच्या रिपोर्टांच्या लेखणींतून निघतें भलतेंच. तेव्हां ह्या लोकांना ताळ्यावर आणण्याची आपण पहिल्यानें खटपट केली पाहिजे. असो. मी माझे सर्व विचार आणि पुढले बेत त्या दोघांना सांगितले. त्यावेळीं आपल्या येथें दुष्काळ पडला असल्यामुळें एकतर गरीब लोकांचे हाल होत होते. त्यांत सावकार त्यांना नाडत होते. शिवाय हा अधिकारी-वर्ग तर त्यांना पिलून काढीत होता. तेव्हां अशा दुष्टांना चांगला धडा शिकविण्याकरितां आलीं तिघांनीं मिलून एकमतानें १ एप्रिल १८९६ त त्रिमंडळाची स्थापना केली. जोसेफ म्यासिनीनें ज्याप्रमाणें राजसत्तेला धाव्यावर बसवून स्वातंत्र्य मिळविण्याचा प्रयत्न केला, त्याप्रमाणें करण्याकरितां कांहीं आली त्रिमंडळाची स्थापना केली नाही. कारण आजपर्यंतच्या इतिहासावरून माझी पूर्ण खात्री झाली आहे कीं, क्रान्तीचा काळ समीप आल्यावर ती क्रान्ती घडूं न देण्याची कोणच्याहि मानवी प्राण्यांत शक्ति नाही. ती क्रान्ती खुषीनें किंवा बळजबरीनें घडून यावयाचीच. आमच्या त्रिमंडळाचा मुख्य उद्देश फक्त आपल्या गरीब देशबांधवांचा इतर सत्ताधारी माणसांकडून

होणारा त्रास—छळ कमी करावा हाच होता. आर्ली पुष्कळ विचार केला. चांगल्या चांगल्या लोकांच्या साहाय्याने सावकार लोकांना भीड घातली, सरकाराला अर्ज केले, पण छे ! सावकार वळेनात, कीं सरकार जबाब देईना ! जबाब तरी मिळतील कसे ! ते अर्ज शेवटच्या पायरीपर्यंत जातील तेव्हां ? शेवटीं त्रासून आर्ली आमचे नियम अमलांत आणण्याचा निश्चय केला. आमच्या त्रिमंडळाचे आर्ली तिघांनीं मिळून साधक बाधक असे बारा नियम केले. ते नियम आर्ली इतके कडक केले कीं, हातीं घेतलेल्या कामाकरितां प्राण स्वर्ची घालण्याचा जरी प्रसंग आला तरी मागे पुढें पाहावयाचें नाहीं. अशाबद्दल आर्ली शपथा घेतल्या. आणि नोकरीचे राजीनामे दिले. ”

आमचा कथानायक आणि रघुनाथ त्या मनुष्याचें भाषण चित्त देऊन ऐकत होते. इतक्यांत एका मनुष्यानें चहा आणि कांहीं फराळाचें आणून त्यांच्यापुढें टेबलावर ठेविलें. चहा पीत असतां तो मनुष्य पुढें सणाला, “ आर्ली जे नियम केले त्यांपैकीं कांहीं तुलांला सांगतां. जेवढे दुष्ट लोक होते त्यांचीं नांवे चिठ्यांवर लिहून सोडतीप्रमाणें त्यांतील एक चिठी उचलून त्यांत जें नांव येईल त्याला बारा तासांच्या आंत त्याच्या दुष्ट कृत्याचा जाब देण्याकरितां पाठवावें. तें काम कसण्याला देखील आर्ली आमच्या नांवाच्या तीन चिठ्या करून त्यांतील दोन उचलाव्या आणि त्या दोघांनीं तें काम पार पाडावें हा एक नियम. दुसरा—त्या दोघांनीं ठरलेलें काम त्या वेळांत जर न केलें तर तिसऱ्यानें त्या दोघांना ठार मारावें. असा

भयंकर नियम करण्याचें मुख्य कारण इतकेंच कीं, मरणाच्या तरी भीतीनें आलीं नेमलेलें काम नीट वजावूं. परंतु हाय हाय ! ईशेच्या भरांत केलेल्या नियमानें उलट आमचेच बळी घेतले. असो. असे एक-दर साधकबाधक आलीं बारा नियम केले. आमची पहिली बैठक ता. २९ एप्रील १८९६ त झाली. त्या बैठकींत आलीं चिठ्या टाकल्या. पहिल्या चिठींत एका धनलोभ्या, कंजुष-दुष्ट सावकाराचें नांव आलें. आणि दुसऱ्या दोन चिठ्यांत तुझ्या बापाचें आणि त्याच्या मित्राचें नांव होतें. परंतु आमच्या इष्टकार्यास मनाची जितकी तयारी पाहिजे होती तितकी त्यांच्या मनाची नव्हती. नाहीं तर आजकाल आपल्या अविश्वांत श्रमानें, अलौकिक स्वार्थत्यागानें आणि असाधारण धैर्यानें ज्यांनीं आपलीं नांवे सर्वत्रांच्या तोंडीं केलीं आहेत. त्यांत त्यांच्या नांवाचा पहिला नंबर लागता ! पण दुर्दैवानें तें कार्य त्यांच्या हातून पार पडलें नाहीं. पुन्हां आमची दुसरी बैठक ता. १ मे १८९६ त झाली. त्या बैठकींत नियमाप्रमाणें त्या दोघांना मारण्याचें माझ्या नशीबीं आलें. हाय हाय ! त्यावेळीं आमची तिघांची स्थिति काय झाली असेल याची कोणालाहि कल्पना व्हावयाची नाहीं. आलांला आलीं मुखपणानें घेतलेल्या शपथेचा पूर्ण पश्चात्ताप झाला, परंतु काय उपयोग ! देशहिताचीं कामे अशीं तडकाफडकीनें होत नसतात; याचा आलांस पूर्ण अनुभव आला. देशहितकार्याचें जें बीं आलीं आतां पेरतों त्याचें पुढल्या पिढीला झाड होईल आणि त्या झाडाचीं मधुर फळे त्याची पुढली पिढी चाखील. इतका हा देशहितकार्याला वेळ लागतो. परंतु

दुर्दैवानें जर त्याला मध्येच कीड लागली तर आटोपलाच बाजार ! ज्या दिवशीं आमची ती बैठक झाली, त्याच दिवशीं दिनेशचंद्राची पत्नी सणजे तुझी आई वारली. एकंदरीने त्या दिवसापासून आमच्या दुर्दैवाला सुरुवात झाली. त्या दोघांच्या विनवणीवरून मी त्यांना बारा वर्षांची मुदत दिली. बारा वर्षांत आपल्या मुलाबाळांची सर्व व्यवस्था करावी, इतक्याच करितां ती मुदत होती. बारा वर्षांनीं आपण मरणांला तयार आहोंत असें त्यांनीं मला लिहून दिलें होतें. त्यावर सहा करतांना ' इतःपर अशा ज्ञानगडींत पडावयाचें नाहीं ' अशा दुसऱ्या शपथा त्यांनीं घेतल्या. पुढें दोघांनीं आपलीं मुलें बाळें घेऊन कलकत्ता सोडला. मी मात्र आज बारा वर्षें स्वदेशकार्याला हा देह सजिविला. बारा वर्षें पूर्ण होतांच मी दोघांना त्यांच्या वचनाची आठवण देऊन तें पुरें करण्याकरितां १ मे १९०८ ला कलकत्त्याला बोलाविलें. परंतु त्या दिवशीं नेमलेल्या ठिकाणीं जात असतां कोणी दुष्टानें बांबगोळा फेकला, त्यामुळें मी जखमी होऊन पडलों. ही पहा अद्यापि माझ्या हाताची जखम बरी झाली नाहीं. ”

असें सणून त्यानें आपला डावा हात पुढें करून हेमचंद्रबाबूला आणि रघुनाथाला दाखविला. अद्यापि टेबलावर चहा आणि फराळाचें सामान तसेंच पडलें होतें. तें पाहून तो सणाला, “ अरेरे ! चहा तर अगदीं थंड होऊन गेला— ”

“ होऊं घा. पहिल्यानें तुझीं हकीकत सांगा. मग सावकाश चहा घेऊं. ” हेमचंद्रबाबू सणाला.

“ हा हाताच्या जखमेमुळे मी आठ दिवस हॉस्पिटलमध्ये पडलों होतो. तेथून सुटका होतांच मी पुण्याला गेलों आणि तुझ्या पित्याला भेटलों. वचनाप्रमाणें दिनेशचंद्रबाबू मरणाला तयार होता. त्यावेळीं वचन पाळण्यांत त्यानें दाखविलेलें धैर्य पाहून मला फार आनंद झाला. मी त्याला एक पिस्तुल दिलें. आणि घर सोडून मी दूर गेल्यावर त्यानें स्वतःवर पिस्तुल उडवावें असें ठरलें. कारण मी जर त्याला स्वतः मारलें असतें तर पोलिसनें मला तेथेंच चतुर्भुज केलें असतें. आणि शशिभूषण मरायचा राहिला असता. मी घर सोडून बराच दूर गेल्यावर पिस्तुलाचा आवाज माझ्या कानीं आला. माझे एक काम झालें. तेव्हां मी दुसऱ्या कामाला लागलों. गेल्या मंगळवारपर्यंत. मला शशिभूषणबाबूचा पत्ता लागला नव्हता. तो इतका भिन्ना असेल असें मला पहिल्यानें वाटलें नव्हतें. शेवटीं भायखळ्यावर एका गल्लींत त्याचा मला शोध लागला. त्यानेंहि वचन पाळलें— ”

“ सणजे त्याचाहि खून झाला ? ! ” आश्चर्यानें हेमचंद्रबाबूनें विचारलें.

“ खून ! त्याला तूं खून सणतोस !—नाहीं. आपलें वचन स्वें करण्याकरितां त्याला मृत्यु आला असें सण. आपल्या पूर्वजांनीं वचनाकरितां प्राण देखील दिले आहेत, अशीं शेंकडों उदाहरणें तुला आढळतील. त्याला देखील त्याचे खून झाले असें सणशील काय ?—नाहीं. ”

बराच वेळ ते तिघेहि गप्प होते. बरील हकीकत कोण सांगत आहे तें आतां वाचकांच्या पूर्ण लक्षांत आलेंच असेल. हा मनुष्य सुबोधचंद्र

पाल होता. थोड्या वेळाने रघुनाथाकडे वळून तो झगाला, “ मला बांकपुरास जाऊन शोधण्याबद्दल तुझी योजना केल्या युक्तीवरून तुमच्या चातुर्याची चांगलीच साक्ष पडते. बाकी त्या युक्तीचा कांहीच उपयोग झाला नसता. कारण शशिभूषणाने दिलेले पत्र मी भायस्वळ्याच्याच पोष्टांत टाकले. आतां तुमच्या मनांतून मला चतुर्भूज करावयाचें असले तर मी इतकेच सांगतो की, मरणाचें आतां मला भयच नाही. कारण हें पहा. ” असें झणून त्यानें आपल्या स्त्रिशांतील पिस्तुल बाहेर काढून दाखविलें. “ माझे मित्र वचनामुळे मला सोडून गेले, आतां मला जगण्याची इच्छा नाही. आणि माझ्या मागे शोक करणाराहि कोणी नाही. तुझी मला आतां पकडण्याचा प्रयत्न कराल तर मी आतांच हें पिस्तुल स्वतःवर उडवीन. परंतु त्यामुळे तुझी मात्र संकटांत पडाल. शिवाय मला पकडल्यापासून तुमचा कांहीच फायदा होणार नाही. मी येथून बांकपुरास पोहोचतांच शनिवारी दुपारी हें पिस्तुल स्वतःवर उडवून घेईन. ”

सुबोधचंद्र पालचें भाषण ऐकून बोलल्याप्रमाणें वागणारा तो मनुष्य आहे अशी दोघांची पूर्ण खात्री झाली.

प्रकरण १० वें.

स्फोट.



ग डिटेक्टिव्हाला अटकेंतून सोडतांना पोलिस अंमलदारानें आपली पूर्ण दिलगिरी दाखविली. कारण कलकत्याहून तारेच्या उत्तरांत त्याचा बराच स्तुतिपाठ गाइला होता. 'आपण विचारलेला मनुष्य हा येथील एक प्रख्यात आणि हुषार डिटेक्टिव्ह असून १ मे रोजीं बांकपूर येथें फेंकलेल्या बांबचा शोध लावण्याकरितां तेथें गेला आहे. आमची खात्री आहे कीं, तो बांबचा खात्रीनें शोध लावील' अशा अर्थाचें गौरवयुक्त ते तारेचें पत्र होतें.

गेल्या प्रकरणांत वंग डिटेक्टिव्ह अटकेंत असतां त्याचे थोडेसे विचार वाचकांस ठाऊक आहेत. अनाथबालिकाश्रमांत असणाऱ्या त्या निराश्रित मुलीच्या प्रेमांमुळे हेमचंद्रबाबूनें च हें सर्व कृत्य केलें असलें पाहिजे असें त्याच्या रिकाम्या डोक्यानें ठाम मत बसविलें. निराश्रित मुलीबरोबर लग्न करण्यास त्याच्या बापानें संमति दिली नसेल सणून त्याचा कांटा काढून टाकण्याकरितां त्यानें च हें सर्व कृत्य केलें असें त्याला खात्रीनें वाटूं लागलें. सांप्रत बंगाल्यांत बांबचें प्रस्थ फार माजलें असल्यामुळे तेथें बांब उडविल्यास आपला कोणीहि संशय घेणार नाही, अशा उद्देशानें आपल्या बापाची पाळत ठेवून तो कामानिमित्त

बांकपुरास गेला असतां तेथें जाऊन त्याला मारण्यासाठीं हेमचंद्रबाबू-
नेच बांब फेंकला. परंतु दुर्दैवामुळे तें काम फसलें. शेवटीं दिनेशचंद्र-
बाबू पुण्यांत परत आल्यावर त्याचा त्यानें खून केला. त्या त्याच्या
सर्व कृत्यांत नलिनी आणि तिचा बाप ह्या दोघांचें पूर्ण सहाय्य अ-
सलें पाहिजे. अशा भ्रामक विचारांनीं त्या हुषार आणि प्रख्यात बंग
डिटेक्टिव्हाला आपल्या अंकित केलें. अटकेंतून सुटतांच त्यानें पोलिस
कमिशनरला आपला सर्व विचार कळवून हेमचंद्र, नलिनी, तिचा
पिता आणि शीतला, इतक्या मंडळींना पकडण्याचें वारंट मागितलें.
परंतु तो विचारी कमिशनर बायकांना पकडण्याचें वारंट देण्यास
कबूल होईना. शेवटीं हरप्रयत्न करून बंगाली स्त्रियांचें वर्तन सध्यां
कशा प्रकारचें आहे. त्या स्त्रिया किती साहसी आहेत वगैरे बऱ्याच
गोष्टी कमिशनर साहेबांस सांगतांच त्याचें मन वळलें. बंगाल्यांतील
चळवळ इतकी जोमांत येण्याला बहुतेक स्त्रियाच कारण आहेत.
घरांतील पुरुषांनीं स्वदेशी चळवळीची बाजू धरण्यास नाकारलें तर
त्यांच्या बायका त्यांनाच बहिष्कार घालण्याची भीति दाखवून त्यां-
च्याकडून हरएक काम कसें करून घेतात वगैरे एक ना दोन-हजारों
खोट्यानाट्या गोष्टी सांगून त्या नीच डिटेक्टिव्हानें आपल्या निर-
पराधी देशभगिनींना पकडण्याचीं वारंटें मिळविलीं. शाबास रे हराम-
खोरा ! अशा हरामखोर लोकांचीच सध्याच्या काळांत दहा दहा
कागद भरतील इतकी शिफारस व्हावयाची. असो, हा एक काल-
महिमा आहे, दुसरे काय !

वारंट वारूवर आरूढ होऊन बरोबर पांच दहा पोलिसांचे लष्कर घेऊन शिफारशीने शेंफारलेले आमचे शेंदाड वीर वंग डिटेक्टिव्ह अवलांना पकडण्याच्या मोठ्या मोहिमेवर निघाले. वरील लष्कर विश्रामबागेजवळ जाऊन पोहोचण्यापूर्वी पांचच मिनिटे हेमचंद्रबाबू आणि रघुनाथ हे सुबोधचंद्र पालला परत बांकपुरास जाण्याची स्वसंतोषाने परवानगी देऊन परत घरी आले होते. सर्वजण दिवाणखान्यांत एकत्र बसले होते. शीतला आणि नलिनी त्यांच्या प्रवासाची हकीकत ऐकण्यास फार उत्सुक झाल्या होत्या. इतक्यांत एक युरोपियन पोलिस इनस्पेक्टर आणि वंग डिटेक्टिव्ह आंत आले. रघुनाथाला तेथे बसलेला पाहतांच तो इनस्पेक्टर एकदम सणाला, “ओ, लो, रघुनाथराव तुम्ही येथे कोठे ?”

रघुनाथानेहि तोच प्रश्न उलट त्याला केला. इनस्पेक्टराने आपले येण्याचे कारण त्याला सांगितल्यावर रघुनाथ सणाला, “तुम्ही वारंटच जर आणले आहे तर सर्व गोष्टींचा उलगडा कोर्टातच होईल. एकंदरीने कोर्टात आज मजाच उडणार सणायची !”

रघुनाथाच्या तोंडचे शब्द ऐकतांच पोलिस इनस्पेक्टराला थोडे चमत्कारिक वाटले. आपल्या कामांत कांहींतरी चुकी झाली असावी असे त्याला वाटू लागले. कारण रघुनाथाची त्याला पूर्ण माहिती होती. त्याने आपला संशय वंग डिटेक्टिव्हाला सांगितला. शिवाय रघुनाथ कोण त्याची योग्यता काय वगैरे सर्व सांगून तो पुढे सणाला “वारंट काढण्यांत तुमच्याकडून कांहीं तरी चुकी झाली असावी असें

मला वाटते. कारण ज्या अर्थी रघुनाथ येथे आहे त्या अर्थी तुझी सांगता तसा प्रकार सा घरांत झाला असेल असें मला वाटत नाही. ”

परंतु बंग डिटेक्टिव्ह आपली चुकी कबूल करीना. वारंट काढण्यांत आपणाकडून कांहींएक चुकी झाली नाही असें तो सणूं लागला. परंतु क्षणभरानें त्याचें मन थोडें अस्वस्थ झालें. आपणाकडून सा कामांत घाई होत आहे असें त्याला वाटूं लागलें.

रघुनाथ जवळ असल्यामुळे हेमचंद्रबाबूला वारंटाची कांहींच भीति वाटली नाही. थोड्या वेळानें सर्व मंडळी मॉजिस्ट्रेट कचेरींत जाण्याकरितां निघाली. इतक्यांत कमिशनर साहेब स्वतः घोड्यावरून तेथे आले. रघुनाथाला त्या मंडळींत पाहतांच त्याला देखील इन्स्पेक्टराप्रमाणे आश्चर्य वाटलें. त्यानें विचारलेल्या प्रश्नाला देखील रघुनाथानें ‘ कोर्टांत सर्व मजा दिसेल. ’ असेंच उत्तर दिलें.

हेमचंद्रबाबूच्या घरावर सुटलेल्या वारंटाची बातमी सर्व शहरांत पसरली. मग काय ! पुणे शहरच तें ! हजार डोक्यांतून हजार तर्क वितर्क बाहेर पडूं लागले. नलिनी आणि शीतला यांचीं नांवें सर्वांच्या तोंडीं झालीं. बंगाल्यांत उडणारे सर्व बांब गोळे सा दोघी बायकाच करीत असतात असें कोणीं सणूं लागला तर दुसरा, बांकपुरास त्या मनुष्यानें बरोबर बांब गोळा फेंकला नाही सणून त्या दोघींनीं त्याचा खून केला असें सणूं लागला. अशा शेंकडों निरनिगळ्या कंड्या पिकल्या. आमची मंडळी मॉजिस्ट्रेट कचेरींत पोहोंचण्यापूर्वीच सर्व कचेरी प्रेक्षक लोकांनीं गच्च भरून गेली. वर्तमानपत्रांच्या रिपोर्टर लोकांची

तर सारखी धांदल उडाली होती. एक तर पुण्यांत बंगाली पकडले, त्यांतून दोन बायका आणि विषय बांबगोळा व सून! मग कां बरें त्या रिपोर्टर लोकांची धांदल उडूं नये! त्यांना ही एक पर्वणीच झाली. असो.

अकरा वाजतां स्पेशल मॉजिस्ट्रेटपुढें कामाला सुरवात झाली. वारंटपैकीं एक इसम पोलिसला मिळाला नाहीं आणि तो कधीं मिळणारहि नाहीं. तो इसम कोण हें वाचकांच्या लक्षांत आलेंच असेल. तो इसम शशिभूषण-नलिनीचा पिता होय. आरोपीवर कोर्टानें आरोप वाचून दाखविल्यावर कोर्टाच्या परवानगीनें रघुनाथ बोलण्याकरितां उभा राहिला. आपण कोण आणि सध्याच्या खटल्यांत आपला काय संबंध आहे तें सांगितल्यावर क्रमाक्रमानें सर्व हकीकत त्यानें कोर्टापुढें जशीच्या तशी मांडली आणि सणाला, “ बारा वर्षां पूर्वीं त्रिमंडळाची स्थापना करणारा सुबोधचंद्र पाल हा वेळीं बंगाल्यांत मेलाला असेल. ”

“ हें तुलां कशावरून सांगतां ? ” कोर्टानें विचारलें.

“ कारण आज शनिवार आहे. आज आतां हा वेळीं स्वतःवर पिस्तुल उडविण्याची त्यानें शपथ घेतली आहे. ”

सुबोधचंद्र पालला पकडण्याविषयीं कोर्टानें ताबडतोब कलकत्याला तार केली. रघुनाथानें सांगितलेली हकीकत ऐकून सर्व मंडळी आश्चर्यानें थक झाली. जो तो आपआपसांत त्रिमंडळीविषयीं कुजबुजें लागला. इतक्यांत कोर्टाच्या कारकुनानें दोन पत्रे कोर्टापुढें दाखल केलीं. त्यापैकीं एक हेमचंद्रबानूच्या नांवाचें व एक नलिनीच्या

नांवाचें होतें. तीं दोन्ही पत्रे नुकतींच पोष्टानें आलीं होतीं. घरावर जशी असल्यामुळें पोलिसनें तीं पत्रे कोर्टांत दाखल केलीं. कोर्टानें हेमचंद्रबाबूचें पत्र फोडलें. तें पत्र सुबोधचंद्र पालनें लिहिलें होतें. त्या पत्रांत त्यानें आपली सर्व हकीकत लिहिली होती. शशिभूषणानें नलिनीच्या नांवानें दिलेलें पत्र पोष्टांत टाकतांना त्यानें तेंही पत्र भायखळ्याच्या पोष्टांत टाकलें होतें. नंतर मग त्यांची गाडींत भेट झाली. इटारसी स्टेशनवर त्यानें जी हकीकत त्यांना सांगितली होती तीच सर्व त्या पत्रांत लिहिली होती. ती वाचकांस माहित असल्यामुळें येथें देत नाहीं. दुसरे पत्र शशिभूषणानें नलिनीला लिहिलेलें मात्र वाचकांकरितां जसेंच्या तसें येथें देतो—

भायखळा मुंबई,

१६ मे १९०६

‘ प्रियकर बाळो,

‘ हा तुझा हतभागी पिता हें पत्र लिहून तुला दुःखसमुद्रांत लोटून देत आहे. आजपर्यंत पिता या नात्यानें मी तुला कांहींच सुख दिलें नाहीं, परंतु भाई दुःखकहाणी ऐकून तूं मला माझ्या वर्तनावद्दल दोष देणार नाहींस अशी पक्की खात्री आहे. तूं चार वर्षांची असतां तुझी आई वारली, त्या वेळापासून माझ्या दुःखाला आरंभ झाला. माझे संसारांतून मन उडालें. माझे कोठल्याही गोष्टींत चित्त रमेना. मनाच्या करमणुकीकरितां रोज संध्याकाळीं मी माझ्या मित्राच्या घरीं जात असं. तो आणि मी एकाच कुचेरींत कारकून होतो. त्याचें

नांव दिनेशचंद्र बोस. एके दिवशीं आली दोघेजण आमच्या वरिष्ठ कारकुनाकडे गेलीं. त्यावेळीं तो चिंताक्रांत बसला होता. आली त्याला त्याच्या चिंतेचें कारण विचारल्यावर त्यानें आपल्या देश-बांधवांची त्यावेळची हृदयद्रावक शोचनीय स्थिति सांगून ती सुधारण्याविषयीं आली त्याला मदत करावी अशी त्यानें इच्छा दर्शविली. आपल्या देशबांधवांच्या स्थितीचें केलेल्या वर्णनाचा आमच्या मनावर असा कांहीं परिणाम झाला, कीं आली त्याला मदत करण्याचें ताबडतोब वचन दिलें. पुढें आली तिघांनीं मिलून त्रिमंडळ नांवाची संस्था स्थापन केली.

‘आमच्या मंडळाचे नियम फारच कडक होते. मंडळी जें काम नेमून देईल त्यांत चुकी झाली तर त्या मनुष्याला देहान्त शिक्षा ठरविली होती. त्याप्रमाणें मंडळानें मला आणि दिनेशचंद्रबाबूला एक अत्यंत भयंकर काम करण्याची आज्ञा केली. तें काम कोणतें तें मी येथें लिहित नाहीं. फक्त इतकेंच लिहितों कीं, आलीं दोघेजण तें काम करण्यास चुकलों तेव्हां नियमाप्रमाणें देहान्त शिक्षा भोगण्याचें आमच्या नशिबीं आलें. हाय हाय ! बाळे, त्या वेळच्या आमच्या स्थितीबद्दल मी काय सांगूं ! तूं लहान, तुला एकटीला सोडून कसे जावें ! तुझी कोण काळजी घेईल असे किती तरी विचार माझ्या मनांत आले. परंतु मजपेक्षां दिनेशचंद्रबाबूची स्थिति फारच वाईट झाली होती. विचार्याची त्याच संधीला पत्नि वारली. त्याचाहि मुलगा त्यावेळीं लहान बारा वर्षांचा होता. आली दोघेहि मेलीं तर

आमचीं लहान लहान मुलें पोरकीं पडतील असें आलीं काकुळवीस येऊन देहान्त शिक्षा देणाराला सांगितलें. आमची शोचनीय स्थिति पाहून त्याला दया आली आणि त्यानें आह्मांला बारावर्षांची मुदत दिली. त्यामुळें आह्मांला किती आनंद झाला सणून सांगूं! मी दुसऱ्या दिवशीं दिनेशचंद्रबाबूच्या घरीं गेलों आणि त्याला सर्व पुढचे विचार कळविले. आलीं दोघांनीं दुसऱ्याच दिवशीं कलकत्ता सोडला. आलीं समदुःखी असून एकाच कार्याकरितां एकाच वेळीं मरणार असल्या-मुळें त्याच्या मुलानें माझ्या मुलीबरोबर लग्न करून आमचा स्नेह कायम ठेवावा असें ठरलें.

तुझा मला विसर पडावा सणून मी तुला अनाथबालिकाश्रमांत ठेविलें. परंतु छे ! उलट तूं मजपासून दूर झाल्यामुळें तुझ्या चित्तेनें माझी दिवसें दिवस वाईट स्थिति होत गेली. तुजबरोबर जी पेटी आहे तींत तुझ्या आईचे मौल्यवान् कपडे आहेत. शिवाय वीस हजार रुपये रोकड आहेत. पेटीबरोबर जें सील केलेलें पत्र होतें त्यांत ही वरील सर्व हकीकत असून १ मे १९०८ नंतर पांच दिवसांत जो तुला नेण्याकरितां बेईल त्याच्या बरोबर तूं लग्न करावेंस अशी मी माझी शेवटची इच्छा लिहून ठेविली होती. कारण त्या पांच दिवसांत तुला नेण्याकरितां येणारा मनुष्य दिनेशचंद्रबाबूचा मुलगाच असणार, अशी माझी खात्री होती. १ मे १९०८ ला आमची बारा वर्षांची मुदत भरली, परंतु कांहीं विवक्षित कारणामुळें त्या दिवशीं आमचें मरण चुकलें. सणून मी स्वतः तुला आश्रमांतून आणलें. पुढें थोडे दिवस

गेले नाहीत तों दिनेशबाबूला वचनाकरितां पुण्यांत मरण आलें, असें कळतांच मी भीतीनें अगदीं गांगरून गेलों. त्या वेळची माझी स्थिति तूं प्रत्यक्ष पाहिली आहेसच. परंतु पुण्यास जातांना गाडींत तुझ्या तोंडून तुमच्या प्रेमाविषयीं मी ऐकलें तेव्हां मला नवा जीव आला, माझी भीति एकदम नाहीशी झाली. मी तुला त्यावेळीं इतकेंच सणालों 'देवाची लीला अगाध आहे.'

'मी जर मेलों तर तुझी काय स्थिति होईल अशी एकच चिंता मला रात्रंदिवस होती. आणि तेवढ्याच करितां मी मरण चुकवीत लपून छपून दिवस काढीत होतों. परंतु आमची इच्छा तुलांला कळण्यापूर्वीच तुमचें एकमेकांवर जुळलेलें प्रेम पाहून मी मरणांला ताबडतोब तयार झालों. त्याप्रमाणें तो माझा मरणाचा दिवस आजचा. हें पत्र तुला जेव्हां मिळेल त्याच वेळीं माझ्या मृत्यूची बातमी तुला कळेल. तूं आपल्या मनाला वाईट वाटूं देऊं नकोस. मी माझे वचन खरें करण्याकरितां मरत आहे. हेमचंद्रबाबूबरोबर तूं सुखानें रहा.

'आतां पत्र बंद करण्यापूर्वीं एकच गोष्ट लिहून हें भीतियुक्त पत्र पुरें करतों. आजपर्यंत मरणाच्या भीतीनें मी माझे आणि तुझे नांव बदललें होतें. माझे खरें नांव चंद्रकिरण राय आणि तुझे रोहिणी असें आहे. हाच नांवाचा दिनेशचंद्रबाबूनें आपल्या मृत्युपत्रांत उल्लेख केला आहे.

'तुमचे पुढले सर्व दिवस पूर्ण सौख्यांत आणि आनंदांत जातील हा माझा तुलांला अंतःकरणपूर्वक आशीर्वाद आहे.

तुझा दुर्दैवी पिता,
चंद्रकिरण राय.'

कोर्ट वरील पत्र वाचून दाखवीत असतां सर्व कोर्टीत पूर्ण शांतता बास करीत होती. पत्र वाचून सर्व गोष्टींचा स्फोट होताच प्रेक्षक मंडळींतून ' हेमचंद्र-रोहिणी ' अशी एकच आरोळी ऐकू आली. इतक्यांत कलकत्यास केलेला तारेचा जबाब आला. कोर्टीनें तार फोडली. त्यांत ' तारेंत लिहिलेल्या मनुष्याचा शोध करण्याकरितां पोलिसपार्टी गेली असतां असें आढळून आलें कीं, त्या मनुष्यानें पिस्तुलाच्या साहाय्यानें आत्महत्या करून घेतली. ' असें लिहिलें होतें.

कोर्टाचें काम संपलें. हेमचंद्रबाबूच्या खटल्यांत मॅजिस्ट्रेट साहेबांचें इतकें कांहीं मन वेधलें कीं, कोर्टाच्या बाहेर येतांच रोहिणीचा हात हेमचंद्राच्या हातांत देऊन ते हलणाले, " चंद्रकिरण राय यानें लिहिल्याप्रमाणें तुहीं दोषेजण सुखी झालेले पाहून मला फार आनंद वाटतो. तुमच्या वडिलांनीं देशहितासाठीं जो मार्ग पत्करला तो अगदीं वेडेपणाचा होता. प्रत्येकाला आपल्या देशाचा अभिमान असला पाहिजे; परंतु देशहितासाठीं असल्या अविचाराच्या मार्गांनें कधींही कोणीं जाऊं नये. देश सुधारणेचे जे कांहीं मार्ग आहेत ते अगदीं निराळे आहेत. ते तुझाला माहित असून तुहीं अशा आड मार्गांनें जाता आणि उलट स्वतःचें अनहित करून घेता. आज कोर्टापुढें आलेल्या हकीकतीवरून तुमच्या वडिलांनीं गुप्तमंडळाची स्थापना करण्याचें कारण गरीब गुरीब-शेतकऱ्यांना सावकाराकडून त्याचप्रमाणें अधिकारी वर्गाकडून होत असलेला जाच हा होय. परंतु त्यांनीं तसें न करितां ह्या अशिक्षित वर्गांत शिक्षणाचा प्रसार केला असत

तर ह्या बारावर्षांत त्यांच्यांत कितीतरी सुधारणा होऊन तोच अशिक्षित वर्ग आज आपल्याच पायावर उभा राहिला असता. ह्या लोकांशीं मोठ्या प्रेमानें आणि सौजन्यानें वागून त्यांच्या महत्वाकांक्षा वाढविल्या तर त्यांच्या वांट्याचें काम ते स्वतः चोख रीतीनें बजाविली अशी माझी पूर्ण खात्री आहे. सुशिक्षित वर्गाच्या सधेतुबद्दल त्यांची खात्री पटविली पाहिजे व आपणास आपल्या समाजांत व देशांत सारखे हक्क आहेत, अर्थात् इतरांबरोबर आपल्यावरही देशोद्धाराची जबाबदारी आहे, हें त्यांच्या मनावर बिंबविलें पाहिजे आणि हें सर्व त्यांच्या मनावर बिंबविण्यास शिक्षणप्रसारा सारखें उत्तम साधन नाही. व्यक्तिच्या ऐहिक व पारलौकिक सुखाची वृद्धि ज्ञानप्राप्तीवर जितकी अवलंबून असते तितकी क्वचितच दुसऱ्या ह्या अशा साधनावर असेल ! ”

वाचक हो ! संपलें.

* * * * *

शीतलेच्या खणण्याप्रमाणें रोहिणी आपणच होऊन त्यांच्या येथें चालून आली. वंगडिटेक्टिवाची काय स्थिति झाली असेल याची वाचकांनींच कल्पना करावी. रघुनाथाला हेमचंद्रबाबूनें त्याच्या मेह-नतीबद्दल योग्य मोबदला दिला.

लवकरच हेमचंद्र-रोहिणी यांचा विवाह मोठ्या थाटानें झाला हें आमच्या सुज्ञ वाचकांस निराळें सांगण्याची कांहीं जरूरी आहे असें मला वाटत नाही.

। शुभं भवतु ।

विक्रीस तयार. श्रीयुत नाथ माधव कृत.

(केसरी, काळ, ईशुप्रकाश, भाला, राष्ट्रमत, ज्ञानप्रकाश, केरळकौकिल वगैरे मासिक पुस्तकें आणि विद्वान् मंडळीकडून उत्तम अभिप्राय मिळाले आहेत.)

प्रेमवेडा.

एक मनुष्य एका स्त्रीवर प्रेम करित असतांना त्याची स्थिति; त्याच्या प्रेमाचा अतिरेक; त्यामुळे लागलेले वेड; प्रेमाचे स्थित्यंतर वगैरे गोष्टींचें शिर्षान्त फारच मनो-व्हादक केलें आहे. ही कादंबरी स्त्रियांनां अवश्य वाचावी. यांत कितीही संकटें आलीं असतांना स्त्रियांनीं आपलें पातिव्रत्य कलें सांभाळावें; प्रेम ही चीज काय आहे ? वगैरे नांवाप्रमाणें प्रेमरसानें ओतप्रोत भरलेली ही कादंबरी अखून शिवाय हाफूडोनचीं चार सुंदर चित्रेंहि घातलीं आहेत. किंमत १२ ट. हा. वेगळें.

परवांची गोष्ट

अथवा

जग हें असेंच.

एक सामाजिक लहानशी चटकदार कादंबरी. भाषा चटकदार, लेखनसरणी उत्तम व प्रसंगाची निवड प्रशंसनीय आहे. किंमत १२ आणे. ट. हा. वेगळें.

तरुण रजपूत सरदार.

एक ऐतिहासिक काहंबरी. सिसोदिया वंशांतील एका तरुण रजपूतसरदाराचे (अकबर बादशहाची वेळ) वीर्य, पराक्रम, शौर्य, अभिमान, एकनिश्चयिता, साहस, धाटणे आणि काहंबरीला योग्य शृंगार करणरस ह्या पुस्तकांत सुरस वर्णन केले आहेत. किंमत १ रु. ८. हा. वेगळे.

सायंकाळची करमणूक.

पुस्तक पहिलें. ह्या पुस्तकांत मनोवेधक वाचनीय चार गोष्टी असून शिष्या हाफूटोनची चार खेळ चित्रे आहेत. किंमत ४ आणे. ८. हा. वेगळे.

छापत आहे.

मद्यपाननिषेधक,
श्रीनिवासराव.

(एक सामाजिक काहंबरी) सद्यःस्थितीवर रेखाटलेलें चित्र. किंमत १२ आणे ८. हा. वेगळे.

पुस्तकें खालील पत्त्यावर मिळतील.

हिंद एजन्सी

माधवबाग नं० ४

मुंबई.

श्रीयुत नाथमाधव

लेडी जमसेटजी रोड.

दादर, मुंबई.

जाहिरात.



जगविख्यात कै.डा.अण्णा मोरेश्वर कुंटे यांनीं आपल्या २५ वर्षांच्या वैद्यकीच्या अमदानींत विशेष अनुभवानें कसून ठरविलेलीं अस्सल गुणकारी औषधें आजकाल सुप्रसिद्ध असून त्यांच्या रामबाण गुणांचा लाभ आज कमनशिबी रोगग्रस्त लोक सर्व हिंदुस्थानभर घेत आहेत. तथापि आज बरेच दिवस त्यांच्याकडून अशा सूचना येत आहेत कीं, “औषधें हटकून गुण करणारीं आहेत खरीं”—“पण त्यांच्या किंमती जरा विशेष जबर असल्यामुळें त्यांच्या गुणांचा लाभ सर्व लोकांस जसा करून घेतां यावा तसा येत नसल्यामुळें पुष्कळ लोक रुग्णावस्थेंत पडून राहिलेले आहेत; करितां अशा कांहीं किंमती सवंग करा कीं, जेणेकरून तीं औषधें सर्वींस घेतां येऊन आपला तोटा न होतां आत्मावर उपकार केल्यासारखे होतील. ” करितां आजपर्यंतच्या सर्व-सूचनांचा विचार करून हा सध्यांच्या महर्गतेच्या काळांत निदान सर्व लोक शरीरप्रलुतीनें निकोप राहिल्यास आपल्या कुटुंबाचा कसाबसा निर्वाह करूं शकतील असें धरून बिलकुल विशेष फायद्याकडे लक्ष न देतां केवळ लोकांच्या विनंतीस मान द्यावा हा हेतूनें सर्व औषधांच्या किंमती जवळ, जवळ पूर्वीपेक्षां निम्ह्यानें कमी केल्या आहेत. या-वरून लोक त्याचा पूर्ण फायदा करून घेतील अशी आशा आहे:-

- १ स्त्री विकारावर गोळ्या:-किंमत १ रुपया. ८ दिवस पुरतात.
- २ डिसपेपशियावर औषध:-किंमत २ रुपये. १५ दिवस पुरतात.
- ३ गजकर्णावर मलम:-किंमत २ आणे.
- ४ मूळव्याधीवर पुढ्या:-किंमत १ रुपया. ७ दिवस पुरतात.
- मोडावर मलम:-किंमत ४ आणे.

- ५ रेचक गोळ्याः—किंमत ४ आणे. ८ दिवस पुरतात.
- ६ मुतखड्यावर औषधः—किंमत २ रुपये. १५ दिवस पुरतें.
- ७ हिंवापावर गोळ्याः—किंमत १ रुपया. ८ दिवस पुरतात.
- ८ महामारी पटकीवर औषधः—किंमत १२ आणे.
- ९ कर्ण रोगावर तेलः—किंमत ४ आणे.
- १० चट्ट्याचें मलमः—किंमत ४ आणे.
- ११ पाचक घूर्णः—किंमत ४ आणे.
- १२ खोकल्यावर गोळ्याः—किंमत ८ आणे.
- १३ आंव, रक्त, व मुड्यावर औषधः—किं० १ रु० ६ दिवस पुरतें
- १४ मधुमेह व मूत्रशर्करेवर गोळ्याः—किं० १॥ रु० १५ दिवस पुरतें
- १५ आंकडी, अपस्मार, ताडे, वगैरे मुलांच्या विकारावर
औषधः—किंमत ११ रुपया.
- १६ दंतमंजनः—किंमत ४ आणे.
- १७ धुपणीवर पुड्याः—किंमत २ रुपये. १५ दिवस पुरतात.
- १८ अजब मलमः—किंमत ४ आणे.
- १९ अतिसारावर गोळ्याः—किंमत ८ आणे. ४ दिवस पुरतात.
- २० डोळ्याचे रोगावर औषधः—किं० ४ आणे. १५ दिवस पुरतें.
- २१ शक्तिवर्धक गोळ्याः—किंमत १॥ रुपया. १५ दिवस पुरतें.
- २२ क्षुधारसः—किंमत १ रुपया. ८ दिवस पुरतो.
- २३ पोटदुखीवर गोळ्याः—किंमत ८ आणे. ४ दिवस पुरतात.
- २४ गर्भाचे विकारावर गोळ्याः—किं० १॥ रु० १० दिवस पुरतात.
- २५ संधिवातावर गोळ्याः—किंमत १॥ रु० १५ दिवस पुरतात.
- २६ रक्तशुद्धि करणाऱ्या गोळ्याः—किं० १॥ रु० १५ दिवस पुरतात.
- सोल एजंट “ धि हिंद एजन्सी ” माधवबाग मुंबई नं० ४

मोरोपंत.

८४९

चरित्र आणि काव्य विवेचन.

मुमुक्षुकर्ते रा. पांगारकर बी. ए. यांनी मोठ्या परिश्रमाने हा ग्रंथ तयार केला आहे. ह्या ग्रंथांत चरित्रात्मक, काव्यविवेचनात्मक असे मुख्य दोन भाग असून सर्व ग्रंथांत चरित्रात्मक असे दोन भेद आहेत. पूर्वाधारवरून एका कुलीन व सख्खील हिंदु, गृहस्थाचें चरित्र समजेल व उत्तराधारवरून पंतांच्या कवितासमुद्राचें आलोडन केल्याचें वाचकांसही श्रेय मिळेल. हा ग्रंथ महाराष्ट्रांत केवळ अपूर्व आहे किंमत रु. १ व्ही. पी. खर्च निराळा.

लो० टिळकांचें चरित्र व उक्ति.

रा. पांगारकर बी. ए. कृत लो. टिळकांचें चरित्र व ह्यांनींच गेल्या ११३ वर्षांत टिळकांनीं ठिकठिकाणीं दिलेल्या व्याख्यानांतील सिद्धांतरूप काढलेल्या संस्मरणीय १५९ उक्ति पुस्तकरूपानें आह्मी छापविल्या आहेत. किंमत ४ चार आणे व्ही. पी. खर्च निराळा.

सं० सुराविलास नाटक.

राष्ट्रोद्धार नाटकाचे कर्ते रा. प्रभाकर ह्यांनीं हें मध्यमानाच्या कुप्परिणाम वर्णवि-
णों नाटक लिहिलें आहे. रंगभूमीवर करण्यासारखें आहे. वर्तमानपक्षांचे उत्तम अ-
भिप्राय किंमत ८ आणे. व्ही. पी. खर्च निराळा.

हिंदूजन्ती माधववाग मुंबई नं० ४.

मझींना.

मझींना—स्नायूची अशक्ता दूर करितात.

मझींना—वृद्धावस्थेत तारुण्य देतात.

मझींना—तरुणास मस्तान बनवितात.

मझींना—पुरुषत्व प्राप्त करून घेण्याची किडी आहे.

मझींना—निराश पुरुषास अमृत आहेत.

मझींना—अशक्तेचे एकच औषध आहे.

मझींना—विलास सुखाचा बगीचा आहे.

मझींना—उंचीत उंची टॉनिक आहे.

(किंमत रु० ३ वी. पी. ने ३।)

जसमाईन इंडिया एजन्सी.

ठाकुरद्वाररोड—मुंबई.

National Library,

Calcutta-27.